

“సూతాశ్రమ గ్రంథమాల నెం. ౨”

# శంబుకవధ

(ఉత్తరరామచరిత)

భాగవతము

033,2000/9,1  
F10

కృతికర్త

“కవిరాజు” శతావధాని

త్రిపురనేని రామస్వామి  
జాతిప్తురు.



౧౯౨౦ తొలికూర్పు—౨౦౦౦.

౧౯౨౪ చివరికూర్పు—౧౦౦౦.

033,2(41):91 7958

F0

Kaviraju

Kambula vadha: Uttama

Ramacharitra.



033,2(1A1):g,1 — 7958  
PO

Please return this volume on or before the date last stamped  
Overdue volume will be charged 1/- per day.

[illegible]

ಪೊಲ 0-12-0.



౧౯౨౦ తొలికూర్పు—౨౦౦౦.

౧౯౨౪ చివరికూర్పు—౧౦౦౦.

033,2(A1):91 7958

F0

Kaviraju

Kambula vadha: Uttama  
Ramacharitra.



శంకువంధ

Dr. Nagumallaiah,  
 U. Form. A,  
 J. W. School,  
 Tenali.

This book belongs  
 To  
 K. Saugataiah  
 of Sonott Saugataiah  
 Sonott Kotah  
 Devaragalli.

Author of

Author of



Dr. Nagumallaiah  
 గుర్తించిన నామము.

కృతికర్త:

కవిరాజు, శతావధాని

త్రిపురనేని రామస్వామి

తెనాలి.

మే 0-12-0.



033.2 (TAU) 9.1

FO

D. h. d. agamallāla

VI Term 4.

T. H. School

Temadi

Country of

18/8

839

JAGADGURU VISHWARADHYA  
JNANA SIMHASAN JNANAMANDIR  
LIBRARY

Jangamwadi Math, Varanasi

Acc. No. 7958

0.12.0



శంభుక వధ.

## తొలిపలుకులు.

పదియే నేండ్ల నాడు “శంభుక వధ” ఆంధ్రలోక ప్రచారంబునకై వెడలినప్పుడు లోకము సంపూర్ణ విముఖముగ నుండెను. పలుకరించు వారు లేరు. ఆదరించువారు లేరు. అయినను మొండికట్టెయ్యై దేశ దేశములు తిరిగినది. రంగూను వెళ్లినది. దక్షిణ ఆఫ్రికా వెళ్లినది. లెక్కలే నన్ని దూరులు పడుచు, లెక్కపెట్టక యిల్లిల్లు తొంగిచూచి తనకుఁ దోచిన రీతి సీతులు చెప్పినది. కట్టకడకు విముఖముగా నున్న లోకము కొంతవఱకు సుముఖమైనది. పలుకరించిరి. ఆదరించిరి. ఆతిథ్యమిచ్చిరి. ఆహ్వానములు వచ్చెను. పిలుపులు వచ్చెను. “మాయూరు వచ్చి యుపన్యసింపవలయు”నని ప్రజలు కోరిరి. పిలుపువచ్చిన చోటి కెల్ల నేగినది. ఉపన్యసించినది. ప్రజలయొక్క దృక్పథములో మార్పు గలిగించినది. భావపరిణామము చేకూర్చినది. రామాయణకథను గూర్చి తర్కవితర్కములు బయలుదేరినవి. పెక్కురు బ్రాహ్మణేశ్వరులు శంభుక వధ న్యాయముకాదని నమ్మజూచిరి. కన్నవారెల్లరతో వాద ప్రతివాదములకు దిగిరి. తమ ప్రశ్నలకుఁ దగిన సమాధానములు రామిచే శంభుక వధ, వధయే యనుకొన సాగిరి.


ఈమార్పుఁ గాంచి, కలవరపడి పెక్కురు బ్రాహ్మణులు, చదువుకొన్నవారు, చదువుకొననివారు, “శంభుక వధ”పై దాడి నడిచిరి. ఒక్క కాశీభట్ల బ్రహ్మయ్యశాస్త్రిగారి విమర్శనము దక్కఁ దక్కిన వన్నియు హేయములుగను, నసూయాగ్రస్తములుగను, నిందాభూయిష్టములుగను నుండెను. కాన వానిని మఱకువపాలుచేయుట యుచి తమని తలంచు చుంటిమి. బ్రహ్మయ్యశాస్త్రిలగారు మా వాదమెల్ల నంగీకరించుచు, శంభుక వధ ను బ్రేరేచినది, వసిష్ఠుడు కాండనియు నారదుడనియు, నారదుడు బ్రాహ్మణుడు కాండనియు, దేవర్షియనియు, నందుచే నీ యకార్యమును బ్రాహ్మణుల నెత్తిపైఁ బడవేయుట ధర్మము కాదనిరి. ఇది సత్యమే. కాని నారదుడు దేవర్షియైనను, బ్రాహ్మణుల ఛాయయే. బ్రాహ్మణుల చేతిలోని కీలుబొమ్మయే. బ్రాహ్మణుల చేతి కొఱముట్టే. అందుచే భేదమాట్టే కన్పట్టదు. శంభుక వధ న్యాయమా? యన్యాయమా? యను సంగతిని జర్చించు నప్పుడె



వరు ప్రేరేచి శ్రీరామునిచే జేయించినది తీసికొనఁదగిన విషయము కాదని మా యభిప్రాయము.

ఇంతియకాక; నారదుఁడు మోసగించి శ్రీరామునిచే శంబుకవధ చేయింప నున్నప్పుడు, వంశగురువగు వశిష్ఠుఁడు దానిని జరుపకుండఁ జేయవలసియున్నాఁడు. అట్టిది తటస్థింపలేదు. కావున వశిష్ఠునకు శంబుక వధ యిష్టమనుట స్పష్టము. బహిరంగముగాఁ బోత్సహించినను, లేకున్నను, గన్తునైఁగచే జేయించెననుట విదితము. ఇయ్యది ఫలము లేని భేదము.

ఇక యుగములఁగూర్చి యొక్క-మాటఁజెప్పెదము. పూర్వులు చేసిన యుగనిర్ణయము, వత్సర సంఖ్యాపరిమితి ప్రచారమున నెన్నఁ డున్నట్టుపొడకట్టదు. ఈ వాక్యముల ఋజువుచేయుటకు నీ క్రింద హిరణ్య కశిపుని వంశవృక్ష మిచ్చుచున్నాము. ఇయ్యది నిజమును దేట తెల్లము చేయఁగలదని నమ్ముచుంటిమి.





చూచితీరా చిత్రము ? బలిచక్రవర్తి కూతురు కూతురు  
త్రేతాయుగము నందున్నది. కొడుకు కూతురు ద్వాపరాంతమున  
నున్నది. దీనింబట్టి యుగముల విషయమై యేమి తేలునో చదువరు  
లూహించుకొందురుగాక. ఇంకొక్క విషయము. పై వంశవృక్షమును  
బరిశీలింపుడు. ఒక్కవంశమును రూపుమాపుటకు భగవంతునకంట  
నాలుగవతారము లెత్తవలసి వచ్చినది. ఆహా ! యిది యెట్టి మహా  
వంశమొకదా. జాత్యుద్ధరణకై యిన్నితరములు పెనఁగులాడిన  
యుత్సృష్టవంశము మఱియొక్కటి మనదేశమునఁ గన్పట్టకు.  
శ్రీకృష్ణుఁ డ నార్యుఁడగుటచేతనే బాణాసురుని మహాయుద్ధమున  
నోడించి విడిచి, చుట్టిటికముఁగూర్చికొనెనేగాని, యార్యులవలె జంపి  
వైవలేదు.





తొలి కూర్పు

# తొలి పలుకులు

ప్రాచీన హిందూదేశము

ద్రావిడులు.

రామాయణ కథాకాలమునాడు హిందూదేశమెట్లున్నదో విచారింపకమున్ను తత్సర్వస్థితిగతులను దెలిసికొనుట యుచితమగుటయే కాక యవశ్యమనికూడ భావించుము. వీనిని దెలిసికొనినగాని శ్రీరామచంద్రుడు భగవదవతారముగాఁ జేయఁబడుటకుఁగల కారణములు సులభముగా బోధపడవు. ఇందుచేతనే రామాయణ కాలము నాటికిఁ బూర్వమున్న హిందూదేశపరిస్థితులనుగూర్చి యిచ్చట శాఖాచక్రమణముగానైనను ముచ్చటింప బూనుకొంటిమి. ఉత్తరకురుభూములనుండి యార్యులు హిమాలయపర్వత సానువులఁ బడి, కనుమలగుండ, హిందూదేశముఁ జొచ్చునపుటికే యీ దేశము జనాకీర్ణము కాకపోయినను, మానవసంవాసితమై యుండెననుటకు సందియములేదు. నాగరికతయందు హెచ్చులొచ్చులున్నను, నీయాదిమవాసులెల్ల రొక్కజాతివారనుట యనుమానాతీతంబు; వీరే వేదములు మొదలగు తొలిపలుకులయందు దస్యులనియుఁ బురాణములయందును, నైతిహ్యములయందును, గొన్ని మహాకావ్యములయందును రాక్షసులనియు, వానరులనియు, స్మృతులయందు ద్రావిడులనియుఁ శూద్రులనియుఁ బేర్కొనఁబడిరి. కొందఱి యభిప్రాయమున నీజాతి యార్యులకన్న నధిక నాగరికతకలదనియుఁ గొందఱి మతమున నట్లుకాదని నేడు వినుచున్నాము; కాని యార్యులకన్న నాగరికతయందు వెన్నెనియుండెననియు, దారతమ్యము మాత్రమత్యల్పమనియు మాయాశయము. కాకున్న నార్యులు వీరలను దస్యాది నామములచే వ్యవహరింప సాహించియుండరు. సంస్కృతగ్రంథములు వివేకము మాని గొంతెత్తి చెప్పుచున్నట్లు వీరుపచ్చిమాంసమును, నగ



మాంసమును దినెడువారాయనునది విచారణీయము. విరోధులను గౌరవ భావముతోఁ జూచి యున్న సౌజన్యమును, సౌశీల్యమును నొప్పు కొనుట మానవస్వభావముకాని యట్టుకన్పట్టుచున్నది. నేఁడు జర్మను భాషాగ్రంథములు చదివినవారికి “ఇంగ్లీషు” వారును, “ఇంగ్లీషు” భాషాగ్రంథములు చదివినవారికి జర్మనులును రాక్షసులుగాఁ దోఁపక మానరు. విపక్షులనుగూర్చి వ్రాసిన సంస్కృతగ్రంథములు చాలవఱకి ట్టి భావమునే వెలిపుచ్చెనని మేమభిప్రాయపడుచుంటిమి. ద్వితీయపక్ష రచితగ్రంథము లేమయిననున్న యెడల దౌర్భాగ్యవశమ్మున మనకంటంబడకుండుట శోచనీయము. ఇందుచేతనే ప్రాచీన హిందూదేశమును గూర్చి యిదమిద్దమని రూఢిపఱచుటకు మివులసాహసము కావలయును. ఈయాదిమ వాసులను మేము ద్రావిడశబ్దవాచ్యులనుగాఁ జేసి నందులకుఁ జదువరులుమన్నింతురుగాత.

నాగరికత్వతారతమ్యమునుబట్టి ద్రావిడులను రెండు భాగములుగా విభజింపవచ్చును; (1) మాంసభక్షకులు (తౌరకాదులు) శాకభక్షకులు (వాలి సుగ్రీవాదులు) మాంసభక్షకులు రాక్షసులనియు శాకభక్షకులు వానరులనియు వ్యవహరింపఁబడిరి. వానరులకుఁ గిష్కింధాపట్టణమాయువుపట్టు, రాక్షసులకు లంకాపట్టణము గుండెకాయ. రాక్షసులు వివిధాపకృష్టమాంసభక్షకులని గీర్వాణగ్రంథములు వాకొనుచున్నవి. సింహశద్వీపచరిత్ర పరిశోధనబుద్ధితోఁ జదివినయెడల నచ్చటి యాదిమవాసులయిన యక్షులపకృష్టమాంసభక్షకులుగా నున్నట్లు పొడకట్టును. మలయాలప్రాంతముననున్న నొకజాతి స్త్రీ పురుషులందఱు తమపండ్లను నాకురాయిచేఁ గోరలుగాఁ జేసికొను నలవాటు కలదనియు, నిదియొక కాలముక్రిందటనున్న నరమాంసభక్షకచిహ్నమనియు నొకరు వాదించుచున్నారు. ఇది నిజమయినను గావచ్చును. ఇంతయేల? ఆర్యులయందు \* నరమేధమను నొకవిధ

\* అంబరీషుఁడు రుద్రుని కుమారుడయిన కునశ్శేపుని లక్షగోవులనిచ్చి యజ్ఞ పశువుగాఁ జైకొనియె. బాలకాండము; భాస్కర రామాయణము.

2. సోమకుఁడు కుమారునిజంపి నరమేధమును జేసెను.

అరణ్యపర్వము తృతీయాశ్వాసము భారతము.



మగు యజ్ఞమాచరణలో నున్నది. నేటికిని పసిఫిక్ మహాసముద్రము నందున్న దీవులయందు సరమాంసభక్షకులున్నారు. సమస్తదేశముల యందును నెప్పుడో యొకయప్పుడు సరమాంసభక్షకులుండిరి. ఈ రాక్షసులయందు నెక్కువ పరిజ్ఞానముకలవారు వీరశైవులుగా నుండిరి. ఇందుచేతనే పురాణములన్నియు సామాన్యముగా రాక్షసులను శైవభక్తులనుగా వర్ణించినవి. జాతివిరుద్ధముగా నెవ్వడో యొక్కఁడు విష్ణుభక్తుఁడుగా నుండెడివాఁడు. ప్రహ్లాదున కిందుచేతనే యన్నికడగండ్లు వాటిల్లినవి. ఈద్రావిడులకుఁ బట్టణములుకాని, పల్లెలుకాని, మొట్టమొదటలేవు. నేటికోయ, చెంచు మొదలగు జాతులంబలె, నే చింతతోఁపులయందునో, యే చెట్టులమధ్యనో, తాత్కాలిక కుటీరములయందు నివసించుచుండిరి. వీరు వనాటలు. చీమలుదూరని చిట్టడవి యైనను, కాకులు దూరని కారడవియైనను, మూలముట్టుగ వీరికవగతము. అడవులయందున్న దొంగదారులను, సందు గొందులను, వీరు బాగుగా నెఱుంగుదురు. అటవీరాజ్యమే వీరిరాజ్యము; అడవులుకూడ వీరి నామములచేతనే షిలువంబడుచుండునవి. అటవీరహస్యజ్ఞాన మాయులకు లేకపోవుటచేత రాత్రులడవులు బాగుగ నెఱిగిన ద్రావిడులకు మిగుల భయపడుచుండువారు. రాక్షసులకు రాత్రులు బలమెక్కుడనిచెప్పు పురాణాదుల వాక్యములకుఁ గారణమిదియే. వీరికి వైవాహిక నిబంధనలేవియు లేవని చెప్పవచ్చును. అన్న భార్యను దమ్ముఁడుంచుకొనుటయు, దమ్మునిభార్యను నన్నయుంచుకొనుటయు దోషముకాదయ్యె. సోదరీ సంపర్కముకూడ ఫేయముగాఁ దలంపఁ బడినట్లు కన్పడుటలేదు. ఈజిప్టు దేశమునందుఁ జిరకాలముక్రిందట రాజవంశమునకు సాంకర్యము కల్గుననిచెప్పి యేకగర్భజాతులే పెండ్లియాడుచుండిరి. బోర్నియోదేశమునందిప్పటికిని నేకగర్భజాతులు కాకపోయినప్పటికిని నక్కసెంలెండ్ర బిడ్డలకును నన్నదమ్ముల బిడ్డలకును వినాహములుగలవు. రషియాదేశపు చక్రవర్తి కుటుంబమునఁ దఱచిట్టి యుద్వాహములు జరుగుచుండెడివి. వర్తమానకాలంబున మహమ్మదీయుల యందును, క్రైస్తవులయందును నిట్టిపెండ్లిండ్లున్నవి.



ఎక్కడికో పోవుటల ? మనకు నేవమును బుట్టించు కొన్ని విధములగు పెండ్లిండ్లు శుద్ధద్రావిడదేశమయిన మళయాలమునందు (కేరళదేశము) నేటికిని నాచారమందున్నవి. ఈ ద్రావిడులు సర్వసాధారణముగఁ జెట్టును, బుట్టును, తాయిని అప్పును వేయెల జంతుసాహాయ్యమును దేవరలగాఁ దలంచి పూజించువారు. తెలుఁగుదేశముమొదలు కన్యాకుమారీయగ్రము వఱకుఁగల పల్లెలలోను, బట్టణములలోను, నీదేవరలను నేటికినిజూడ నగును. కాలక్రమమున నీరాయరప్పలు పోలేరమ్మ, అంకమ్మ, మద్ది రామమ్మ, పోతరాజు, మొదలగు గ్రామదేవతలుగా మాఱి జన్మస్థాన మయినద్రవిడదేశమును వదల నేరక నేటికినినిందెతాండవమాడుచున్నవి. క్రమక్రమముగా నియ్యవి తెలుఁగు దేశమున రూపుమాయుచున్నను; నటవదేశమునఁ జూరుపట్టుకవ్రేలాడుచు గ్రామరక్షణఁ జేయుచునే యున్నవి. ఇంతియ కాక నాగుల చవితినాఁడు పూఁబోఁడులెల్లరు పాలు పుట్టలలోనున్న పాముల పాలుసేయుచుండుట మనము చూచుచునే యున్నాము. నాగేంద్రస్వామియని పేరుచెప్పి యువతీజనంబు తమతమ పిల్లల జుట్టును భక్తిపురస్కరంబుగా నర్పించి సంతసించుట కాంచు చునే యుంటిమి. వేలయేండ్లు కడచినను నిట్టివి తెలుఁగుదేశమున రూపు మాయకుండుట కడుచిత్రము. ప్రాచీనాచారములయందు హిందువులకున్న మూఢవిశ్వాసమే యిందులకుఁ గారణము.

### ఆ ర్థ లు.

దేశమిట్టి స్థితియందుండఁగా నుత్తర కురు భూముల నుండి యార్యులు హిమాలయ దరీముఖద్వారములను దెఱచి హిందూదేశ ముపైఁబడి ద్రావిడులను దక్షిణాపథమునకుఁ దఱిమిరి. మొట్టమొదట వీరతిసారవంశములగు సింధు గంగానదీ ప్రాంతభూముల నాక్రమించు కొనిరి. ఇచ్చటనే యార్యద్రావిడులకు భయానక యుద్ధములు సంభవించెను. కొన్ని యెడలఁ దుములసమరములు, కొన్ని యెడలఁ దులారణములు గల్గి కొన్ని వందలయేండ్లవఱకు జమాపజయములు నిర్ణయింప వలను పడదయ్యెను. క్రమక్రమముగా ద్రావిడులు వీగిరి. ఆర్యులు



వీరలను దక్షిణదిక్కునకు నెట్టివేసిరి. ఈ యుద్ధములనే పురాణాదులు దేవదానవయుద్ధములుగా వర్ణించినవి. తుట్టతుదకు నీ యార్యజైత్ర యాత్రాసముద్రమునకు వింధ్యపర్వతపంక్తి, చెలియలికట్టయైనది. జాతినైషమ్య మప్పుడే యంకురించినది. నాటనుండియు వింధ్యపర్వత దక్షిణభూమి పాపభూమియనియు నుత్తరదేశము పుణ్యభూమి దేవభూమి, నార్యావర్తమనియు, బ్రహ్మవర్తమనియు బ్రహ్మ దేశమనియు సంస్కృతకవులగ్రంథములయందు వాసికెక్కెను. చిరకాలము వఱకు నార్యులు వింధ్యపర్వతపంక్తిను త్తరించి దక్షిణాపథమునకు రాబ్రయల్పింపరైరి. వీరి మాతృభాష గీర్వాణము. అందుచేతనే యీకాలమందు దేవభూమియందు వ్యవహరింపఁబడుచున్న గీర్వాణమునకు దేవభాషయను నామముకల్గినది. వింధ్యపర్వతమును త్తరించి ద్రావిడులకు సనాతనధర్మము బోధింప మొట్టమొదటవచ్చినది యగస్త్యుఁడు. దీని నాధారముఁ జేసికొనియే పురాణములు సూర్యున కడ్డమయిన వింధ్యపర్వతమును నగస్త్యుఁ డణగఁద్రొక్కెనను గాథను గల్పించినవి.

ఆర్యశబ్దమునకుఁ గృషీవలుఁడని కొందఱర్థముఁ జెప్పుచున్నారు. ఈ యర్థమెట్లున్నను హిందూదేశముఁ జొచ్చునప్పటికి నార్యసంఘము త్రివర్గముగా విభజింపఁబడి ధర్మబద్ధమై యుండెను. బ్రహ్మ క్షత్రియ వైశ్యులను, మూఁడువర్ణములే నాఁడార్యసంఘమందున్నవి. ద్రావిడులతో జరిగిన యుద్ధముల పిదప విజితులయిన ద్రావిడుల నందఱనుగల గూరగంపఁజేసి శూద్రులను నామకరణముతో నాల్గవవర్ణమని చెప్పిరి. ఇందుచేతనే యార్యులకు మాతృభాషయగు గీర్వాణమును నాల్గవ వర్ణమగు శూద్రులభ్యసింపఁగూడదనియు శాసింపఁబడెను. జాతినైషమ్యము పెచ్చురేగినకొలఁది వీరికి మానవసామాన్యములగు స్వత్వములు నిషేధింపఁబడెను. వైశ్యులకు పాశుపాల్యము నియతధర్మముగా నిర్ణయింపఁబడెను. ఈపాశుపాల్యమునాగరికత నిశ్చేణికయందు మొదటి మెట్టని మాయాశయము. కాన మృగదశనుండి కంటంబడిన వన్యమృగముల మీఁదను, నాకలములమీఁదను, గాయగసరులమీఁదను నాధారపడక గోవులను బెంచి పాలరుచి యెఱుంగుటచే ద్రావిడులకన్న నెక్కువ



నాగరికత కలవారని భావించుచుంటిమి. ఈతారతమ్యము మాత్రమత్యల్పము. ఇయ్యది యీపీఠికను సంతముగాఁ జదివినవారికి బోధపడఁగలదు.

సారవంతమై, ఫలభారనమ్రతరుసమావృతమై, పుష్పలతాపరిష్కృతమై, నిర్మలోదకనదీ సంసేవితమై, నందనోద్యానముఁబోలియున్న యీహిందూదేశ మార్కులకుమిటుమిట్లుగొల్పి, యాశాబద్ధులంజేసియింద నెలపులేర్పఱచి కొనుటకు బుద్ధిపుట్టించుటంజేసి, నేటికియ్యది వారిజన్మభూమియయ్యెను. వీరు సంపూర్ణమాంసభక్షకులుగా నుండుటయే కాక గోమాంసభక్షకులుగాఁ గూడనుండిరి. ఇతియకాక గోమేధము పుణ్యకార్యముగాఁగూడ భావింపఁబడెను. నరమేధముకూడ నచ్చటచ్చట యవలంబింపఁబడుచుండెను భవభూతియు త్తరరామచరితలో వాల్మీకి కాతిధ్యమొసంగు సందర్భమున జాగరూకులమై పరీక్షించినచో వసిష్ఠుఁడెట్టి తఱపి పెయ్యను జంపి విందుచేసినది తెలియఁగలదు. ఒకమహారాజు నిత్యబ్రాహ్మణ సమారాధనకయి గోవులనుజంపి యాచర్యములను మెట్టగావైచిన నందుండిసంపించిన ద్రవమే (ఇప్పు డీనది “చంబల్” అను పేరుతో వ్యవహరింపబడుచున్నది.) చర్మణ్వతీనదియయ్యెనన్న భారతకథ మనకన్నులందెఱచి సత్యమును మోమోటములేకుండఁ జూపింపఁగలదు. నేడుమాంసభక్తుల యిండ్లకుఁ జుట్టములరుదొంచిన వెంటనే యేకోడినో, కోయుచుండునటులఁ బూర్వమతిథియింటికి వచ్చినచో నాఁబెయ్యను జంపివండుటయాచారముగానుండెను. ఏతత్కారణంబున నతిథి గోఘ్నుఁడు” అను బిరుదముఁ దాల్చెను. వలయునేని యింకను బెక్కు దాహరణములను జూపింపఁగలము.

వీరివైవాహిక నిబంధనలు ద్రావిడులసంబంధములట్ల హేయముగ నేయున్నవి. పున్నామనరకమునుండి తప్పించుకొనుటకుఁగా సంతాన లాభమునకై యొకఋషి మఱియొక ఋషివత్సని “బాడిగ”యైన లేకుండగనే గ్రహించి పుత్రసంతానప్రాప్తియగుడు మరలనంపివేయుట తటస్థించుచుండెను. ఒకస్త్రీ పలుపురమగలనుగైకొనుటకాని యొక పురుషుఁడు పలుపుర స్త్రీలనుగైకొనుటకాని దోషముకాదయ్యె. పంజాబు దేశమునందు నొక తెగ హిందువులయందు నన్నదమ్ములందఱు



నొక యుమ్మడి భార్యను సంపాదించుకొను నాచారము నేటికిని బ్రబలి నిరాటంకముగా సాగుచున్నది. ఎవ్వడయినఁ దెగించి యియాచాళ మునకు వ్యతికరించి పెండ్లాడినచోఁ దత్సంఘికులు వానిని గొంచెము వానినిగాఁ జూచుచుదురట.

ఉత్తర కురుభూములనుండివచ్చిన యార్యులు తమ జన్మస్థాన మును దేవలోక మనియు, ద్రివిష్టపమనియుఁ దమగ్రంథములచేఁ జెప్పించిరి. ఈద్రివిష్టపమే “టిబెట్” అని యిప్పుడు పిలువఁబడుచున్నదని కొందఱి చరిత్రకారుల యాశయము “టిబెట్” పీఠభూమి, అనఁగా హిందూ దేశపు మైదానమునకు సుమారు మూడుమైళ్ల యెక్కువనుండును. ఇతర యెత్తుననుండుటచేత నేత్రివిష్టమాకాశమందున్నదని పౌరాణికులు చెప్పిరి. ఈచరిత్రకారులయభిప్రాయము నిజమనుటకుఁ గొన్ని బలవత్కారణములు గన్పట్టుచున్నవి. మనహిందూదేశమునకును నీత్రివిష్టపమునకును నెంతదుర్గమమైనను దారియొకటికలదని పురాణములు చదివినవారి కెల్ల రకుఁ దెలియఁగలదు. పురాణములెట్టి దారులుకల్పించిన నేమి? స్వర్గలోక మునఁ బూజ్యార్హుఁడును, దేజోవంతుఁడును, బ్రజలునమ్మఁగలరాజులేక పోవుటచే స్వర్గలోక వాసులు మనహిందూదేశమునకువచ్చి, యసమాన ప్రజ్ఞాధనుఁడైన సహుషునిగొనిపోయి పట్టాభిషిక్తునిజేసిరి. కృష్ణుఁడు సత్యభామాసమేతుఁడయి, కల్పవృక్షమునకయి స్వర్గలోకమునయిదాడి వెడలియుండెను. అర్జునుఁడుకూడఁ గారణాంతరములచే స్వర్గలోకమును జూడఁబోయెను. అనఁగా “జనకతండ్రి యింటికిఁబోయెను. అప్పుడర్జునుఁడు స్వర్గలోకమునఁజూచిన యాచారవ్యవహారములకును, నేటిటిబెట్టులో నున్న కొన్ని యాచారవ్యవహారములకును, భేదము రవ్వొతయుఁగానఁ బడదు. స్వర్గలోకమున స్త్రీపురుషులకువావివరుసల క్షతలేదు. టిబెట్టునందు నంతియే. స్వర్గలోకమున స్త్రీ పదిమంది పురుషులను గొంగునముడి వైచి, “టింగురంగా”యని తిరుగవచ్చును. టిబెట్టునందునంతియే. ఈయాచారమే టిబెట్టునుండి యార్యులమూలమునఁ బంజాబు దేశంబు, కాలి చప్పుడు కాకుండఁబ్రవేశించినది. ద్రౌపదీదేవి వివాహము దీనిఫలమని మాయాశయము. దీనికిఁ బూర్వముకూడ నిట్టియద్వాహములున్నవని



పురాణములవలన మనకుఁ దెలియుచున్నది. గౌతముని కూతురగు జటి  
లయను బ్రాహ్మణకన్య యేడ్వరను బార్హియను ఋషికన్య పదిమందిని  
బెండ్లాడువఱకుఁ దనివించెందలేదట. ఇట్టివివాహములింకను బంజాబు  
దేశమునందున జరుగుచునేయున్నవి. స్వర్గలోకమున నతిథితో  
వ్యభిచరించుట దోషముగాఁ బరిగణింపఁబడదు. టిబెట్టనందు నతిథికి  
భార్యను వ్యభిచారమునకయి సమర్పించు నాచారము గొన్నిచోటల  
నింకను బ్రవర్తిల్లుచున్నది. ఈ కారణములచే “టిబెట్” త్రివిప్లవముగు  
నేమో యని భావించననువగుచున్నది. పూర్వోదాహృతపరిస్థితులన్నియు  
నాఁడు నాగరికతశైశవావస్థయందున్నదని ఋజువుచేయునని నమ్మెనము.  
వీనిని దిలకింపనార్యద్రావిడ నాగరికతాతాగతమ్య మిసుమంతయని  
తోఁపకమానదు.

రామాయణకథాకాల పిందూదేశము.

(ద్రావిడులు (వానరులు.)

రామాయణ కథాకాలమునాఁడు ద్రావిడదేశము (అనఁగావింధ్య  
పర్వత దక్షిణదేశము) సాంద్రారణ్యములతోఁ గీచు మనుచున్నది.  
ద్రావిడులు చెట్టులం, గుట్టలం, బట్టియుండిరి. మానరక్షణకై వస్త్రధార  
ణముఁ జేయుచుండిరి. నేటి తెలుఁగుదేశము దండకారణ్యముగా  
నుండెను. పంచవటి, జనస్థానము మొదలగు పల్లెలుదక్క నీయరణ్యము  
నిగ్మానుష్యము కాకపోయినను నిప్పల్లి యని చెప్పవచ్చును గాని కొన్ని  
కొన్ని భాగములు రాక్షసుల యేల్పడిబడియున్నవి. బళ్ళారిప్రాంతమాజనా  
కీర్ణమైయుండెను. ఇదియే రామాయణమునందు సుప్రసిద్ధమగు కిష్కింధా  
పురసీమ. రావణాపహృతభార్యుడై శ్రీరామచంద్రుఁడు వర్ష కా  
లంబున సీతావియోగదుఃఖముచేఁ గృశించి, కృశించి, కాపురముచేసిన  
మాల్యవంతమిదియేయని తత్ప్రేమవాసులు చూపించుచుండురు. ద్రావిడ  
జాత్యంతర్భాగమగు వానరలోకంబునకు నిదియే నునికిపట్టు; ఇంతకు  
మున్ను సుప్రసిద్ధవానరులుకాని, వానరనగరంబులు కాని యున్నజాడ  
పొడగట్టవు. ఇప్పుడిప్పుడే వానరులాటవికదశనువీడి నాగరికు లగు



చున్నారు. అనఁగా నడవులలోను, గొండలమీఁదను, తోవులలోనుదుల  
దాచుకొనుట మాని పట్టణంబులఁ గట్టికొని యందు వాసమును జేయు  
టకుఁ బొర్రంభించిరి. ఇందుచేతనే యొక్కకిష్కింధాపట్టణముదక్క వాన  
రులకుఁబట్టణములులేవు. రామాయణకాలమున వాలి వానరసార్వభౌ  
ముడై యిచ్చట నతిపూజ్యముగ రాజ్యమేలుచుండెను. పరిసరదుర్గము  
దుర్గములు, సరణ్యములు, చిన్న చిన్న పల్లెలతో నిండియుండెను. ఇయ్యవి  
యొక్కొక్క దండనాథుని యాధిపత్యములో నుండెడివి. జాంబవం  
త్సుపేణ, నల, నీల, మ్రొద, ద్వివిదాదు, లీపల్లెలకు రాజులు. వాలి  
సార్వభౌమునిసరదార్లు. ఈద్రావిడయోధులకెల్లను గిష్కింధాపట్టణము  
గుండియ. వీరికింకను నార్యసంపర్కము కలుగలేదు. కాని యార్యులు  
(అనఁగా ఋషులు) దండకారణ్యముఁ బ్రవేశించి యిచ్చటచ్చట పల్లె  
లం గట్టికొనిరి. ఈ జాతిద్వయమున కింకను బరిచయము గలుగలేదు.  
దేశద్రిమ్మరియైన హనుమంతునివంటివాఁడెవ్వఁడో యీపాటిపల్లెలను  
జూచియుండును. రామాయణమువలన హనుమంతుఁడు నాల్గునాళ్ళ  
పట్టపవలుగ ఋషుల సాహచర్యమనుభవించెనని తెలియఁగలను. ఈ  
సాహచర్యమేవీనికొంపఁదీసి రామునికి దాసానుదాసునిగఁజేసినది. కాని  
యార్యుల యాచారస్వరూపములింకను వానరుల తలకెక్కలేదు.  
ఇందుచేతనే వానరులకుఁ గల్లుద్రాగుట మొదలగు నార్యుల సుగు  
ణంబులు పట్టువడలేదు. యజ్ఞయాగాదులు వీరెఱుంగరు. బలులు  
వీరెఱుంగరు. మాంసభక్షణంబు వీరెఱుంగరు. జైత్రయాత్రలనిచ్చే  
దేశమును సంక్షోభింపఁజేయుట వీరెఱుంగరు. ఏపుట్టతేనెయో  
ద్రావుచు, నే మావిపాడో కడుపారఁదెనుచుఁ గాలక్షేపముఁ జేయు  
చుండిరి. భార్యలు తాఱుమాఱుచున్నను బెండ్లిండ్లు గొంతవఱకు కట్టు  
దిట్టములకు లోబడినవి. గృహచ్ఛిద్రములకుఁ జిక్కి వాలి సుగ్రీవుని  
నిల్లువెడలఁదరిమి యాతని భార్య రుమను గ్రహించెను. ఇటులే వాలి  
వధానంతరము తద్భార్యయగు తారను సుగ్రీవుఁడు కైకొనియెను.  
గృహస్థాశ్రమ మత్యవసరమను నభిప్రాయ మప్పటికి లేదు. ఆర్యులు



బోలి వీరికిఁ బున్నామ నరకములేదు. ఇంచేతనే హనుమంతుఁడు బ్రహ్మచారిగా నుండెను.

“వానరులు” అనఁగా వికృతనరులు, అనఁగా సౌందర్య విహీనులు. ఇట్టిజాతు లింకను సీలగిరి మొదలగు కొండలమీఁదను, నరణ్యముల యందున్నారు. \* సవర (శబరు)ల యందు “ అరసి ” యను జాతి యొకటియున్నది. అరసి యనగా క్రోతి యని యర్థము. ఈ జాతినే “లంబోలంజ్” అని కూడ పిలుచుచుందురు. అనఁగా దీర్ఘ వాలము కల వారని అర్థము. దీర్ఘ కాపీనము పెట్టుకొనుటచే దీర్ఘ వాలము కలవారని పిలువబడుచుండిరి. ఇంతియేకాని తోఁకలున్నవని తలంపము. రామాయణమున రుమతారలను వర్ణించునప్పుడు వాల్మీకి తోఁకలున్నట్లు చెప్ప లేదు. హిమాలయసాంద్రారణ్యములోఁ గూర్చుండి రామాయణము వ్రాయఁబూనిన వాల్మీకి వానరులు కోతులవలెనుండురని విని, తత్కారణబునఁ దోఁకలుకూడ నుండునని భ్రమపడి యచ్చటచ్చట వీలయినప్పుడెల్ల వానరులకుఁ దోఁకలు తగిలించినాడని తలంతుము. జాంబవంతుని కూతురగు జాంబవతిని గృష్ణుఁడు పెండ్లాడెను. వ్యాసభట్టారకుఁడు జాంబవతికిఁ గూడఁ దోఁకతగిలించకపోవుటయే కాక మానవ స్త్రీని వర్ణించునటుల వర్ణించెను. పసికూనయగు జాంబవతి యుయ్యెలతోట్టితో శమంతకమణి కట్టుట మానవస్వభావమునే తెల్పుచున్నది. శీతవాతాతపబాధల మాన్పుకొను వెఱవెఱుంగక యెండకు నెండుచు వానకుఁ దడియుచున్నచో వికృతరూపములవడు టస్వాభావికముకాదు. నరులకు వానరులకు వివాహము జరుగుచున్న యపుడు వీరికిఁ దోఁకలెట్లు వచ్చును ? మగకోతులకుఁ దోఁకలుండుటయు, నాడకోతులకుఁ దోఁకలు లేకపోవుటయుఁ దటస్థించెనందురా? వాలిడికోతులను జూచి తిమికాని యాడ మగ కోతులకు దోఁకలులేవు. కాన వానరులకు వాలములు గలవను పలుకులను మేము విశ్వసించఁజాలము. నిజముగ నీవానరులు మృగములే యగునెడల మనుష్యులకును, వీరికిని వైవాహిక సంబంధమెట్లుండును? సంతానమెట్లు సంభవించును? సుగ్రీవుఁ

\* గంజాము, విశాఖపట్టణము జిల్లాలయందున్నారు



డన్నపెనున్న కసిదీర్చుకొనుటకై యుచితానుచితములు మఱచి శ్రీరాము  
నకుఁ జెలిమికాఁడై హనుమదాదుల తోడ్పాటుచే రావణుని జంపించి  
లంకారాజ్యము రామునకుఁ గైవసముంజేసెను. “జ్ఞాతిశ్చేదన లేన  
కిమ్మ”ను నార్యోక్తి నీయెడ మఱవఁదగదు. ఆర్యుడగు శ్రీరామచంద్ర  
నకు సాయపడుటచే గ్రంథము లార్యకవులు వ్రాయుటచే వీరు దేవాంశ  
సంభూతులైరి. బ్రహ్మకూడ నరుడుగాఁబుట్టక వానరుడుగ నేలపుట్ట  
వలయునో? దృష్టిదోషము తాకుననియా? లేక బుద్ధిజాడ్యమా?

రాక్షసులు.

బళ్ళారికి మిగుల దిగువనున్న దక్షిణాపథమంతయు మాంస  
భక్షులగు ద్రావిడుల (అనఁగా రాక్షసుల) స్వాధీనమందున్నది.  
కిష్కింధాపురమునుండి లంకాదిగ్వీజయయాత్రకై శ్రీరాముండు బయలు  
దేరినపిదప నెచ్చటను మున్యాశ్రమములు లోచనగోచరము కాలేదు.  
ఇందుచేఁ గిష్కింధకు దిగువనున్న యరణ్యములను ఋషులు [అనఁగా]  
ఆర్యులు చొరనట్లు స్ఫుటమగుచున్నది. వానరరాక్షసులకుఁ గూడ  
సంఘర్షణమత్యల్పము; సర్వప్రపంచ విజగీషాపరవశుడైన రావణునకు  
నేవాలిచేతనో పరాభవమగుటతక్క. పరస్పర వైషమ్యము లేదనియే  
చెప్పవచ్చును. వీరు సర్వసాధారణముగా వీరశైవులు. రామాయణ  
కథాకాలమునకుఁ బూర్వము వీ రార్యులచే సంపూర్ణపరాజితులగుటం  
జేసి ముఖాముఖి యుద్ధమునకుఁ దొడరక కన్కాటు యుద్ధమునకుఁ  
జొచ్చిరి. పురాణములయందుఁ బెక్కుచోట్ల వీరు దేవతాస్త్రీలను,  
రాచకన్నియలను బలాత్కారముగను, మాయవేషముల తోడను,  
మోసగించియుఁ గొనిపోవుట నెఱుంగుదుము. ఈగతి పగతురకు  
మనోవైక్లబ్య మాపాదించుచుండిరి. వీరి వివాహము లన్నియు బలా  
త్కార వివాహములుగనే యున్నవి. అందుచేతనే బలాత్కార వివాహ  
ములు రాక్షసవివాహములని పేర్కొనఁబడుచున్నవి. వేదాదులయందు  
వీరు దస్యులనంబడిరి. ఎదుటంబడి యార్యులతోఁబోరి గెలువంజాలక,  
రాత్రు లార్యులపల్లెలపైఁబడి గందరగోళముఁజేసి యార్యయువతీ జను



బును హరించుకొనిపోవుచుండిరి. వేదములయందున్న దైవప్రార్థనలలోఁ జాలవఱకు నార్యులను దస్యులనుండి కాపాడు నిమిత్తమేర్పడినవి. వీరికి వైవాహికములున్నను, వీరియందు స్వైరవిహారధీరలు చాలమంది కలరు. అజవక్త్రయను రాక్షసికి వ్యభిచారమే యొకనోముగా నుండెనట. జరభీ సంతానము నింద్యముగాఁ బరిగణింపఁబడినదికాదు. ఈ కాలమున పరాజితుల భార్యలతోఁగూడ నిస్తువునంతయు స్వాధీనపఱచుకొనుట యాచారమై, ధర్మవిరుద్ధము కాదయ్యెను. ఈ యాచారము వానరులయందుఁగూడ నున్నయది. ఇందువల్లనే వాలి భార్య తారను సుగ్రీవుఁ డుంచుకొనుట తటస్థించినది.

రాక్షసులలోఁగాని, వానరులలోఁగాని, యార్యులలోఁగాని షోడశవర్ణాత్పూర్వము కన్యా వివాహములు దలపెట్టుట యెఱుంగము. విననులేదు. కననులేదు. ఇట్టి యధర్మవివాహముల నాదేశించు ముని రూపశార్దూలురును లేరు. రామాయణ కాలమున నార్యులయందు దోషములుగాఁ బరిగణింపఁబడుచున్న యాచారములు వీరిచే హేయములుగా నెంచబడక యనుష్ఠింపఁబడుచున్నవి. వీరు మాంసభక్షకులు, సురాపానప్రియులు. కాసి సురసేవ్యమానమగుటచే సురయయ్యెనేమో యూహింపఁదగియున్నది. రాక్షసులకు మానవులకు నిరాటంకముగా నుద్వాహములు జరిగియుండుటచేతను, నరమాంసభక్షకులని చెప్పఁజాలము. పైపెచ్చు రామాయణము రావణుని నరమాంసభక్షకునిగాఁ జెప్పియుండలేదు. ఆర్యులకుఁ బ్రత్యర్థులగుటంజేసి గీర్వాణకవులు వీరియెడ మాత్సర్యజనిత భావములను గుప్పియుండురు. ప్రహ్లాదునివంటి భక్తుఁడు, బలివంటి వదాన్యుఁడు, పుత్రునిబోలు తత్వవేత్త, హిరణ్యాక్షునివంటి రణసీతిబద్ధుఁడు, రావణునివంటి యంతర్వాణి యార్యులయందు నైత మెందరున్నారో వ్రేలుమడంచితెక్కించినఁ తెలియనగు. రాజ్యకాంక్షచే సవతితల్లి గర్భస్థపిండముల ఖండించిన క్రూరుఁడు, సోదరుఁడగు విశ్వరూపుని తలఁ దునిమిన నిర్ఘ్నుఁడు, పూజ్యయగు మునిపత్నిని మోసగించి వ్యభిచరించిన సీచుఁడు, చేసినమేలు మఱచి ప్రాణదాతతో డీకొ



నీన కృతఘ్నుఁడు నయిన యింద్రుఁడు త్రైలోక్యపాలకుండఁట. బలీ హంతవృఁడఁట! ఇయ్యది సంస్కృతకవీంద్రలేఖనీమాహాత్మ్యముకాదా?

రామాయణకాలమున రావణాసురుఁడు వీరి రాజేంద్రుఁడు. వీరికి లంకాపట్టణముగుండియ. త్రిశిరుఁడు మొదలగు వారలు ప్రతినిధులై దక్షిణాపథమును నేలుచుండిరి. దక్షిణాపథముననున్న యరణ్యసీమ శూర్పణఖ కరణముగానిచ్చిన యుద్ధానవాటిక. తిరుచునాపల్లి యియ్యది నిజమని సాక్ష్యమిడుచున్నది. ఈ త్రిశిరుని ద్రావిడ నామము తిరుసీరు; ఈ తిరుసీరునే త్రిశిరునిగాఁజేసి సంస్కృత కవులు మనకు వీనిని మూడు తలలవానిగాఁ జూపించిరి. ఇట్లులే దశశాస్త్రనిష్ఠాతుఁడయిన దశవద నుని బదితలల రావణాసురునిగాఁ జేసియుండిరి. ద్రావిడ శబ్దములను బెక్కిఁటిని సంస్కృత శబ్దములుగాఁ జేసియుండిరనుటకుఁ బెక్కుదా హరణములను జూపఁ గలము. దీనిఁగూర్చి వేఱుగ్రంథమునఁ జర్చింపఁ దలంచి యిట విడుచుచున్నారము.

రామాయణకాలమునాటికి నార్యసంఘమునందుఁ బెక్కు మార్పులు గలిగెను. గోమాంసభక్షణము త్యజింపఁబడుటయే కాక దూష్యమనికూడ భావింపఁబడఁ జొచ్చెను. కాని మాంసభక్షణం బన్ని కులములయందు దినదినాభివృద్ధిఁ గాంచుచునే యుండెను. “మధు సేవఁజేయఁడు, మాంసంబు ముట్టఁడు.” అను రామాయణవాక్యము దీనికి సాక్షీభూతమగుచున్నది. కల్కాషపాదునియింట బ్రాహ్మణుం డొక్కఁడు మాంసభక్షణముఁ జేసెనన్న భాగవతకథ దీనిని బలపఱచు చున్నది. ఇంతయేల? ” కం॥ “పితృకార్య యజ్ఞముఖముల శ్రుతిచో దిత హింస కీడు జొరనేరదు ” అను భారతసీతి యొక్కటియే మా వాక్యములను స్థిరపఱచును. సోమపానంబను మిషచేఁగల్గుఁద్రావుటపవిత్ర కార్యముగనే యున్నది. సోమలతరసమయినను, ద్రాక్షారసమయినను, ద్రాటిరసమయినను, మద్యములే యగుటంజేసి మా యభిప్రాయ మునఁ దుల్యములే. ఏతత్పూర్వము బహుళవ్యాప్తి లోనున్న నియో గము గర్హ్యమై, నామమాత్రావశిష్టముగా నున్నది. జీర్ణావస్థలోనున్న యీ నియోగమునే వ్యాసభట్టారకుడు పునరుద్ధరించెను. ఈషణ్మాత్ర



భేదముతో నీ నియోగము నేటికిని నోద్రులయందున్నది. వేదకాలము నుండి యున్న యనులోమ, విలోమ వివాహములు మాయమై యేక కులమునందే వివాహములు సంభవించుచుండెను. యయాతి దేవయా నులీ యాచారమును దిరస్కరించి పెండ్లిజేసికొనిరి. వారి సంతానము దూష్యముకాలేదు. బహుపత్నీత్వము హేయముగాఁ బరిగణింపఁబడుటఁ జేసి కానలమల్లాడఁజొచ్చెను. “వ్యాసోనారాయణో, హరి” కరుణా కటాక్షమునఁ బాండవులు ప్రావణిన యీ యాచారమునకు జీవముఁ బోసిరి. బహుపత్నీత్వము తప్పను నభిప్రాయమప్పుడప్పుడె మోసులెత్త సాగినది. ఇందుచేతనే రామాయణమునందు రాముని యేకపత్నీత్వ మునకు నవసరమయినంత ప్రాముఖ్యత యొసంగఁబడినది. తుట్టతుదకీ యేకపత్నీత్వమే రాముని నవతార పురుషునిగాఁ జేసివైచినది. వైవాహిక ధర్మముచ్చస్థాన మలంకరించినది. కాని యనులోమ వివాహములు నిరాఘాటముగా జరుగుచునేయున్నవి; ఒక్క వశిష్ఠునివంశముఁ దీసికొని విచారించినయెడల సత్యము బోధపడఁగలదు. వశిష్ఠుఁడు బ్రాహ్మణుఁడు. భార్య యరుంధతి మాల; కుమారుండు శక్తిమహాముని, తద్భార్య పుంగనూరు మాదిగ; శక్తిమహాముని కుమారుఁడు పరాశరుఁడు, భార్య బోయ; చాల బ్రాహ్మణకుటుంబము లిట్లున్నట్టే పొడఁగట్టు చున్నవి. కాని నేటి బ్రాహ్మణులు బ్రహ్మముఖమునుండి యూడిపడితి మనుచున్నారు. వంశవృక్షమును బరిశీలించినయెడల నెక్కడనుండి యూడిపడినది తెలియఁగలదు. సాంఘిక దౌర్జన్యము మతము నొకమూలకుఁ బారఁద్రోలుటచే నాముష్మిక చింత రెండవదియైనదని చెప్ప సాహించుచున్నాము. వారి పేరున, వీరి పేరున, దొంగస్మృతులు వ్రాయుటిప్పుడే యారంభమైనది. ఈ వ్రాతలకు ఫలముగా శ్రీరామ చంద్రుఁడు “కృశాంగుఁ, నిరాహారుఁ శోణజటాచ్ఛటాధరు మహా గ్రాచారు నేకాగ్రతాపారీణాత్ము నధోముఖుఁ భసితశుభత్పాండుర శ్రీనిధిఁ, ధీరత్వాకరు, జీరధారు, దీప్యతపస్సాన్నితుఁ,” అయిన శంబుకుని శూద్రుఁడని యనుకంపాశూన్యఁడై, కత్తికి బలియిచ్చెను. నేటివలె వరుఁడు వధువునకన్నను బెద్దవాఁడుగా నుండువలయునను



నియమములేదు; శ్రీరామచంద్రుడు సీతామహాదేవికన్న నుజి న్నవాడు. 'పదియేనేడుల బాలుడు' 'కాకపక్షసంయుతుడు' అగు రాముడు తరుణవయస్కు యగు సీతను బెండ్లియాడెను. పంజాబు త్రియులయం ధమ్మలక్కలిట్టి పెండ్లిండ్ల నుబుసుపోకకుఁ జెప్పికొనరు. ఇట్టి వివాహ మొక్కటి మేమెఱుంగుదుము.

ఈ కాలంబున నార్యులు రాజకీయవిషయంబులం దపారవైదగ్ధ్యంబును, గౌరవ్యంబును గడించిరి. నయవర్తమాననుబడెను. తంత్రము విస్తరించెను; కౌటిల్యమును బ్రకటించియైన నభీప్సితంబులఁ బొందుటకు వెనుదీయరైరి. ఋషులకుఁగూడ రాజ్యరక్షణమేపరమావధియయ్యెను. ప్రత్యేకవ్యక్తి నశించి యంతయును రాజునందు మూర్తీభవించెను. రాజు "నావిష్ణుఁడృధివీఁతి" యయ్యెను. పొట్టకూటికై యార్యులు దేశభ్రమణంబుమాని పల్లెలొగట్టుకొనిరి. పల్లెలెల్లను బట్టణంబులుగా మారెను. భిన్న రాష్ట్రము లేర్పఱచికొని రాజులు ప్రజానురంజకముగా నేలఁచుండిరి. భూమి నదీ మాతృకయగుటంజేసి, 'అకృష్టపస్యా ఇవసస్యసంపద' ప్రజలను సంతృప్తులను జేయుచుండెను. జార చోర భీతిలేక రాష్ట్రములు నిత్యకళ్యాణము, పచ్చతోరణములుగఁ జెలఁగుచుండెను.

సూర్యవంశ మార్యులయందు మిగుల మన్నింపఁ బడుచుండెను. సూర్యవంశులకు సాకేతంబు (అయోధ్య) రాజధాని; ఉత్తరహిందూస్థాన మిట్టిస్థితియందుండ శ్రీరామభద్రుడు సాకేతపుర సింహాసనాసీనుఁడయ్యెను. ప్రాచీనకాలంబున రాజులు దేవునిచే మతప్రచారంబునకుఁ బంపఁబడుదురను విశ్వాసముండెను. ఇందుచే రాజ్యతంత్రమునందు మతసంబంధికులకు నపరిమితాధికారము చేజిక్కి ను. దీనిఫలముగా వైదికులు మంత్రులైరి. ఇయ్యది యితరదేశ చరిత్రములయందు నిస్సంశయముగాఁ జూడనగును. రోమక సామ్రాజ్యమున "పోపు"నకున్న నిరంకుశాధికారము విస్మయజనకము; చిరకాలము క్రిందట "ఇంగ్లీషు" రాజ్యమున మతసంబంధికుఁడయిన "ఛాన్సలరు" ముఖ్యమంత్రియగుటయేగాక యప్రతిహతాధికారము చెల్లించుకొనెను. ఈవిధముగ



శ్రీరామచంద్రునికు మతగురువగు వశిష్టాదులు మంత్రులైరి. గురువెట్టి వాడయినను గురుతిరస్కారము శిష్యధర్మము కామిచే దుడకు శ్రీరామచంద్రుడు వశిష్ఠునిచేతిలోఁ గీలుబొమ్మయ్యెనని చెప్ప సాహ సించుచున్నాము. ప్రతిపక్షము బలహీనమైనకొలంది బ్రాహ్మణులు భూదేవులయిరి. ఆర్యజాతి విజృంభణమునందు సీకాలము కృతయుగమని మా యభిప్రాయము. ఈవిషయమున మేము పూర్వచుహువురుషుల నుండి భిన్నులమైతిమని యెరుంగుదుము. ఇప్పటినుండి యార్యజాతి పతన మారంభించి భారతయుద్ధమున ముగిసెను. ఇందనుక మనము జాగరూకులమై యార్యులచరిత్ర పరిశోధనబుద్ధితోఁ జదివితిమేని, జాతి యొక్క క్రమక్రమగతాభివృద్ధి (evolution) స్పష్టపడును. ఒక కాల మున వివాహము లేకుండ \* పుత్రవతి యగుట హేయముగా నుండెను. ఇట్టిది దోషదూషితము గాకుండుటకు గాను నమంత్రకమైన గాంధర్వ వివాహము నొక్కదాని నంగీకరించిరి. నేటికి దక్షిణాపధము నందలి యడవి జాతుల యందున్న వివాహములలోఁ బెక్కురు గాంధర్వ వివాహములే. ఒకకాలమున సంతానప్రాప్తికై పెరభార్యను దెచ్చి కొనుట హేయముగా నుండెను. వేఱొకకాలమున బహుపత్నిత్వము నింద్యముగా నుండెను. కొండొకకాలమున బహుపతిత్వము గర్హ్యము గాకుండెను. కాని విజ్ఞానవివేకము కన్నులఁ దెరిచినకొలఁది యీ యార తారలన్నియు నశించినవి. ఇదియే మనమెఱుంగఁదగినది.

ద్రావిడులు వానరులు రాక్షసులనుమాటయు నార్యులుదేవాంశ సంభూతులను మాటయుఁబోయి మానవులే యను నభిప్రాయమిప్పుడే మోసులెత్తెను.

(ఇదానీంతనము. రామాయణకాలానంతరము)

రావణవధానంతరము హనుమదాదులు సాకేతపురంబును బ్రవేశించుటఁజేసి దక్షిణోత్తర హిందూస్థానములకు రాకపోకలు తఱచై యార్యసంఘము వృద్ధియయ్యెను. హనుమదాదులు జన్మ

\* సత్యవతి మొదలగువారు



భూమినివిడచి సాకేతపురంబుఁజేరి ఋషులపాదములువట్టి యాధ్యాత్మిక విద్యయందుఁ బాండిత్యము సంపాదించిరి. దక్షిణాపథము మ్లేచ్ఛభూమి యనుమాట మఱచి ఋషులిచ్చటకు రా మొదలుపెట్టిరి. ద్రావిడులలోఁ గొంచెమో, గొప్పయో, జ్ఞానముకలవారు ఋషుల పరిచయముం గలిగించుకొని వారి యాచార వ్యవహారములను బట్టులవలెఁ బాఠముఁ, దమహీనస్థితిని నొప్పుకొనుచుఁ దదాచారములను స్వీకరింప మొదలిడిరి. ఇట్లు మొట్టమొదట తమజాతినిఁదెగడి యార్య నాగరికతకు దాసానుదాసులై తలలోగ్గినవారు బ్రాహ్మణులయిరని మాయాశయము. నేడు మాలలోఁగొందఱు మతము (అనఁగా గైస్తవమతము) పుచ్చుకొన్న యనంతరము కొదవమాలలు చీకటిలోనున్నారనియు, దాము వెలుతురులోనికి వచ్చితిమనియు నిరసంపుఁజూపులతోఁజూచుట మనము కాంచుచునేయున్నాము. ఇట్టిదియ యీయెడ సంభవించినది. ఇప్పటికిని దాక్షిణాత్య బ్రాహ్మణులకును, నౌత్తరేయ బ్రాహ్మణులకును జాలభేదముగలదు. చూచిచూచుటతోడనే యెవ్వరెవ్వరో మనము గ్రహింపవచ్చును. ఆర్యుల నాగరికత యవలంబించిన పిమ్మట యార్యులతో సంబంధబాంధవ్యములు తటస్థించెను. అనఁగా సాంకర్యము కలిగెను. ఇందుచేతనే బ్రాహ్మణులవర్ణము (శరీరచ్ఛాయ) నందంత తారతమ్యతలు కనుపట్టుచుండును. ద్రావిడులుష్ట ప్రదేశవాసులగుటచే నీలవరులు. ఆర్యులు శీతలదేశవాస్తవ్యులగుటచే శ్వేతాంగులు. ఈ వచ్ఛోణసమ్మిశ్రితమైన తెలుపునకు “బాపనవెల్ల యని” ప్రాకృత జనంబు నేడును వ్యవహరించుచుండును.

ఈ నడమంత్రపు బ్రాహ్మణు లార్యులతోఁ జుట్టిరికంబు వృద్ధి యైనకాలఁది ద్రావిడుల పొంతువనంతముఁ జేసికొనసమకట్టి కొంతవరకు సఫలీకృత మనోరథులైరి. మధ్యవైష్ణవులకు నామాలు మెడన్నట్లు ఆర్యులయందులేని కొన్ని నూతనాచారములను గ్రొత్తగాఁ జీలియేర్పడిన తమ సంఘమునందుఁ జొప్పించిరి. ఈకారణముననే దృష్టి దోషము, మితిమీరిననిష్ఠ, నొకరినొకరు తాకకుంట మొదలగు వెట్టియాచారములు తామరతుంపరసరణి వృద్ధిబొందినవి. కాన రక్ష



మున కెక్కని శాకభక్షణంబుమాని యార్జులఁబోలె మాంసభక్షకులు  
కారైరి. శాఖభక్షణ ద్రావిడులయందు మిగుల వృద్ధియందున్నది. ఇందు  
చేతనే తెలుఁగు దేశమునందుఁ గోమటులు, నటవదేశంబున వీర  
శైవులు శాకభక్షకులుగనే మిగిలియున్నారు. శాకభక్షణము వీర  
శైవము ద్రావిడ సాంప్రదాయసిద్ధములు. కలకమున్నయపుడే నిష్ఠయు  
నావేశము నధికమగును. పశ్చిమతీరమందున్న “మాపిళాలు” అరే  
బియా మహమ్మదీయులకన్నను, నిష్ఠపరులుగను, నావేశపరులుగను  
నున్నారు. ఆర్యమతముగాని, తన్నాగరికతగాని చేపట్టని వారలను  
నవలకుఁదఱిమి నీచముగాఁ జూడనారంభించిరి. వీరికి మాతృభాషలు  
(అనఁగా తెలుఁగు, అటవము మొదలగునవి) అనాగరికభాషలైనవి.  
నూతనమతస్వీకారముచే సంస్కృత మత్యనవసరమగుటచేఁ దద్భాషా  
పరిచయమునకై పట్టుఁదలఁ జూపఁ బ్రారంభించిరి. ద్రావిడప్రాహ్మణు  
లిందుచేతనే యశ్శాస్త్రరేయ ప్రాహ్మణుల కన్నను నత్యద్భుత గీర్వాణ  
భాషాసాండిత్యమును సంపాదించగలిగిరి. కాలక్రమమున నీసంస్కృతము  
వంశపరంపరగా సంక్రమించిన ముల్లయని భావింపబడెను. సంస్కృత  
భాషాజ్ఞానముగలిగిన వీరికిఁదెలుఁగుభాష, కోయ, చెంచు భాషయైనది.  
సంస్కృతభాషానభిజ్ఞులు మోటువారలు, పశుప్రాయులైరి. క్షణకాల  
మైనను వీరికిఁ దెలుఁగవసరమనునూహ మనంబునకుఁ దట్టలేదు.  
గాసటబీసటయై యనాగరిక సేవ్యమానమైన తెలుఁగును నాగరిక  
జనోపయోగముంజేయుట యుచితమని కొందఱు మహానుభావులకుఁ  
గోరిక పొడచూపినది. సంస్కృతశబ్దసింఛితమైనఁగాని పూజ్యముకాదని  
యెంచి మహామహుఁడు నన్నయ చెలియలికట్ట బ్రద్దలుగొట్టి సంస్కృత  
శబ్దజాలర్పురిని తెలుఁగుదేశముమీఁదికి విడచెను. విడచినయనంతరము  
సంస్కృత శబ్దములను వ్రాయుటకుఁ దెలుఁగు వరసమామ్నాయము  
చాలక కొఱవడి యుండెను. ఈ కొరత తీర్చుటకుఁ దెలుగులినికి  
‘ఒత్తు’ అక్షరములు చేర్పఁబడియెను. ఇంతకును ఫలమేమి? తెలుఁగు  
దేశమంతయు వరదపాలయ్యెను. విస్మయచిత్తుఁడై చెలియలికట యవ  
సరమని తలపోసి నన్నయ్య గంటముఁ దీసికొని ‘అంధ్రశబ్దానుశాస



సంబును' సంస్కృతంబున రచించెను. తెలుఁగు వ్యాకరణము సంస్కృతంబున రచింపఁబడె. ఏమివింత! ఏమిచిత్రము! ఈ పిచ్చి యింతటితో ముగిసెనా? లేదు. తరువాతివారలుకూడ గొంతకాలమువఱకుఁ దెలుఁగు వ్యాకరణములు సంస్కృతమునందే వ్రాసిరి.

సనాతనధర్మమును సంపూర్ణముగా గ్రహింపఁజాలక పోయినను 'అంకమ్మ, పోలేరమ్మ' గుడులను బాడువడఁజేసి యా స్థానముల యందే సీతారాములకు హనుదాదులకు గుడులు, గోపురములుకట్టించి ద్రావిడులు సంపూర్ణముగా హిందువులమైతిమని యానందించుచున్నారు. తమ సంఘమునుండియే, తమ యెట్టయెదుటనే యార్యమతము స్వీకరించి కొందఱు "బ్రాహ్మణోముఖమాసీత్" అను పదవిని బొందుటజూచి కన్నుఁగట్ట మఱి కొన్ని ద్రావిడాంతశ్శాఖ లార్యసంఘముతో నేకీభవించుటకు నహమహమికఁ జూప మొదలిడెను. ఇందు మొదటివారలు కంసాలులు. వైదికబ్రాహ్మణులఁ దలఁదన్ని పుట్టితిమనియుఁ దామే సద్బ్రాహ్మణులమనియు వాదించుచు ద్రావిడనామమును ద్యజించి 'విశ్వబ్రాహ్మణ' యను సంస్కృత నామమును వహించిరి. విద్యా హైన్యముచేతను, దారిద్ర్యముచేతను, వీరియభీష్టము కొనసాగమికి మిగులజింతించు చుంటిమి. మఱియొక యంతశ్శాఖ దేవబ్రాహ్మణులైరి. వీరినందరిజూచి చేతిలోనిలాభము పోయెఁబోయెననిచెప్పి రేకెత్తి కోమటులార్యసంఘద్వారములను తెఱచి లోనికిబోవ దహదహలాడు చుండిరి. కోమటిశబ్దమును దిగద్రొక్కి "ఆర్యవైశ్యులు" అనుసంస్కృతపుఁ బేరుదాల్చి యార్యులమునుకొనుచుఁ దమస్థితిగతులను బాటఁజూచుకొను సరికిఁ బెద్దయాటంకము పొడచూపినది. అనుములు, మినుములు, పెసలు, పిప్పళ్లు గోత్రముల జూచి కొందఱు సంస్కారప్రియులు కోమటిశబ్దమును "ఆర్యవైశ్య" చేసినయట్టు లీగోత్రములు సాంకేతికములని చెప్పి యాంగీరస భరద్వాజ ప్రముఖ బ్రాహ్మణ గోత్రములకు మార్చివైచి కొని యార్యసంఘమునందుఁ జేరుటకు ముస్తీబయి కూరుచుండిరి. దీనినంతయుఁ బరిహాసమునకు వ్రాయుటలేదు. పై పెచ్చు వీరి సముత్కంఠ గొనియాడుచుంటిమి. చారిత్రక విషయమగుటచే వ్రాయవల



సినవార మైతిమి. తుదకీరోగము వెలమ కమ్మవారికిఁగూడ సోఁకినట్లు న్నుది. వీరార్యక్షత్రియుల మనుకొనుచున్నారు. విస్తరభీతిచే నీ యశమును స్థలీపులాకన్యాయమునఁ జర్చించి క్లుప్తీకరించవలసిన వార మైతిమి.

ఆంధ్రదేశమార్యద్రావిడ నాగరికతా సంఘట్టన స్థానమగుటచేఁ దెలుఁగు జాతులలోఁ గొన్ని సంకరములని చెప్పవచ్చును. ఆర్యమత స్వీకరణముఁజేసి యార్యులమైతిమని యనుకొను నీ దిగువ ద్రావిడ జాతులను బరిశీలించినచో మావాక్యములయందలి సత్యము మనస్సు నకుఁ, దట్టకపోదు. ఆరామద్రావిడులను, నంబితంబులను, వైష్ణవ వైదిక నియోగులయందుఁ గొందఱిని నటవకన్నడ బ్రాహ్మణులను బరిశీలించిన యెడల జాతి సాంకర్యము బోధపడకమానదు. వెలనాటి పూజారులను గోమటులను, గంసాలులను, జూచినయెడల సన్యమత స్వీకరణముచేఁ గల్గిన యార్యత్వము విస్పష్టముకాకమానదు.

ఆర్యబ్రాహ్మణుల నికను మాంసభక్షణంబు వదలలేదు. వంగ దేశబ్రాహ్మణులు, నోడ్రబ్రాహ్మణులు మత్యభుక్కులు; కనోజ బ్రాహ్మణులు, మహారాష్ట్రులయందు సారస్వతబ్రాహ్మణులు మాంసాహారులు; పంజాబీ బ్రాహ్మణులయందుఁ గొందఱు మాంసాహారులు. వీరందఱును బంచగౌడులలోనివారు. తెలుఁగు దేశమునందుఁ దూర్పు కంసాలులయందు మాంసభక్షణంబు ముసుఁగులో నున్నయది. ఒకవేళ నిది యోధ్రదేశపు సహవాసదోషమేమో? ఆర్యద్రావిడ వర్ణవిభాగ మీదిగువున నుదహరించుచుంటిమి. పాఠకులు బాగరూకులై పరిశీలింతురుగాక.

ఆర్యులు.

తద్ధర్మము.

1. బ్రాహ్మణులు:—భగవత్పూజావిధానము. (యజ్ఞయాగాదులు చేయుట, చేయించుట)
2. క్షత్రియులు:—పరిపాలన (చాతుర్వర్ణ్యధర్మములు సాంకర్యముఁ బొందకుండఁ గాపాడుట)



3. వైశ్యులు:— కృషివాణిజ్యగోపాలనము (ఈమూఁడు జాతులు ద్వీజజాతులు)

4. శూద్రులు:— త్రైవర్ణికశుశ్రూష. వీరు మతసాంఘికస్వత్వబహిష్కృతులు. వీరార్యులుకారు; పరాభూతులయిన ద్రావిడులు. కావుననే యార్యులకు సేవకులుగా గృహింపఁబడి సేవాధర్మము వీరికి విధింపఁబడినది. ఇంతియకాక త్రైవర్ణికులకు వర్ణసాంకర్యమునఁ బుట్టిన వారలు గూడ నిందుఁ జేర్పఁబడిరి.

### ద్రావిడులు.

వర్ణవిభాగము.

వెలమ, కమ్మ, రెడ్డి, కాపు }  
మొదలగువారు }

తద్ధర్మము.

క్షత్రియధర్మము. అనఁగా శస్త్రజీవనము, పరిపాలనము. నేడు తెలుఁగుదేశమునందున్న జమీనులే దీనికి సాక్ష్యము. వైశ్యధర్మము లోఁ గొంతభాగము. కృషి గోపాలనము.

2. గొల్ల, పల్లి, కుమ్మరి, }  
మొదలగువారు }

బ్రాహ్మణ ధర్మము-అనఁగా దేవరల గుఱులయందఁబూజారితనము.

3. కోమటి, బలిజ, సాలి, మొదలగు జాతులు } వైశ్య ధర్మములో నొక భాగమయిన వాణిజ్యము.

4. కాసా, బోయ, చాకలి, మొదలగుజాతులు:— సేవాధర్మము

ఆర్యులయందలి వర్ణవిభాగమునందు బ్రాహ్మణులు ప్రథమస్థానమలంకరించి తదితరజాతులకు బోధలుగానుండి యన్నివిధములగు హక్కుల ననుభవించుచున్నారు. బ్రాహ్మణపాదోదకము పాపహరమనియు, బ్రాహ్మణ భుక్త శేషము మోక్షదాయకమనియు, నభిప్రాయముఁ గల్గించిరి. క్షత్రియులు రెండవస్థానమును, వైశ్యులు మూడవ

నేడు కాసాలు తెలగవారమని చెప్పుకొనుచున్నారు.



స్థానమును, నాక్రమించుకొనియున్నారు. వీరందఱు ద్విజులు. ఈ యద్భుతముతో వీరికి సమానస్వత్వములు గలవు. స్వజాతివారు కాకపోవుటచే శూద్రులనంబడునారు కొంచె మించుమించుగా బానిసలుగ నేయున్నారు. వీరికున్న హక్కులు నామమాత్రములు.

ద్రావిడ వర్ణ వివక్షతయందు శస్త్రజీవులైన వెలమ కమ్మ మొదలగువారగ్రస్థానమును, వాణిజ్యజీవులగు కోమటలు మొదలగువారు రెండవస్థానమును, గొల్ల, కుమ్మరి మొదలగు బ్రాహ్మణ ధర్మాధ్యులు మూడవ స్థానమును బోయి మొదలగు సేవాధర్మపరులు నాలుగవస్థానమును గైకొనియుండిరి. ఈ వర్ణవివక్షత కొందఱికి విస్మయజనకము గావచ్చును. కోమటలను వెలమ, కమ్మవారి తరువాత విడిచితిమని యార్యవర్ణవిభాగ మెఱింగినవారనవచ్చును. అటువదేశము ద్రావిడదేశమగును. కాన నటువదేశంబునందున్న యాచార వ్యవహారములను బట్టియే వర్ణవిభాగములను నిర్ణయింపవలసియుండును. ఆదేశంబున వెలమ కమ్మవారలు కోమటల యిండ్లకడ పుడిసెలి నీరమయినను ద్రావరు. ద్రావిడ వర్ణవిభాగంబును దిలకించినయంత వెలమ కమ్మవారలు శ్మశ్రియులమనియుఁ గోమటు లార్యవైశ్యులమనియుఁ జెప్పుకొనుటకుఁ గల హేతువు సులభైకవేద్యము, శ్వేత్యధర్మములలో నొకటియగు వాణిజ్యమును బూనిన కోమటలు వైశ్యుల మనియు శ్మశ్రియ ధర్మమయిన శస్త్రజీవనము దాల్చుటచే వెలమ కమ్మవారలు శ్మశ్రియులమనియు, ననుకొనఁదొడంగిరి. ఇంతియకాని యే పరశురామునినో లేక యే పరశురాముని మగనినో కాంచి బెగ్గిలి యదివఱకున్న జందెములను ద్రెంచివైవలేదు. వీరు బాపనిఁ జూచిన యంతమాత్రము ననే మగబీరమును డించి మూల ముడుంగునంతటి భీరువులు కారు. విక్రమావష్టంభమున దిక్కుటముల బీటలు వారించిన వీరు బ్రాహ్మణునికి భయంపడి యుపనయనాది సంస్కారములను వదలి శూద్రులై పోయినరుట కన్నఁ బరిహాసమేమి కావలయును? అట్టివారి సంతానమని చెప్పుకొనుటకయిన సిద్ధితిలేదా? ఆర్యులకు యజ్ఞోపవీత ధార

\* తెలుగునాడు “ఆర్యద్రావిడ నాగరిక సంఘట్టన స్థానమగుటచే గోమటు లార్యత్వము చప్పున గ్రహింపఁగల్గిరి.



రణము మతసంబాధ మైన కార్యము. వీరి యాచార వ్యవహారముల నవలంబించిన దక్షిణాపథమునందున్న బ్రాహ్మణులు, విశ్వబ్రాహ్మణులు, రాజులు, వైశ్యులు బ్రాహ్మణులు, సాలీలు, మొదలగు వారలప్పుడప్పుడు జందెమును మెడకుఁ దగిలించుకొనిరి. నేడు కమ్మవారు నిటులే యజ్ఞోపవీతధరులగుచున్నారు.

### లంకా ద్వీపము.

రామాయణప్రకారము లంకాద్వీపము హిందూదేశమునకు శతయోజనదూరమందున్నది. యోజనమనఁగా నేమి? భాస్కర రామాయణమునందు “యోజన” శబ్దము “ఆమడ”గా భాషాంతరీకరింపఁ బడినది. ఈయామడ వెవ్వేఱుచోటుల, వెవ్వేఱుగానున్నది. తుదకుఁ గొందఁజెనిమిది మైళ్ళన్నఱగా సిద్ధాంతీకరించినారు. దీనిం బట్టిచూడ లంకా ద్వీపము హిందూదేశమునకు నెనిమిదివందల యేబదిమైళ్ల దూరము నంగుండవలయును. కాని యట్లు లేక యిరువదిమూడు మైళ్లన్నఱలో నున్నది. ఈతారతమ్యమును సమర్థించుటెట్లు? యోజనశబ్దమునకు వేతేమయిన నర్థమున్న దేమో తెలిసికొనవలసియున్నది. మహాపండితులను గొందఱి నడిగి యుటిమికాని వారుచెప్పిన యర్థములయందొక్కటియు సరిపోవక నిపుటచే నామడయను, నర్థమే సమంజసమని నిర్ధారింపవలసిన వారమైతిమి. ఇంకెట్లు దీనిని సమర్థించుట? వాల్మీకి మహాముని దక్షిణాపథమెఱుంగని వాడగుటచే, వారివలన, వీరివలన విని పొరపడియుండుననిచెప్పి రామభక్తులకుఁ గోపము రగుల్పవలసి వచ్చినందులకు మిగులఁ జింతించుచుంటిమి. కడుఁగడుఁ బూర్వకాలమున లంకాద్వీపమునకును హిందూదేశమునకును మెట్టదారియొకటుండి దాని మూలమున దక్షిణదేశ పశువులు “పుల్లరి”మేతకై లంకకుఁబోవుచుండెననుటకుఁ బెక్కు దృష్టాంతములుకలవు. రామాయణకాలము నాటికి సంతతసముద్రోత్తుంగతరంగసంఘటితంబగుటచే సింహళమును, నీదేశమును గల్పుచున్న యీమెట్టదారియందు గండ్లుఁజడియుండెను. నీలుండను ద్రావిడశిల్పి వానరుల సాయమునను, శ్రీరామచంద్రుని



యాజ్ఞ చేతను గండశిలలచే నీగండ్లనే పూడ్చి దారిని బలపఱచి భద్రముగాఁజేసెను. ఇదియే సేతువని జగత్సృష్ట్యాతిగాంచెను. రామాయణమున నీకథకు వాల్మీకిమహాముని కుంచె కోలతోఁ బెక్కురంగులవైచెను. నేఁడు నీలుఁడువేసిన తాళ్లు, జప్పులు కొట్టికొనిపోవుటయే కాక, కడలతాకుచే మిగిలిన కట్టకూడఁ గొట్టుకొనిపోయి సముద్రమీవలావలికిఁ బొరలిపోవుచున్నది. పొరలిపోవుచున్నది సుమీ. పెద్ద పెద్ద నావలు నిరపాయముగా సీమార్దమునఁ బోవఁజాలవు.

శ్రీరామాయణమునం జెప్పబడిన సువేలము త్రికూటము సుమనఃకూటము లంకాద్వీపమున నేటికిని నిలిచియుండి రామజైత్రయాత్రను వేనోళ్ళఁజూటుచున్నయవి.

య త్త నా గ లో క ము లే వి ?

యక్షశబ్దము సంస్కృతము, దీనికిఁ బ్రాకృతము “ఎక్కులు” తద్భవము (తెలుఁగు) జక్కులు. సింహళద్వీపమునందు వాడుకలో నున్న భాష పాళి. ఇది ప్రాకృతభాష. కాన సింహళమునందు యక్షులు, “ఎక్కుల”నియుఁ దెలుఁగుదేశమునందు జక్కులనియుఁ బిలువంబడుచున్నారు. సింహళదేశముయొక్క యాదిమవాసులు “ఎక్కుల”ని తచ్చరిత్రలు విస్పష్టముగాఁ జెప్పుచున్నవి. రావణుఁడు లంకాద్వీపముఁ బ్రవేశించి దొమ్మియుద్ధమున యక్షరాజయిన కుబేరునోడించి యుత్తరజక్కునకు ననఁగా మలయాలమునకుఁ దోలకమున్న లంకాద్వీపము యక్షలోకముగా వ్యవహరింపఁబడుచుండెను. భారతమున సమయ విరుద్ధముగా ధర్మజ ద్రావదీమందిర ప్రవేశముఁజేయుటచే భూప్రదక్షిణముఁ జేయవలసివచ్చిన విజయుఁడు(అర్జునుఁడు) ప్రభాసతిర్థమున నులూచియును “పాపజవరాలి”చేఁబాతాళమునకుఁ గొనిపోఁబడెననియు నట నులూచిని వదించి యిలావంతుఁడను కుమారుని బడసెననియు మన మెఱుంగుదుము. ఈకథనే సింహళద్వీపచరిత్రలు మఱియొకవిధముగాఁ జెప్పుచున్నవి. విజయుఁడను నుత్తరహిందూస్థాన వాస్తవ్యుఁడు సహచరులతో నొకసర స్తీరముననుండఁగువేళియను నొక యక్షిణి విజయసహ



చరులను మోసగించుకొనిపోవ నెట్టులో సాధించి బజయుడు కువేళ్ళి  
 బట్టుకొని చంపబోవఁ దన్నుఁ బెండ్లాడిన సహచరులనిత్తునని చెప్పుగా  
 బెండ్లాడి యనంతరము యక్షలోకమునంతయు జయించి రాజ్యమేలె  
 ననియు, నీదంపతులకు నొకకుమారుడు, కుమారియుఁ గల్గిరినియు  
 సింహళద్వీప చరిత్రకారులు చెప్పుచున్నారు. ఇచ్చట హిందూదేశ  
 చరిత్రకారులు యక్షనాగలోకములను గల గూరగంపఁజేసిరిని  
 మేమభిప్రాయపడుచుంటిమి. దీనికిఁ దగు కారణముకూడఁ గలదు.  
 సింహళద్వీపముయొక్క యుత్తరభాగమును నాగద్వీపమనియు,  
 నాగులను నొకజాతివారచట వాసముఁజేయుచుండిరినియు సింహళ  
 ద్వీపచరిత్రలవలనఁ దెలియుచున్నది. మలయాళ దేశమునందున్న  
 “నాయరు” అను జాతివారచటకు నలసపోయిరినియు, వారలే నాగు  
 లైరినియుఁ గొందఱు వాదించుచున్నారు. ఈయిరు తెగలయం  
 దాచారసామ్యముకలదు. ఈభేదము బాగుగాగుర్తెఱుంగని మన  
 గ్రంథకర్తలు మనము “ఇంగ్లీషు” వారిని హూణులనుచున్నట్లే యక్షు  
 లను నాగులనుజేసియుండఁగని తలపోయుచున్నాము. ఈ యక్షు  
 లిప్పటికి నీలంకాద్వీపమునందున్నారు. నాగరికతలేని యాటవికులు.  
 వీరలను మేముచూచితిమి. మన కోయ, చెంచు, వాండోకన్నను హీన  
 స్థితియందున్నారు. వీరలనిప్పుడు “ఎడ్డులనియు, ఎడ్డిమనుష్యులనియు  
 బిల్చుచుందురు. ఈరెండుశబ్దములును వ్యాధశబ్దభవములు. మనదేశము  
 నందున్న జక్కులు వీరికిసంబంధించినవారేమో చూడవలసియున్నది.  
 వివాహము లేకుండుటను, బడుపునృత్తికల్గి యుండుటనుబట్టి చూడ  
 మాశంక నిజమగునేమో! యక్షులు వివాహమెఱుంగరు. ఇప్పుడు  
 నాగలోకము లంకాద్వీపోత్తరభూమియనియు యక్షలోకము లంక  
 యనియుఁ దెల్లమగుచున్నది. ఈయంశమును విపులముగాఁ జెప్పించి  
 పెక్కు దృష్టాంతములు చూపింపవలయునని మనంబున్నను విస్తరభీతి  
 మమ్మందులకుఁ జొరనీకున్నది.



రాక్షసులు. రావణుడు

వీరార్జునకుఁ బ్రత్యర్థులు; తమ జన్మభూమియగు నీహిందూ దేశమును నార్జును ప్రవేశించి, యాక్రమించుకొనుటఁజూచి సహింపజాలక వారలను దఱిమివేయుటకు వివిధప్రయత్నములుచేసి విఫలీకృత మనోరథులై, విజితులయిరి. వీరు వీర శైవులు. వీర శైవులకు జీవహింస సంప్రదాయ విరుద్ధము. హింసా ప్రపూర్ణములగు యజ్ఞ యాగాదులను వీరందుచేతనే మాన్పించు చుండిరి. అందు రావణుఁ డత్యంత శైవభక్తుఁడగుటం జేసి, దీనిని నాచరణము లోనికిఁ దెచ్చెను. అందుచేతనే జగత్కంటకుడని రామాయణముచేఁ జెప్పించిరి. రావణుఁడీ పశుపదమాన్పుటకుఁగాను భక్తిప్రపత్తిపర వశయగు తాటకిని దండకారణ్యమున నుంచెను. ఈతాటకి దండకారణ్యమున విశ్వామిత్ర యజ్ఞవిష్ణు కారణియగుటయు శ్రీరామచంద్రుఁడు దునుమాడుటయు మనఃపెఱుగుదుము. తాటకి ప్రపత్తి సంపన్న. తిరువడ ముదూరునందు నీ మెకు నికను దేవాలయమున్నది. ప్రభాత ముననే లేచి వనవాటికరిగి, స్వహస్తముతో పుష్పాపచయముఁగా వించి, శివునిసన్నిధిని నొకమాలను గూర్చి శివునికర్పించుట యీమె యాచారము. శివుఁడీమెభక్తి పరీక్షింపనెంచి మాలికా నిర్మాణముఁ జేయునప్పుడు సర్వవిషజంతు దప్తముగావించెను. భగవద్ధ్యానమున లీనమయిన యీమెకు నీబాధయేమియుఁ జేయనేరదయ్యె. పూదండ గ్రుచ్చి శివుని మెడలోవైవలేచినప్పుడు శివుఁడింకను బరీక్షింపనెంచి యీమెను నగ్గునుగాఁజేసెను. భక్తి పరవశయైయున్న యీమె దీనిచే నొకించుకచలించి చేతనున్న పూదండను వదలనొల్లక సంకుచితదేహయై మాలికా సమర్పణము గావింపనెంచుట తిలకించి శివుఁడే జాలినొంది మెడనుముందుకుఁజాపఁగాఁ బుష్పమాల మెడనువై చెను. ఈకథనుదెల్పు నొక పురాతనదేవాలయమిప్పటికిని తిరువడ ముదూరునందున్నది. తాటకి, అనగా—తట్=ఆపుట అనఁగా శైవధర్మవిరుద్ధమైన జీవహింస నాపుట=జీవహింస నాపునది కానఁ దాటకియయ్యెను. రామాయణ ముకూడ నీమెనుయక్షిణియనియు, యజ్ఞవిష్ణు కారణియనియుఁ జెప్పు



చున్నది. ద్రావిడభక్తుఁడొకఁడు భగద్ధ్యానముజేయుచు “ఓదయా  
మయా! తాటకికి నలవడినభక్తి నాకెన్నఁడిత్తువు అందనుక నాకుముక్తి  
కలుగదని వేడెనట. శూర్పణఖ జీవసమాధిని బొందెనని ద్రావిడచరిత్ర  
చెప్పుచున్నది.

రావణుఁడితఁడు దక్షిణదేశముననుండి సింహళముపై దండెత్తి  
కుబేరుని మలయాళమునకుఁ దఱిమి లంక నాక్రమించుకొనిరాజధానిని  
జేసికొనియె. ఇతఁడు మహాబలపరాక్రమసంపన్నుఁడు, అధికసౌందర్య  
వంతుఁడు, మిగుల ధీశాలి, అసమానశైవ భక్తిప్రపూర్ణుఁడు, ధర్మ  
ప్రభువు. పాఠకుఁడా! యీవిశేషములు నీకాశ్చర్యమును బుట్టించ  
వచ్చును. మావాక్యము లాకర్ణించిన నయ్యది పోగలదు. బల  
పరాక్రమ సంపన్నుఁడనుట రామాయణముఁ జదివినవారికెల్లఁ దెలిసి  
యేయుండును. సౌందర్యవంతుఁడనుటకు సుందర కాండములోఁ బ్రథమ  
సందర్శనమున శావణుగూర్చి హనుమంతుఁడు తలపోసిన తలపోతలె  
తార్కాణము.

వేదములగమ్యారణ్యముగా నున్నయప్పుడు ఛేదించి యిదా  
నీతనులు వల్లెవేయుటకుఁ దొరింజూపె. ఇదియే నేటికిని రావణ  
భట్టాయమను పేరుననున్నది. ధీశాలియేకాక బ్రహ్మజ్ఞాని. ఇందుచేతనే  
రావణవధానంతరము రాముని బ్రహ్మహత్య మహాపాతకము పీడించి  
నది. ఇదియుఁగాక యితఁడు నవకోటి శివాలయార్చకుఁడు. మలయాల  
మునందున్న గుడి గోపురము లితఁడు ధర్మప్రభువని వేనోళ్ళ బలుకు  
చున్నవి. ఇవన్నియు వీని సుగుణములు. దుర్గణము లున్నవి లేనివి  
కల్పించి విసుగు, విరామములేకుండఁ గంటికినిద్ర యెఱుంగకుండఁ  
బ్రతిపక్షరచిత మయిన రామాయణము లోకమునకు వెల్లడించుచునే  
యున్నది.

రా మా ణ యు ధ్ధ మె వ్వు డు జ రి గి న ది?

మన పౌరాణికకవులు మున్నగువారు, సారస్వభాములకు, ఋషి  
సత్తములకు నాయువు నిచ్చుటయందు దానకర్ణులైరి. ఇంత యుదాఠ



స్వభావము మఱి యేయితర దేశకవులయందుఁ గన్పట్టను. సూర్యవంశ్యులగు రాజులకు వేలకొలంది సంవత్సరములు దానముఁజేసిరి. వసిష్ఠాదులుగు ఋషులకు బ్రహ్మయువే యొసంగిరి. ఇంతటితోఁ దనివిసనక విభీషణ హనుమత్ప్రభృతులను రామనామ మీలోకమునఁ బ్రవర్తించిన యంతకాలము జీవింపుడని వరంబిచ్చిరి. వరంబిచ్చుట యొకయెత్తు. అదిచెల్లుట మఱియొకయెత్తుకదా! ఇప్పటికిని విభీషణుడు పర్వదినంబుల రామలింగేశ్వరస్వామిని బూజించి పోవుచు నేయుండునట్లు కాని మనయదృష్టహీనమ్మునఁ గన్నులుండియుఁ గాంచ లేకున్నాము.

ప్రాచీనులు కాలమును నాలుగు యుగములుగా విభజించిరి. అందు మొదటియుగమయిన కృతయుగమునకు 1728000 సంవత్సరములును, రెండవయుగమయిన త్రేతకు 1296000 వర్షములును, మూడవ యుగమయిన ద్వాపరమునకు 864000 హయనములును, నాల్గవయుగమగు కలియుగమునకు 432000 యేండ్లును నొసంగిరి. శ్రీరామచంద్రుండిందు రెండవయుగమయిన త్రేతాయుగ మహాపురుషుడు. త్రేతాయుగము కడపట శ్రీరామచంద్రుఁడు రాజ్యమేలెనని తలంచినను, నిప్పటికి రమారమి 869000 క్రిందట నున్నాడని స్పష్టపడగలదు. అనేక కారణములచే నియ్యది యసంభవముగాఁ గన్పట్టచున్నది. పాతకుఁడా! యార్ద్రేయములగు గ్రంథములను ధిక్కరించి ప్రజ్ఞావిశేషమును జూపించుటకు యత్నించుచున్నారమని భ్రమపడకుండు. ఋషిభక్తి యందు మే మెవ్వరికిని దీసిపోము. కాని బహుశః గ్రంథావలోకనమునఁ గ్రోడీకరించిన కొన్ని సంగతులను నీకు నివేదింతుము. గ్రాహ్యులులయిన గ్రహింపుము. అగ్రాహ్యులులనితోచినఁ ద్రోసిపుచ్చుము. ఇతియే మేము గోరునది.

భారతయుద్ధము ద్వైపరాంతమునఁ బ్రవర్తిల్లెనని హిందువులెల్ల రెఱుంగుదురని నమ్మెదము. భారత పురుషులు రామాయణ వీరులను జూచుట తటస్థించునెడల నీరెండు యుద్ధముల మధ్యనున్న కాలము లక్షలకొలంది సంవత్సరములుగాక యత్యల్పమై యుండవలయునని ప్రాజ్ఞులగువిమర్శకులకుఁ దోఁపకపోదు. కావునభారత రామాయణపురుషులకుఁ గల్గిన సందర్శనంబులఁ గొన్నింటి నిట్లు జూపించుచున్నాము.



కొంతేయమధ్యముండును నపారభుజబల సంపన్నుడయినభీమున కరణ్య వాసంబున నాంజనేయ సందర్శనంబు లభించె. భాగవతంబున ద్వివిమఁ డను వానరుని బలరాముఁడు సంహరించెను. అమృతభక్షకులును, సుగ్రీవుని మామలునై రామరావణ యుద్ధమున నర్హితీయపౌరుషంబుఁ జూపిన మైందద్వివిదులలో ద్వివిమఁడితఁడే. భాగవతంబునఁ గృష్ణభగ వానుండు వానరులయందెల్ల మిగుల వృద్ధుఁడగు జాంబవంతుని నోడించి తత్సుతను బెండ్లాడుట మనమెఱుంగుచుము. సీతామహాదేవి జనకుఁడయిన విదేహునియొద్ద బలరాముఁడు తత్వవిద్య నభ్యసించెను. శ్రీరామచంద్రుని సమకాలికుఁడయిన పరశురామునకును, భారత ప్రపి తామహుఁడయిన భీష్మునకును నెక్కటి కయ్యము సంభవించెను. రాజసూయాధ్వర సమయంబున నకులునకు విభీషణుఁడు కానుక లిచ్చెను. రామాయణ కృతికర్తయగు వాల్మీకి ప్రియశిష్యుండైన భర ద్వాజుని కుమారుడయిన ద్రోణుఁడు కురుపాండవులకు ధనురాచార్యుఁ డయ్యెను. రామాయణ భారత పురుషుల పరస్పర సందర్శనముచే పీయూధద్వయమునకు మధ్యనున్న కాల మత్యల్పమని యూహింపనగను గాని రామాయణయుద్ధకాల నిర్ణయముచేయుటకుమాత్రమయితీకాదు. కానిభారతయుద్ధము మూఁడునాల్గువేల సంవత్సరములకుబూర్వముజరిగి యుండునని కొందఱు చారిత్రకు లభిప్రాయపడుచున్నారు. ఇంతియకాని రామాయణముననున్న యే యితర యాధారములు కాల నిర్ణయమున కనుకూలపడవు. ప్రతిపక్షదేశమయిన సింహళమున నేమయిన నాధార ములు దొరకునేమో చూడవలయును. సింహళ ద్వీపవాస్తవ్యులు హిం దువులకన్న నెక్కువ జాగరూకతతోఁ తమదేశచరిత్రను వ్రాసియుంచిరి.

సింహళద్వీపచరిత్రయగు “రాజావళి” యను మిగుల పురాతన గ్రంథ మీవిధముగా వాకొనుచున్నది. “బుద్ధదేవుఁడు తన సత్యసందేశ మును లోకమునకుఁ దెలియఁ జేయుటకుఁ బూర్వము 1844 సంవత్స రముల క్రిందట శ్రీరామచంద్రుఁడు సింహళముపై దండెత్తెను.

బుద్ధదేవుఁడు క్రీస్తుపుట్టుటకుఁ బూర్వము 526 సంవత్సరముల క్రిందట తన సందేశమును లోకమునకు బోధించెను. అనఁగాఁ గ్రీస్తు పుట్టుటకుఁ బూర్వము 2370 వర్షముల క్రిందట శ్రీరామచంద్రుఁడు



సింహాశముపై దండెత్తెను. అన నేటికి (2370 + 1922) 4292 సంవత్సరములనాఁడు లంకాపట్టణ జైత్రయాత్రసంభవించెను. ఇయ్యది రామాయణ భారతయుద్ధముల మధ్యకాలము నత్యల్పము చేయుటచే విశ్వసనీయముగానున్నది. ఇంతకన్నను బలవత్తరమయిన కారణములు గోచరించువఱకు నీకాలనిర్ణయమే సమంజసమని తోచుచున్నది. నాల్గువేల సంవత్సరములన్న సామాన్యముకాదు. పాతకుఁడా యింత దనుకే యతిదీర్ఘమయిన పీఠికను దెలుఁగు దేశమునకు సంబంధించిన యొకటి రెండు సంగతులు ముచ్చటించి ముగించెదను. శ్రీరామ చంద్రుఁడు తెలుఁగు దేశమునకు వచ్చెననియు, భద్రాద్రికడ నున్న పర్ణశాల, రామునిపర్ణశాలయనియు, నుష్ణగుండము సీతామహాదేవి స్నానమాచరించిన గుండమనియు, నాంధ్రులకు మిగులనమ్మకమున్నది. ఇది కేవలము చరిత్రవిరుద్ధము. కైకచేనర్థింపఁబడినవాఁడై శ్రీరామ చంద్రుఁడు గంగానది నుత్తరించి, దక్షిణాభిముఖుఁడై, బొంబాయి రాజధానిఁజొచ్చి, నాసికయందు శూర్పణఖానాశికావిచ్ఛేదనం బాచరించి, పదంపడి రావణాపహృతభార్యుఁడై, బళ్లారియందు సుగ్రీవుని చెల్లెఁజేసి యచ్చటనుండి దక్షిణంబుగా, బయలుదేరి లంకంబ్రవేశించి, రావణసంహారంబుఁ గావించెను. ఇంతియకాని భద్రాద్రికి రానులేడు, వచ్చుటకు నావశ్యకతయునులేదు. పర్ణశాలయు నుష్ణగుండమును రామునకు నేమాత్రము సంబంధించినవికావు. ఉష్ణగుండము సీతామహాదేవి స్నానమాచరించుటకు సృష్టింపఁబడినదికాదు. ఇట్టివి పెక్కు దేశములయందుఁగలవు. ఐసులాండు (Ice-land) అను ద్వీపమునందు నాకాశములోనికి నెగయుచుండు తప్తాదకముగల యుష్ణగుండములు పెక్కులు కలవు. ఇంతయేల? మన హిందూదేశమునందే బరోడా రాష్ట్రమునందున్న “యాగే” అను గ్రామమునందు నుష్ణగుండములు కలవు. ఇవన్నియుఁ బ్రాకృతజనంబును లోఁబఱచుకొనుటకుఁ బన్నిన తుత్రములు. పాతకుఁడా ! యభిప్రాయ భేదములను బాటింతురనిచెప్పి నిర్భయముగా మాయభిప్రాయములన్ని మీకు నివేదించితిమి. పొర పాటులున్న యెడల నెఱుంగఁజేసిన యుక్తమయినచో దిద్దుకొనుట కేమియు నభ్యంతరములేదు. ఒక్కరయినను సీగ్రంథమును సాంతముగాఁ బరిశీలనబుద్ధితోఁ జదివినయెడల మాశ్రమ వ్యర్థముకాతేదనితలంతుము.



## నాటకవిషయము

శంబుకవధ మతరక్షణాసక్తి ప్రేతముకాదనియు, రాజనీతి ప్రేతమనియు, నుత్తరరామాయణముఁ జదివినవారికెల్ల బోధపడక మానదు. ఈవిషయమున మాయభిప్రాయములను నీనాటకమే చాటుచుండుటఁజేసి యిచ్చట వెండియుఁ జెప్పుట యనవసరము. ఈనాటకమునఁ గథానాయిక లేదు. అనవసరమును, సంబంధమునులేని కథానాయికను గొనితెచ్చి వృథా నాటకమును బెంచుటకన్న వదలివేయుట యుత్తమమని తలపోసి యిట్లాచరించితిమి. ఇయ్యది నూతనమార్గము కాదు. సంస్కృతనాటకమగు “ముద్రారాక్షసమునకును గథానాయిక లేదు. నాటకవిషయమునఁ “గురుక్షేత్రసంగ్రామము”యొక్క పీఠికలో బయటపుచ్చిన యభిప్రాయములే యొకను మమ్ము బాధించుచున్నవి. పద్యముల యందలి గణయతిప్రాసము లెట్టి మహాకవికైనను గొంత వఱకుఁ బ్రతిబంధకములని యెల్ల రెఱింగినదియే. కాన సముచిత పదప్రయోగమున భావప్రకటనముఁగావించుటకుఁ గొన్నియెడల ననువు కల్గదు. కాబట్టి వచనమునందుకన్నఁ బద్యమునందు నెక్కువ భావప్రకటనమున కవకాశము గలదన్న వాద మాదరణీయముకాదు. కాని పద్యనాటకములయందు సంగీతము ముఖ్యాంగమగుటఁజేసి యయ్యది ప్రేక్షకుల మనోగతులను గొంతవఱకు లోబఱచుకొని రసోదయముఁ గావించును. అయినను గద్యనాటకములయందునభినయవిశేషముచేతను, స్వరగతిచేతనునీరసోదయము నేకల్పింపవచ్చును. పద్యమునకన్న గద్యము ప్రాకృతజనంబునకు సులభగ్రాహ్యముగా నుండును. కాన సంగీతనాటకములున్నను, లేకున్నను, వచన నాటకములుమాత్ర మత్యవసరము. “షేక్సుపియరు” పద్యనాటక ప్రదర్శనములఁ జూచి, తలయూచి, యానందించి, వచన నాటకములయందొట్టి భావ్యప్రకటనము సాధ్యమగునాయని తలంచుట వెట్టి. నేఁడు “బెర్నార్డుషా” వచన నాటకములంజూచి మెచ్చనివారెవ్వరు? ఈ మహాకవినాటక ప్రదర్శనము గాంచు భాగ్యము మాకుఁ గల్గినది. ఒక్కొక్క సందర్భమున మేము తన్మయత్వముఁ జెంది, కంటియెదుట జరుగుచున్నది ప్రదర్శనమనుమాట మఱచితిమి. ఈ మహాకవి రసోచిత పదప్రయోగ మటులుని



యిట్టి తన్మయత్వ దశకల్గించిన దెద్దియో యనునది విచారింపవలయును. దీనికిఁ గారణములు పెక్కులు గలవు. అయినను ముఖ్యకారణము లఁ గొన్నింటి నిచ్చుచుంటిమి. ఇందు మొదటిది యభినయము. అభినయమనఁగాఁ జేతులు, కాళ్లు, కన్నులు కదల్చుటయేకాక, పలు కులచే వ్యక్తికరింపఁబడు నవస్థకు ననుకూలమగు ముఖలక్షణ కల్పన కూడ నగును. ముఖలక్షణముతో పాటు కంఠస్వరముకూడ మార్పుఁ జెందవలయును. ఇవన్నియు మరలఁ బాత్రోచితముగ మాటుచుండ వలయును. అప్పుడే పాత్ర పేక్షకుల మనమాకర్షించి, రసోత్పత్తి కల్గించును; మహారాణికిని, సామాన్యస్త్రీకిని, నొక్కవిధమగు నాపద సంభవించినను, నిరువురు నొకవిధముగాఁ జోకింపరు. మహారాణి గుమిలి, కుమిలి పనవును. సామాన్యయో గొంతెత్తి, బావురుమని యేడ్చును. ఈ భేదము సహజముకాదని కొందఁ డభిప్రాయపడు చున్నారు. వాఁతో మే మేకీభవింపక పోవుటయేకాక యింకఁ బ్రాపంచకజ్ఞానము గడియించుకొనిన, వారట్టి యభిప్రాయమును సవ రించుకొందురని నమ్ముచున్నాము.

పాఠకుడా!

దీర్ఘమగు పీఠికను వ్రాసి వినుగఁ గొల్పియుందుము. మేము వెలివఱచిన యభిప్రాయములయందు నేమేని పొరపాటులున్న వానిని దెలియఁజేసినయెడల వందనపూర్వకముగా నందుకొనుటయే గాక తృతీయ ముద్రాణభాగ్యము లభించినయెడల సవరించుకొనియెడము. కాని మాతృర్యగిస్తులై వెట్టివిమర్శనలకు దిగువారి నుడులను బెడ చెవులఁ బెట్టెదము.





*[Faint, illegible handwritten text in Devanagari script, likely bleed-through from the reverse side of the page.]*





# శంబుకవధ

(ఉత్తరరామచరిత)

—శంకర—

ప్రథమాంకము.

(పథశ్రమమున నంగదుఁడు ప్రవేశించును.)

అం—అబ్బబ్బ! ఎక్కడ కిష్కింధాపురము? ఎక్కడ సాకేతపురము? తుంగభద్రానదినుండి సరయానదికి రావలయును. వెట్టికి వేయి విధములన్నట్లు నే నీ కాలినడకను రాఁబూనుటెల? గాంధర్వ విద్యచే నాకాశగమనంబున రాక తక్కుటెల? ఈ యాయుల జనపదములఁజూచి యానందింపవలసినది యేమున్నది? వీరి యాచార వ్యవహారములనుజూచి నేర్చికొనవలసినది యేమున్నది? పర్వతసానువులఁ, బచ్చికపట్టులఁ, జెట్లతోఁపుల నడిమినున్న మా పల్లెలే కన్నుల పండువుగ ముద్దులు మూటఁగట్టుచుండును. ఈ యాయుల పేరు గొప్పయేగాని పరీక్షించిన కొలంది యేదియో సామెత జ్ఞాపకమునకు వచ్చుచున్నది! (విచారించి) అవురా! యెంతమంచివాఁడైన నేమి? జాత్యభిమానము వీడకుకదా! కొలంది దినములనుండి మాయం“దపనమ్మకము”గూడఁ గల్గినట్లున్నది. కారణమో? మేము తమజాతివారము కామనియా? మేలు! ఏవియో మాయమాటలు చెప్పి, కిష్కింధానగరవానరసామ్రాజ్యమునకు గుండెయు, మానమ్మిన బంటును, నగు హనుమన్నను సాకేతపురమునఁ గట్టివైచెను. ఇప్పుడో! యేదో మిషవెట్టి నన్ను రప్పించుచున్న వాఁడు. దీనినంతయుఁ బరిశీలింప వానరసామ్రాజ్యము తన కైవసముననుంచుకొనుటకు మమ్ములఁ బూటకాపు చేసినట్లు తోఁచుచున్నది. మాపూర్వసాహాయ్యమైనఁ దలంపక



మతమని పేరుచెప్పి క్రమక్రమముగ దినదినము మాస్వాతంత్ర్యమును గుంజుకొనుచున్నాడు. ఎవ్వరును లేరుగదా (యిటునటు చూచి)

గీ. అన్నతోఁ దలపడిపోరి ♦ యాతురమునఁ  
బెఱుగుగొనితెచ్చి నెత్తిపైఁ ♦ బెట్టుకొనియు  
నకట! తప్పించుకొను నుపా ♦ యంబులేక  
విసుగుపడుచున్నవాడు మా ♦ పిన్నతండ్రి.

సీ. నలుడు లేకుండిన ♦ జలరాశి బుధించి  
రావణు లంకకు ♦ రాఁగలండె?  
మందుమాచులు తెల్పి ♦ మాతాత ప్రాణముల్  
పోయకున్న నయోధ్య ♦ పోవఁగలండె?  
కపు లెల్లదేశముల్ ♦ గాలింపకుండిన  
దేవి వృత్తాంతంబుఁ ♦ దెలియఁగలండె?  
దోపాచరులబట్టి ♦ త్రుంపకుండిన మేము  
తోడరి తానొక్కడే ♦ త్రుంపఁగలండె?

గీ. వీనినన్నింటిఁ దలపండు ♦ మానమందు  
వానరుల మమ్ముఁ దనతోడి ♦ వారిఁగాఁగ  
నెంచుచున్నవాడంట! మా ♦ కిదియె చాలు  
నంట! యడ్డుచెప్పంగరా ♦ దంట! సుంత.

ఉ. ద్రావిడజాతియంచు మముఁ ♦ దానొకయప్పుడు లోన నమ్మగాఁ  
బోవక చూడనట్టులదె ♦ పో! యొకకంటను జూచుచుండు మే  
మేవిపొనర్చుచున్న, మఱి ♦ యిచ్చునె సౌఖ్యము పారతంత్ర్యమా  
హా! విధి! రామరాజ్యమంట! ♦ యక్కట! యీగతినుండెమాగతుల్.

(విచారించి) యీ నిర్వేదమువలన నేమి యుపయోగము?  
అడుగో! సూర్యభగవానుఁ డపరదిక్కంతకుఁ గుంకుము బాట్ట  
య్యెను. నేటికిండు విరమించి ప్రత్యాపంబున సాకేతంబుఁజేరి  
రామచంద్రసదర్శనంబుఁ గావించెద. నన్నొక యాద్యునిగా



బుట్టించనందులకు భగవంతునకు నేను గృతజ్ఞుడ. కాయగసరు  
లతోఁ గాలము గడుపఁగల్గుదును. నిండుప్రాణముతోనున్న యేజంతువు  
నోపట్టి చంపి పొట్టఁ బోషించుకొను నవసరములేదు. ఆహా ! యేమి  
యాయరణ్యము పుష్పఫలభరితంబైయున్నది. ఎవ్వరో పండ్లుగోయు  
చున్నారు ! (దరిఁజేరి) అయ్యా ! యీ సంధ్యాసమయమునఁ బండ్లు  
గోయుచున్న మీరెవ్వరు ?

శం-శి—మేము రామదాసులము.

అం—అనఁగా ?

శం-శి—రామునిచే దాసులముగాఁ జేయఁబడినవారము.

అం—ఎవ్వరికి ?

శం-శి—ద్వీజపోతములకు.

అం—ఎందుచే ?

శం-శి—మేము తమజాతివారము కాకపోవుటచే.

అం—అటులయిన మీరెవ్వరు ?

శం-శి—వారాహ్యులట. మేమనార్యులమట.

అం—అనార్యులనఁగా ?

శం-శి—ఆర్యశైత్రయాత్రకుఁ బూర్వపుదేశవాస్తవ్యులు.

అం—(తనలో) పాక్షికమైన పరిపాలన మెప్పుడు సర్వజనసౌఖ్య సంధా  
యకముకాదు. వీనిని గొంతవఱకుఁ దఱచి చూచెద. (ప్రకాశ  
ముగా) అయ్యా ! యేల యింత యసంతృప్తితో మాటాడుచున్న  
వారు ? భగవదవతారమని యెంచఁబడుచున్న రామరాజ్యములోనె  
కొఱత వాటిల్లుచున్నదా ? ప్రాణిసేవ యుత్తమోత్తమమగు  
కార్యమేకదా ?

శం-శి—అయ్యా ! యెవ్వరి కెవ్వరి పరిపాలనంబు సర్వసౌఖ్య సంధా  
యకముగ నుండునో, వానికి నేతత్పరిపాలకుఁడు భగవదవతార  
మగును గాని యితరులకెట్లగును ? కాని ప్రోద్బుద్ధులగుచున్నది.  
మాగురువుగారు నాకై యెదురుచూచుచుందురు. నేను పోవల



యును, మీరెవ్వరు ? ఎక్కడకుఁ బోవుచున్నారు ? మా యాత్మ  
భయము గ్రహింప నిచ్చగలదేని నాతో దయచేయుఁడు.

అం—అయ్యా ! మీగురువెవ్వరు ? మీపేరేమి ?

శం. శి—శంబుకసంయమింద్రుఁడు, నాపేరు గురుదాసు.

అం.—శంబుకసంయమింద్రుఁడా ?

గు. దా—ఏమి యట్లు వెఱఁగుపడుచున్నవారు ? మాగురువుగారి నే  
యెఱుంగరా ? సాకేతపురప్రాంతములకు నెప్పుడయిన వచ్చి  
యెఱుంగరా ?

అం—రామపట్టాభిషేక మహాత్మనమునకు వచ్చితిని గాని —

గు.దా—అయ్యా ! రామపట్టాభిషేకమున కనుచున్నారు, రామచంద్రుని శిష్యులా ? అటులయినఁ బొరపడితిని. ఇట్టి ప్రసంగము జేయఁ గట్టదు.

అం—లేదు, లేదు. మేము మీవలెనే కష్టముల ననుభవించుచున్నవారమే. నేను గిష్కింధాపుర యువరాజను. అంగదుఁడను.

గు.దా—అయ్యా ! ధన్యుఁడను. మీరు తప్పక మా యాత్మభయమును గొనితీరవలయును. మాగురువుగారు మీ యాగమనమునకు మిగుల సంతసపడెదరు సుగ్రీవసార్వభౌముని సంగతి యప్పుడప్పుడు మాతో ముచ్చటించుచుందురు.

అం—నడువుము, వచ్చుచున్నవాఁడను. మీగురువుగారి సందర్శనమువలన నేనును బవిత్రుఁడనయ్యెద. మహాత్ముని సందర్శనము మాటలతోఁ దొరకదుగదా ? (నిష్క్రమింతురు)

చిదానందాశ్రమము.

[శిష్యుగతప్రాణుడును, జటావల్కలధారియు, శాంతస్వరూపుఁడు నయిన శంబుకర్షి ప్రవేశము.]

శం—అబ్బా! యింకను రాలేదేమి చెపుమా ? జడస్వభావుడు (పడమటిదిక్కున కత్తిత్తిఁచుచు) అడుగో !



గీ. అంధకారావృతములైన యట్టి లోక  
ములకు నెల్లఁ బ్రకాశంబుఁ బొసఁగుచుండి  
జీవరాసుల నెల్ల వీ యీంచు కర్మ  
సాక్షి యస్తమించుచునుండఁ జరమదిశను.

౪

స్వపక్ష పగపక్ష భేదములులేక యీశ్వరాజ్ఞాబద్ధుడై చేతనా  
చేతనముల నెల్ల స్వార్థత్యాగియై, ప్రత్యుపకృతి నభిలషింపక యొక  
కంటఁజూచు సూర్యభగవానుఁడంతకృతార్థుఁడు? ఎంత ధన్యుఁడు?  
ఇందుచేతనే పామరజనంబులు కూడఁ బ్రాతఃకాలముననేలేచి,  
సమస్కరించి యర్ఘ్యపాద్యాదులొసంగి, యాత్మశాంతిని జేసికొందురు.

(తెరలో) ఆత్మశాంతికి నతిథిపూజయే యుత్తమోత్తమమని  
మీరు నిరంతరము నెలవిచ్చుచుందురుకదా. ఇదిగో! యతిథిని  
గొనివచ్చితి.

శం—కుమారా! నీవేనా? యింత యాలస్యమేలచేసితివి? ఎవ్వ  
రా యతిథి? నీవు పోయి పూజాద్రవ్యములను గొనిరమ్ము. ఈశ్వ  
రోద్దేశముచేతను, రాజోద్దేశముచేతను సేవయేకదా మనకుఁ గర్త  
వ్యము.

[గురుదాసుఁడు, అంగదుఁడును బ్రవేశింతురు.]

గు—ఇడుగో! యతిథి. గుర్వాజ్ఞను నెఱవేర్చుటకుఁ బోయెదను.

(నిష్క్రమించును.)

అం—కిష్కింధాపురయువరాజు, అంగదుఁడు నమస్కరించుచున్నాఁడు.

శం—వత్సా! చిరకాలము మనుము. నిన్ను జూచుటచే నాకానం  
దము గల్గుచున్నది. దారితప్పివచ్చినట్లున్నది. సుగ్రీవమహారాజు  
సుఖముగ రాజ్యమేలుచుండెనా? కిష్కింధాపురపౌరులెల్లరానం  
దముతో వర్ధిల్లుచుండిరా?

అం—మీ యనుగ్రహమువలన నెల్లరు సుఖముగఁ గాలయాపనముఁ  
జేయుచున్నారు. రామచంద్ర దర్శనార్థమై యరుగుచు మార్గ  
మధ్యమున భవచ్చిహ్వనిఁగాంచి, మీయాశ్రమము ఫరిసరం



బున నుండుటెఱింగి పతితులను బావనులఁజేయు మిమ్మి సంద  
ర్భించు మనంబున వచ్చితి.

శం—కుమారా! యటులయినచో నీరేయి మాపర్ణకుటీరమునఁగడ్డి  
తేపకడనే పోవచ్చును. సాకేత మిచ్చటకు సతిసామిష్యమున  
నున్నయది సుమా.

అం—మీవాక్యములే నాకాదేశము.

శం—ఇదిగో! దర్భాసనంబు. ఇటు గూర్చుండుము.

అం—(కూర్చుండి) దేవా! యకస్మాత్తుగాఁ బట్టాభిరామునకు సంభ  
వించిన యాపత్తు విని సమాశ్వాసింప వాసరరాజ్యపట్టభద్రుఁడు  
నన్నంపుచుండె. పెదలకడనే పోయి భార్యవియోగమునఁ గుండు  
చున్న దాశరథిని నోదార్పవలయు.

శం—అగును. పాపము. తీరరాని యాపత్తే సంభవించినది. చేతు  
లారఁ జేసికొన్నదాని కంతగా దాశరథి చింతింపఁడు. చింతిల్లఁడు.

అం—చేతులారఁ జేసికొన్నదియేమి?

శం—చేతులారఁ జేసికొన్నది యేమని విస్మయపడుచున్నావు?

ఉ. చాకలివాని మాటలు నిజమ్మని నమ్ముచు శంకితాత్ముఁడై  
యాకమలాయతాక్షిని, స + మంచితసాధ్వని, బూర్ణగర్భిణీ  
లోకులు నవ్వఁ గారడవి + లో వసియింపఁగ నట్టెపంపఁడే  
యాకకు నింతయేని నెదుఁరాడని తల్లియటంచుఁ గాదొకో. ౧

అం—మహాత్మా! యట్లుకాదు. సూర్యవంశమునందలి సార్వభౌము  
లీగకాలియంతయినఁ గలంకము లేకుండఁ బ్రజాపాలనముఁ గావించి  
రఁట. తద్వంశజాతుఁడయిన శ్రీరామచంద్రుఁడెట్టి కళంకమునకు  
ననుమానాస్పదుఁడగుటకుఁగూడ నోర్వక యిట్లాచరించెనట.

శం—మనము దీని యాధార్థ్యమును శంకింపవలసిన యగత్యము లేదు.  
కాని, నాఁడు రావణసంహారానంతరమున లంకాపట్టణంబున నిష్క  
రుణుఁడై యమ్మహాజననిఁ జితి నెక్కించి, హవ్యవాహనుని మూల  
బున, నమ్మహాపతివ్రత సాధుశీలమును, నకలంకచార్మిత్రమును,



నవ్యాజ పతిభక్తియుఁ దానెఱుగుటయేకాక లోకమెల్ల నెఱింగి  
యున్నను నిప్పుడిట్టి యకార్యమును జేయుటెల? కేవలము ప్రజ  
లను సంతోషపెట్టుటకేనా? కుమారా! యొక్కసంగతి యున్నది.

గీ. పెక్కుజనముల సంతోష ♦ పెట్టదలఁచు  
వాఁడొకని నైన సంతోష ♦ పటపలేక  
తుదకు వ్యర్థప్రయత్నంజే, ♦ దుఃఖభాజ  
నుడగు నిరతులు పెక్కులు ♦ నుడువనేల ?

శ్రీరామచంద్రుఁ డీయవస్థనే పొందినాఁడని నాయాశయము.

గు—[గురుదాసు ప్రవేశము] ఇవిగో! పూజాద్రవ్యములు.

శం—ఇటులుంచుము.

గు:—దేవా! యప్పుడే వాల్మీకులవారు రామాయణము వ్రాసిరట.

శ్రీరామచంద్రుని భగవదవతారముగాఁగూడఁ జేసినారట.

అం:—గురుదాసా ! కాఁడనియా నీనమ్మకము?

గు:—కాకేమిగాని, కప్పీద్రుని లేఖనిలోనున్న మాహాత్మ్యము మాత్రము  
నన్నబ్బరపడఁ జేయుచున్నది. కవి లేఖనికి విశ్వామిత్రసృష్టిజేయు  
శక్తిగలదు.

అం:—గురుదాసా! యేమి నీయుపాలంభనములు ?

గు:—యువరాజా ! నన్నుఁ బరిహసింపకుము. మన హనుమంతుడు  
కూడ నొక రామాయణము వ్రాసి శ్రీరామచంద్రుని కర్పించె  
నట. ఎందుచేతనోకాని దానిని సముద్రమునఁ బాటవేయించెనట.

శం:—కారణమేమి ?

గు:—శ్రీరామచంద్రుని భగవదవతారముగా వర్ణింపక యసాధారణ  
మనుష్యమాత్రునిగా వర్ణించుటచేనని లోకము చెప్పుకొనుచున్నది.  
లోకము నోరుమూయించుట కెవ్వరికిసాధ్యము ?

అం:—మంచిపనియేజరిగినది.

శం:—సరే ! నీవుపోయి మన పర్ణకుటీరము తూర్పువైపు గదిలో దర్భ  
లతో మెత్తని సెజ్జయొనర్చి, వానరరాజునకుఁగాను వివిధఫలముల  
నందుంపుము.



గు:—చిత్తము. [వెడలును]

అం:—(తలపంకించుచు దనలో) పారతంత్ర్యమందున్న వారి గతి యి  
తియేకదా! (ప్రకాశముగ) దేవా! మిమ్ముల నొక ప్రశ్నమడుగ  
వలయునను సముత్కంఠయున్నది. మిమ్ములఁజూచి చూచుట  
తోడనే సర్వశాస్త్రపారంగతులనియు, నిష్ఠురతపోనిష్ఠాగర్హి  
లనియు, బ్రహ్మజ్ఞానధనులనియు, మాబోంట్లకుఁ దోచకమానదు.  
కాన....

శం:—ఇదికేవలము స్తుతి మాత్రము.

అం—మహానీయులు స్వోత్కర్షవర్జన విననొల్లరు. మీకెట్లు దోచినను  
మాకుమాత్రము సత్యము; కావున నాయల్పబుద్ధికిఁగల్గిన శంకను  
గూర్చి మిమ్ముఁ బ్రశ్నింప మనంబు వేగిరపడుచున్నది.

శం:—కుమారా! యాయఖండజ్ఞానస్వరూపుని ముంగల మనమందఱ  
మణుమాత్రపరిజ్ఞానులము. మనయందలి తారతమ్యము కూడ  
సంతియే.

అం:—మీ సౌజన్యము మిమ్ముల నట్లు పలికించుచున్నది. ఏది  
యెట్లున్నను నా సందియమును దీర్చుటకు మాత్రము మీరర్హులు.

శం:—నీకాయభిప్రాయమున్న నడుగుము.

అం:—చం! జపము, తపంబు, రెండును ద్విజన్ములవైదికకర్మముల్గదా  
నృపతికి వర్ణధర్మముల నెల్లను బ్రోచుట ధర్మమంచు నె  
ల్లపుడు వచించుచుండునుగదా! మనశాస్త్రములట్లుగాన, మి  
మ్మిపుడయుపేక్షనేయఁగలఁడే? రఘురాముఁడుకంటఁజూచినన్.

శం:—కుమారా! యంగదా! నీ సంశయములను దీర్తునుగాని మన  
శాస్త్రములనుచుంటివి. ఎవ్వరిశాస్త్రములని నీ యాశయము?

అం:—అర్హులు చెప్పిన స్మృతులని నాయాశయము.

శం:—అవి మనవెల్లగున్?

అం:—ఇందు భిన్నాభిప్రాయుడను. మనవెల్లు కావో తెలియకుంటిని?

శం:—ఇదుగో! వినుము. తెలియఁగలదు.



చం. ఋషులూ! మరెవ్వరో! పలువు ధర్మపుటనో గుమిగూడి తాము క  
 ల్మషమతిఁ బక్షపాతముగ ధర్మము గ్రంథము వ్రాయఁగా నకి  
 ల్మషములటంచు నెత్తిపయిఁ ధర్మపుట పూజయొనర్ప నేర్తుమే ?  
 ఋషులకుమాత్రముండవల ధర్మ ఋజుమార్గము వాలినందనా ?

ఇట్లు వ్రాయఁబడిన శాస్త్రములు మన శాస్త్రము లెట్లగును ?  
 మనకుఁగా వ్రాసిరా ? మన యభిప్రాయములఁ గొనిరా ? కానినాఁడు  
 మనమేల వానిచే బంధింపఁబడవలయు ?

అం.—ఋషులు కల్మషమతిఁ బక్షపాతముగ గ్రంథములను చెప్పిరని  
 చెప్పట సాహసమని యభిప్రాయపడుచున్నాను.

శం.—కుమారా ! సాహసమెట్లగును ? పక్షపాతముగ వ్రాసిరో  
 లేదో యోజింపుము.

సీ. చోరత్వమునుజేయ ధర్మశూద్రుండె యవయవ  
 విచ్ఛేదనము శాస్త్ర విహితమంట!  
 ఆదోషమునె విప్రుఁ ధర్మశూద్రులచినియంత  
 మందలింపులె ధర్మ మార్గమంట!  
 బ్రాహ్మణీస్త్రీహసం ధర్మముగల శూద్రు  
 నగ్నికట్టించుట న్యాయమంట!  
 శూద్రవనిత మరుల్ సొక్కిన విప్రుండు  
 సంతాపపడుటయే చాలునంట!

గీ॥ ఇవియె మన ధర్మశాస్త్రము లిందునందు  
 నివియె చుమ్ము నిష్పక్షపాతైకబుద్ధి  
 మనకుఁగాఁ జెప్పి పెట్టిన మహితములగు  
 గ్రంథరాజముల్ వానర రాజపుత్ర!

అం.—సంయమింద్రా ! యేది యెట్లున్నను మనమెన్నఁదో వారి  
 మతమును స్వీకరించితిమి, అట్టిచో—

శం.—అచ్చటాగుము, అట్లనఁజనదు. మనము వారిమతమును స్వీక  
 రింపలేదు. పరస్పర మతసమ్మేళనమువలన నిష్పన్నమైన దీహిందూ



మతము, వారిది జ్ఞానయోగము, మనది భక్తియోగము. ఈ యోగములు రెండును హిందూమతమునకు మూలాధారములే.  
అం.—అయినచో మన మతగ్రంథముల మనమే తూలనాడుట సమజసమగునా ? యిది విచారింపవలదా ?

శం.—కుమారా ! యెంత వెట్టిపడితివి. ఇవి మతగ్రంథములా ? ఇప్పుడే యీ స్మృతికర్తలకడకేగి భగవద్ధ్యానముఁ జేయుటకును, భగవత్కైంకర్యముఁ జేయుటకును, భగవత్సాన్నిధ్యముఁ జేయుటకును నీ కులములేమయిన నష్టపడునందురేమో ప్రశ్నింపుము.

అం.—ఏమందురని మీ యుద్దేశ్యము ?

శం.—ఇందుద్దేశ్యమేల ? నిశ్చయమే. ఏకగ్రీవముగా నీశ్వరుని దృష్టియందుఁ నెల్లరును దుల్యలని వారు నిశ్చంకముగాఁ జెప్పెదరు.

అం.—అట్లయినచో నీ స్మృతులన్నియు నిట్టలేలచెప్పిరి ? కారణమేమి చెప్పెదరు ? దీన ఋషులకు లాభమేమి ?

శం.—ఇదియే మనము శ్రద్ధగా విచారింపవలసినది. చెప్పెదవినము. ఇవి సంఘనిర్మాణమునకు దీర్ఘదృష్టితోడను, నైపుణ్యముతోడను నేర్పఱచిన కట్టుదిట్టములు. ఈ శిక్షాస్మృతులే లేకున్న సంఘము చీకాకువడి. నిర్వీర్యమును దుర్బలమును నగునని నమ్మి వీనిఁ బుట్టించిరి.

అం.—స్మృతులు మతసంబంధములగు గ్రంథములేకావా ?

శం.—ముమ్మాటికిని గావు. సాంఘికచరిత్రమునకు సంబంధించినవి ఇట్లు వివరింపకయే రెంటిని గలకలపి మనలను మతస్వాతంత్ర్యదూరగులఁజేసి మహాపాతకమును మూటఁగట్టుకొను చున్నారు. భగవంతుఁ డిట్టివాఁడని యివి బోధించుచున్నవా ?

అం.—అట్లయినచో స్మృతు లనవసర గ్రంథములనియా మీ యభిప్రాయము ?

శం.—కుమారా ! అట్లుకాదు వినుము. పరాజితులఁ దమ సంఘము నందుఁ జేర్చుకొనునప్పుడు జేతలు జాగరూకులై యుండుట ధర్మము.



లేక సమానస్వాతంత్ర్యమును, సత్వమును నొసంగినఁ బాలకులకుఁ బాలకుల లోపాలోపములును, బలాబలములును దెలియును. దానఁ బాలకుల యుచ్ఛదశకుఁ దప్పక భంగము వాటిల్లును. కావునఁ బాలకులకుఁ బాలకుల యాయువుపట్టుఁ జూపించుట రాజనీతికాదు. ఇది తలంచితే కొందఱు ఋషులు స్మృతులు రచించి సంఘమును బలవత్తరముఁజేసికొనిరి. ఇదియే ఋషులకుఁ గలులాభము.

అం:—ఈసిద్ధాంతముచే మీవాదము నీరసమగుటలేదా? మనము పాలకులముకాన సమానములగు హక్కుల నీక రాజ్యతంత్రావరణము నకు దూరముగనుంచుట రాజనీతియేకదా?

శం:—అగునుగాని యింకొక్కసంగతియున్నది. ఇది రాజనీతియే. కాని, మనమేనాఁడో యేకమతస్థులమై వారి యాచారవ్యవహారముల నవలంబించి సంపూర్ణముగా నార్యసంఘముతో నేకీభావమును బొందితిమి. ఇట్టి మనలను బరులుగాఁజూచుట రాజనీతికి విరుద్ధము. కాన మనమార్యసంఘముతో పాటు సమానస్వాతంత్ర్యమును, హక్కులను బొందఁదగియున్నాము. వానినిబొందుటకే మేమిప్పుడు సర్వప్రయత్నములు సేయుటకుఁ గృతనిశ్చయులమయి యుంటిమి. ఈయాశ్రమస్వీకారముఁగావించి, హింసాపరాజ్ఞులుడనై భగవద్ధ్యానముఁజేసికొనుటకు నన్నీద్రావిడచర్మ మాటంకపఱచునా? ఆత్మకు నీ యావరణతో సంబంధమేమున్నది? భగవంతుఁడు దీని నేల నిషేధించును? నిషేధించిన భగవంతుఁడెట్లగును? భగవంతు నకు సమబుద్ధియుండదా?

అం:—మహాత్మా! సంపూర్ణవిజ్ఞానముఁబొందితిని. నా యవివేకపుఁ బ్రశ్నలమన్నింపుఁడు. (సాష్టాంగసమస్కారముఁజేయును.)

శం:—వత్సా! లెమ్ము, లెమ్ము, ఇదియనుచితము. (లేవఁదీయును)

అం:—మీ యిబాధలను ద్విజులువిన్ను తూష్ణింభావముతో నుపేక్ష సేయుదురా?



శం:—ఎందులకు పేక్ష చేయుదురు? వారి యాధిక్యమునకు భంగము లగుకార్యముల వారు పేక్షింతురా? ఇది సహజమేకదా? మఱియు నీయభిప్రాయములన్నియు, వికసింపక మొగ్గగానున్నయపుడే గిల్లి వేయ విశ్వప్రయత్నములు సేసెదరు. ఇంతకుమున్నే ద్విజసంఘమునందుఁ గలవరపాటుద్భవిల్లినది.

అం:—దేవా! నాకొకభయము పొడముచున్నది. ఇది కలవరపాటుతో నాగునని నమ్మను.

శం:—ఎంతవఱకుఁ బోవునందువు?

అం:—రాజు బ్రాహ్మణాధీనుఁడు. అందు శ్రీరామచంద్రుఁడు వర్ణాశ్రమాచారముల నెలకొల్పి బద్ధకంఠుఁడు. కాన మీ స్థూలశరీరమునకే యుపద్రవము గల్గునని భీతిల్లుచుంటిని.

శం:—కుమారా! యియ్యది నే నెఱుంగకపోలేదు. అయినను శ్రీరామచంద్రుఁడు యుక్తాయుక్తవిచారణసేయక యీ యకార్యమునకు నొడిగట్టునను విశ్వాసములేదు. దుష్టశిక్షణంబునకు, శిష్టరక్షణంబునకును నుపయోగింపఁబడుచున్నదన్న యా నిశాతకరవా లాబు నిరపరాధియు, దుర్బలుఁడునునైన యొక ముని కంతముపై కెగయునా?

అం:—సావేమీ! శ్రీరామచంద్రుఁడొక్కఁడేయైన నిట్టి యవినీతి కార్యములకుఁ దెగఁడుకాని ద్విజులు బలవంతపెట్టి చేయించుకుందురా? ఇయ్యది దుష్టశిక్షణంబు, శిష్టరక్షణంబని, శ్రీరామచంద్రునకు బోధింపరా? శ్రీరామచంద్రుని నిమిత్తమాత్రునిఁ జేసెదరు.

శం:—శ్రీరామచంద్రుఁడు బ్రాహ్మణులచేతిలోని కీలుబొమ్మయనియా నీయభిప్రాయము. అట్లయిన నేను చింతింపవలసిన కార్యమేలేదు. ఈ శరీరంబునకు మరణంబు నైసర్గిక ధర్మంబు. ఇదివఱకే నిరంతరతపంబుచే, శుష్కించి, శుష్కించి, శల్యావశిష్టంబుగ నున్నది. ఈ యెముకల ప్రోవుపై శ్రీరాముఁడు విశ్వామిత్రదత్త మైన ధనుష్పాండిత్యము మెఱయ నస్త్రప్రయోగముఁ గావించి



కీర్తిని బొందినఁ బొందునుగాక ! శిష్యుని లక్ష్యజ్ఞానమునకు విశ్వా  
మిత్రుఁడు సంతసించిన, సంతసించుఁగాక. కుమారా ! యింకా  
క్కటి విచారింపుము.

సీ॥ ఇల్వలవాతాపు ♦ లిద్దరు పల్వర  
మనుజుల దిగ్మింగి ♦ రనుటయేల ?  
కుంభకర్ణాదులు ♦ గుటగుట రక్తంబుఁ  
దెగఁద్రావిరని చెప్పి ♦ తెగడుటేల ?  
చేతికందినయట్టి ♦ జీవరాసులఁ గబం  
ధుఁడు చంపి, తినెనంచు ♦ నుడువుటేల ?  
మత్తిలి తారక ♦ మనుజాళి పల్వర  
భక్షించెననిచెప్పి ♦ బదరుటేల ?

గీ. సూర్యవంశోద్భవుం డతి ♦ శూరపరుఁడు  
వివరమెఱిగిన మనుజుండు ♦ బికిరమెత్తి  
కొనుచు జీవించు నొక కృశాం ♦ గుని నలొకి  
కుని నిరపరాధు దయమాలి ♦ గొంతుఁగోయ.

౧౦

అం:—అమంగళము ప్రతిహతమగుఁగాక.

శం:—ఇదమంగళమేమున్నది ? జరుగవలసిన కార్యవిధానమేయిది.

అం:—అయ్యా ! యీ వృధామరణమువలన లాభమేమున్నది ?

శం:—ఏమున్నదా ? శ్రీరాముఁడు ఖడ్గహస్తుడై చనుదెంచి, నన్నీ  
జపతంబులు మాని ద్విజసేవ చేయుమన్నను నా యంతరాత్మకు  
వ్యతిరేకముగా దానినొనర్పజాలను. ఒనర్పకున్న జరుగునది యిదియే  
కదా ! రామరాజ్యమిట్టిది యని కొన్ని నాళ్ళకైన జగమెఱుంగఁ  
గలదు. శంబుకునివధ, న్యాయమో, యన్యాయమో, నిష్పాక్షిక  
బుద్ధితో నంతర్వాణులు నిశ్చయితురుగాత. చావునకు భయంపడి  
స్వత్వమును నశింపఁజేసికొందుమా ?

అం:—ఇట్టి దారుణకార్యములు జరుగకుండుఁగాక.



శం:—యువరాజా! యిప్పటికే చాల ప్రోద్బలపోయినది. ఇంకేమయిన  
నున్నయెడల రేపు ముచ్చటించెదము. ఇంక నిదురింపఁ బొమ్ము.

అం:—చిత్తము (నిష్క్రమించును).

శం:—గీ. జగముకంటివేల్పు ♦ సర్వకృత్యములకు  
సాక్షిగాఁగ నన్ను ♦ సాఁకుగాత  
స్వల్పబుద్ధినగుట ♦ సతతంబు పరికించి  
మంచిమార్గమందు ♦ నుంచుగాత!

(నిష్క్రమించును)

ప్రథమాంకము





# శంకువధ

(ఉత్తరరామచరిత)

— ❦ —

ద్వితీయాంకము.

— ❦ —

సాకేతపురము, రఘుఘంటాపథము, బ్రాహ్మణగృహము.

(అరుగుపై నాకులు కుట్టుకొనుచు సోమయాజి కూర్చుండును.)

సో.యా:—వషే, వషే! యేమిటి యారోద? ఎల్లప్పుడు పదిమంది వేదపాఠముఁజేయుచున్నట్టు లిల్లంతయు మాఱుమోగుచుండును.

సోమిదేవి:—ఎప్పుడు నన్నొక్కటేవిధముగా నాడిపోసికొనుచుండురు. చైనులుగారువచ్చి మీ రెక్కడనున్నారని యడుగఁగా జవాబుఁ జెప్పుచుంటిని. దానికింత బ్రహ్మాండముఁ జేయుచున్నారు.

సో.యా:—అట్లాచెప్పు. అదియాసంగతి? సరే.

చై:—( ప్రవేశించి ) సోమయాజులుగారూ! అరుగుమీఁదఁ గూర్చున్నారా? ఏమిచేయుచున్నారు యిచ్చట?

సో.యా:—ఓహో! చైనులుగారా? దయచేయండి, ఏమిచేయుట లేదండి. ఇంటిలోని పోరుపడలేక విస్తర్లుగుట్టుచుంటి. ఈ వయస్సున నేపనిఁజేయఁబోయినను గవ్వముగనే యుండును.

చై:—[ఒకచేతితో నేలనానుకొనుచు నాత్రముతో] కొంపలన్ని కొట్టి కొనిపోవుటకు సంసిద్ధముగా నున్నయప్పుడు మీ కీశాంతమెక్కడ నుండి వచ్చినదండి? సాకేతపురమంతయు నాగుబ్బుగాఁజెప్పుకొనుచున్న సంగతులు మీచెవినిబడలేదా? ఎంతశాంతము? ముసలి తనము హెచ్చినకొలంది శాంతముకూడ హెచ్చుచున్నది. ఇదో సృష్టివైచిత్ర్యము.



సో. యా:—చైనులుగారూ ! మీదంతయు నొకగోల. గుడ్డికన్ను మూసిననేమి తెలిచిననేమియన్నట్లు, చెవిదగ్గర శంఖమూదినను వినఁ బడని నాకు నూరిలోని సంగతులు తెలియఁగలవా? వెట్టిగాని?

చై:—అట్లయిన మీరు మంచియవస్థలోనే యున్నారు.

సో. యా:—[విసుగుతో] మంచో! చెడుగో! కాని మీరు వచ్చిన పని చెప్పరాదూ?

చై:—చెప్పటకు మాత్రము నోరాడవద్దూ ? శాస్త్రకాదులమాట లప్పుడే నిజములగుచున్నవి చూచారా? శాస్త్రకారులు తెలివి తక్కువ వారా ? త్రికాలజ్ఞులుకాదూ?

సో. యా:—శాస్త్రముల యుబుసెత్తుచున్నావు. మనకిప్పుడేమి మూడి నది ?

చై:—ఏమిమూడినదా? మొన్నటిసంగతి విన్నారుకదా ?

సో. యా:—గురుదాసు పేలినమాటలా? ఆఁ! వినకేమి? తగిన ప్రాయ శ్చిత్తమే యయినదికాదా ? కొఱుతవేయించినారు కదా. నీవు కండ్లారఁజూచినావా? దుర్మార్గుల శిక్షించుపట్ల శ్రీరామచంద్ర భగవానునకు దయ యనుమాట యే కోశమందయిన నుండదు సుమా !

చై:—ఈయప్రాశ్యపుముండకొడుకులు శిక్షించిన కొలంది మొండివా రగుచున్నారు. వీరు పెచ్చుపెరుగు చున్నట్లున్నది.

సో. యా:—క్రాంతగా నిప్పుడేమి వాటిల్లినది?

చై:—ప్రాతఃస్నానముఁజేసి, సంధ్యావందనముఁ జేసికొనుటకు వేకువ జాముననేలేది నేడు కకుత్స్థుఁడుమునకుఁ బోయితిని. నాకన్న ముందుగనే యొకఁడొడలెల్ల బూడిదపూసికొని వివిధకుసుమ పత్రసమావృతుఁడై విఘ్నేశ్వరపూజఁ జేయుచుండె. కపరకప్పర చీకటులు నలుగెలంకుల నలముకొని యుండుటచేఁ జూడక యా వినాయక విగ్రహముపైఁ బడితిని. అంత నాతఁడు మండిపడుచు నన్నుఁ దూలనాడ నారంభించెను.



సో.యా.—చైనులుగారూ ! దేవతావిగ్రహముపైఁబడుట దోషము కాదా ?

చై.—దోషమేకాని, యాతఁడెవ్వఁడనుకొన్నారు ? అతఁడు గురుదాసుని తమ్ముడంటు.

సో.యా.—అవురా ! ఏమని తూలనాడినాఁడు?

చై.—దేవపూజా విఘ్నముగావించుట మొఱకుల లక్షణమని యేమేమియో గొణిగినాఁడు.

సో.యా.—దారితప్పిపోయినకొలందియీ ముండకొడులు వైవైకివచ్చుచున్నారు. దయా దాక్షిణ్యములు మాని వీరలను దల్లివేరులతోఁ బెకలించి పాఱవేయించ వలయును. రామభద్రున కీ సంగతి తెలిసినదా? ఆర్షేయములగు శాస్త్రములను ధిఃకరించి గురుధనాపహరణమునకుఁ బూనిరిగా తుచ్చులు. ఇప్పుడే వీరిని గొఱుత వేయించవలయును. పెందలకడనే మేలుకొనుట యుక్తము.

చై.—పుండొక చోటనున్న మందొక చోటవేసినఫలమేమి? వీనినొక్కనిఁ దుదముట్టించిన లాభమేమి?

సో.యా.—నీవు చెప్పుచున్నమాటలు నాకర్థమగుటలేదు.

చై.—ద్రావిడులయందు నూతనశక్తి యొడుదబ్బివిల్లినది. ఆర్యులతో సమానస్వత్వమును గోరుచున్నారు. దీనికంతకును మూలకంద మా శంబుకుఁడు. వానిని గడతేర్చినఁగాని యీ యాందోళనము సమసిపోవదు.

సో.యా.—అయితే నీవు శంబుకు నెఱుంగుదువా? వాఁడెంతపనిఁజేయుచున్నాఁడు. తొల్లి తపోభంగమై ద్రావిడుడై పుట్టెనుగాఁబోలు.

చై.—ఆ! యెఱుంగుదును. పరమసాధువు, విజ్ఞాని, పరాపకారముఁ దలపెట్టఁడు.

సో.యా.—నీమాటలు చిత్రముగానున్నవి. అట్లయినచో నిదియంతయు నేమిటి ? ఎందులకు వచ్చినపని ?



చై:-ప్రజలందఱు సమానముగాఁ బరిపాలింపఁ బడవలయుననియు, సమానముగు హక్కులుండవలయుననియునాతని వాదము. అందులో మతవిషయమున నీషణ్మాత్రమైన భేదముండఁగూడదని యాతని యభిప్రాయము. అందుచే నతఁడిట్లు చేయుచున్నాఁడు.

సో. యా:-అట్లయితే ఋషిప్రోక్షములగు గ్రంథములన్నియు సున్న చుట్టవలసినదేనా ?

చై:-స్వత్యసామ్యమునకుఁ బ్రతిబంధకములగు నీతులన్నియు గర్హ్యములనియే యాతని యభిప్రాయము.

సో. యా:-ఓహో! కొంపకునిప్పుముట్టించుచున్నాఁడే ? అతఁడిప్పు డెక్కడనున్నాఁడు?

చై:-మన పట్టణంబునకుఁ బరిసరంబుననే సరయూనదీతీరమునఁ జిదానందాశ్రమమని పేరువెట్టుకొని యొక యాశ్రమము నిర్మించుకొని తపస్సు జేసికొనుచు, నప్పుడప్పుడు శిష్యులకుఁ దత్వోపదేశముఁ గావించుచున్నాఁడు.

సో.—[మండిపడుచు] ఏమి! తపస్సా? శూద్రుఁడు, తపస్సా? శిష్యుల కుపదేశములా? ఏమివిత ? రామరాజ్యములోనే యిట్టివితలా ? ఇప్పుడు మనము చేయవలసినదియేమి ? వెంటనే నిశ్చయింపుము.

చై.—వీని నీవైపుల లేకుండఁ జేసినఁగాని యీగందరగోళము మానదు.

సో. యా.—ఈవైపులనేమిటి? వెనుకవచ్చువారికి మరల నొకపనియా? ఈ లోకమున లేకుండఁగనే చేయవలయును. సరే! నడువుము. నేనుగూడ వచ్చెదను. రామభద్రునికడకు వెళ్లెదము.

చై.—తొందరపడకుఁడు. ముందుగా వసిష్ఠులవారి కడకుఁ బోయి వారితో నాలోచించి కార్యము నడపెదము.

సో. యా.—సరే మంచి యూహ, నడువుము; ఈ విస్తృతిలోఁ బడవేసి వచ్చెదను.

[నిష్క్రమింతురు.]



(శ్రీరాముడు, హనుమంతుడు, అంగదుడు ప్రవేశింతురు.)

శ్రీ.—అంగదా! చిరకాలమునకు మమ్ము దర్శింప వచ్చితివి. వానర సార్వభౌముడు సుఖముగ రాజ్య మేలుచుండెనా? మమ్మే మయినఁ దలపోయుచుండునా?

అం.—దేవా! హసాదు. మీ యాజ్ఞాబద్ధుడై కాదా కిష్కింధాపుర మున వానరసార్వభౌముడు రాజ్యము జేయుచుండుట? మిమ్ముఁ దలంపని నిమిష మొక్కటియైన నుండునా? అందు సుగ్రీవ సార్వభౌముడు మిమ్ముఁ దలంపకుండునా? “ఆమరణాంతము కృత్యజ్ఞుడనై యుండఁదగిన సాహాయ్యము చేసితి”రని చెప్పుచుండును.

హ.—[తనలో] ఏమి యువరాజు మాటలు వ్యంగ్యప్రధానముగా నున్నవి. ఏలొకో! వీని చర్య లనుమానాస్పదములుగాఁ గన్పట్టుచున్నవి.

శ్రీ.—కుమారా! అంగదా!! మేముచేసినది కడు నల్పకృత్యము నుమీ! మీ పినతండ్రి మిగుల ప్రబుద్ధుడగుటచే మా యందుఁ కడుంగడుఁ గృతజ్ఞుడై యున్నాఁడు.

అం.—[తనలో] నిజముగ నల్పకృత్యమే. [[ప్రకాశముగా] దానికే రేయింబవళ్లంతరంగికులతోఁ జెప్పికొని యువ్విల్లారు చుండును. దేవరవారికి నాకస్మికముగా వాటిల్లిన యాపత్తునకుఁ గుంది కుంది వెంటనే నన్ను మీకడ కరిపెను.

శ్రీ.—అంగదా! తీరరాని యిక్కట్టై కాని,

సీ. కాక పక్షంబులు † గల్గని పసివాడె

దేశముల్ ఋషితోడ † దిమ్మదిరిగి

కనులలోఁ బెట్టుక † యనుకంప సాకిన

పితృమరణంబుచే † వెగలుచెంది

కడలేని యడవులఁ † గాల్చుడతోడ ని

ల్లాలితోడుత నడ † యాడి యాడి

కడుఁగ్రొవ్వి కన్నులు † గనక రావణుడు చేః

సిన పరాభవముచేఁ † జివికి చివికి



గీ. యుండినను ధర్మసంస్థాప ధీనోచితంబు  
లైన యట్టి శార్యముపట్టు ధీ లందు జంక  
మెప్పుడు రవ్వంతయేని యే ధీ మేని పెద్ద  
దిగులు గొల్పెడు కష్ట మే ధీ తేరనున్న.

కాన రాజధర్మ పరిరక్షణంబుకై యర్థాంగిని గారాని యడవుల  
కంపినందులకై పఠితపింపము.

హా:—దేవా! మీరనునది నిజమేకాని యొక్కసంగతి మాత్రము  
విచారింపవలసియున్నది.

సీ. కన్నవారలనెల్లఁ ధీ గడకుఁ ద్రోసి మహాత్మా!  
భవదాశ్రయముఁగోరి ధీ వచ్చెనయ్య  
అక్కటక్కట! యనూ ధీ ర్యంపశ్యయయ్య మీ  
తోడునీడవలె న ధీ ల్లాడెనయ్య  
వలలాశికొని పోవఁ ధీ గలయందు సైతము  
రేబవల్ మీము సంస్కృ ధీ రించెనయ్య  
మీసంశయము తీర్పు ధీ నాసతోఁ దెగమండు  
సాదనెక్కి కమలక ధీ బ్రదికెనయ్య

గీ. అట్టిసాధ్వీమతల్లి మా ధీ యమ్మ మూఁడు  
లోకములతల్లి యక్కటా! ధీ లుబ్ధకాళి  
పంచజేరినఁ బక్కునఁ ధీ బగిలి నాహృ  
దయము చావనైతినిగదా ధీ తత్క్షణంబ.

శ్రీ:—అంజనేయా! వెట్టియేడ్పు లేడ్పుచున్నావు. మేము విధించిన  
దండనచే మేము దోషముఁ జేసితిమనియా నీయుద్దేశ్యము.

హా:—నే ననఁజాలనుగాని, మాయమ్మమాత్ర మాదండనకు నర్హు  
రాలు కాదని యెఱుంగుదును.

శ్రీ:—అయిన మేముదోషముఁ జేసినట్టేకదా! దీని నిదివఱకేల  
చెప్పకపోతివి?



హా:—చెప్పనందులకు నామనస్సాక్షి నన్నుఁ బీడించుచునేయున్నది. ఇన్ని దినములనుండి నేను గంటఁ గూర్కొంటున్నానుగా? మొన్న యాజగన్మాత స్వప్నమునఁదోచి కనుకొలుకులనుండి వేడికన్నీరు కాల్యలై పాటుచుండఁ గొనగోటఁజిమ్ముచు డగ్గుత్తికతో “గుమారా! యకలంకమయిన నాచారిత్రమును, దుర్మార్గులకు దుర్జ్వేయమైన నాపాతివ్రత్యమును, నీవెఱుంగవా?” యనెను. నే నులికిపడి తల్లీ! యెఱుంగకేమి? ఈదీనుఁడు మీసన్నిధానముననిల్చుట కయిననర్హుఁడాయంటిని. అట్లయినచో “శ్రీరామచంద్రునితోఁజెప్పి యేల వారిసంశయములను దీర్చవ”నియెను. తల్లీ! తల్లీ!! జగన్మాతా!!! నేనసమర్థుఁడను, నేనసమర్థుఁడను. అమ్మా! నేనెవఁడను? ఆమహానుభావునకు నొకసామాన్యసేవకుఁడను. నా మాట యందు వారికి గౌరవమెట్లుదయించు నంటిని! కుమారా! నీవు చెప్పనదియు నిజమే. రారాని పోరాని యడవులలోఁబడవలసిన యిడుములకు బీతువడను. అన్యాయంబుగ నామెడకుఁ దగిలించిన యీ “నిరాపనింద” నెట్టుపాపుకొందునాయని దురపిల్లుచుంటిని. ఇక నెవరు నాదిక్కు? మరల మిమ్ముఁ జూడఁగల్గుదునో లేదోయని యంతర్ధానమయ్యెను. నాఁటనుండి నాకు నిద్రాహారములు రుచించుటలేదు.

శ్రీ:—ఓయీ! హనుమంతా! నీవు సూర్యవంశపు శరువుమర్యాద లెఱుంగనట్లు మాటాడుచున్నావు.

హా:—ఎఱుంగకేమి మహాత్మా! పాకృతజనంబులాడు మాటలు పాటించి వంశము కలంకము పాలగునని తలంచి, నిరపరాధినియు సాధ్వీమతల్లియు నగు మాయమ్మను హేయమగు నిందపాలుసేయు టుచితమో? నేనెఱుంగనా? నాఁ డశోకవనమధ్యంబున మలిన జీర్ణాంబరములతోడను, సంస్కారశూన్యములగుటచే జడలుగట్టిన శిరోజముల తోడను, దివారాత్రములు హా! రామ, హా! రామ, యనుచు మిమ్ముల ధ్యానించుట, అట్టి తల్లికా యిట్టివాడు? త్రేతాయుగలక్షణము కాఁబోలు.



అం:—దేవా ! మేము చెప్పునంతటి వారము కాముగాని సీతామహా  
దేవి వనవాసముచేత సూర్యవంశమున కపకీర్తిగాని కీర్తిరానేరదని  
నాతలంపు.

శ్రీ:—[నిమిలితనేత్రుడై విచారించి] అంగదా! నీవాకృతములయందు  
సత్యము లేక పోలేను. కాని “జనవాక్యమ్ తు కర్తవ్యమ్” అను  
పల్కులఁ బాటింపవలసిన వాడనైతిని.

హ:—దేవా ! యీనానుడి మాబోటి ప్రాకృతజనంబులకుఁ గాని మీ  
పంటివారికిఁగాదు.

శ్రీ:—అంజనేయా ! నీవుకూడ నీ నింద మానెత్తిపెనే పడవేయు  
చున్న వాడనా?

[ద్వారపాలకుఁడు ప్రవేశించి] మహాప్రభూ ! వసిష్ఠులవారు  
తమ సందర్శనార్థమై వచ్చినారు. ఏమిసెలవు?

శ్రీ:—ఇంతకన్నను గావలసినది యేమున్నది? మోటనే తోడ్కొని  
రమ్ము.

[వసిష్ఠుఁడు, చైనులు ప్రవేశింతురు. శ్రీరామచంద్రుఁడు పీఠము  
డిగ్గి సూర్యవంశోచ్ఛ్రుండును, శిష్యుఁడునగు రామభద్రుఁడు  
సమస్కరించుచున్నవాడు.

వ,చై:—వర్ణాశ్రమాచారపరిరక్షణసామర్థ్యమస్తు.

హ—రామభద్రుని సేవకుఁడు మానుమంతుఁడు నమస్కరించు  
చున్నాడు.

వ,చై:—పుత్రపౌత్రాభివృద్ధిరస్తు.

అం:—[తనలో] మా మానుమయ్య యెంత యదృష్టవంతుఁడు; పెం  
డ్లియుఁ బెండ్లమును లేకుండఁగనే బిడ్డలమీఁద బిడ్డలను బొందఁ  
బోవుచున్నాడు. ఇందులకు సంశయమేల? బ్రాహ్మణులమాట  
రిత్తవోవునా? (ప్రకాశముగా) కిష్కింధాపుర యువరాజంగ  
దుఁడు నమస్కరించుచున్నాడు.

వ,చై:—[తేటిపాటఁజూచి యాశీర్వదింతురు.]



శ్రీ:—ఇదిగో! యిందు దయచేయుడు. [అంద రుపవిష్టులగుదురు]

ప:—రామభద్రా! మనోన్యాకులములేకుండ రాజ్యముఁ బరిపాలించు చుంటివికదా? కొత్తవితలేమియు లేవుకదా?

శ్రీ:—మీ యాశీర్వాదబలమువలన ధర్మానుష్ఠానపరుడనై ప్రజలు సంతুষ్టిఁ బొందునట్లు రాజ్యము చేయుచునే యుంటిని. జగ ద్గురువులయిన మీరు మాయెడఁ బరిపూర్ణకటాక్షముగల్గియుండఁ బాలనయందుఁ గొఱఁ తేమియుండును?

చై:—దేవా! సూర్యవంశము సాకేతపురసింహాసనము నందున్నంత కాలము మాబోటి వైదికులకుఁ గొదనలేమియు నుండవు. కాని [అని యాఁగును]

అం:—(తనలో) యీ ముదుకండేదియో కైలాటముఁ దెచ్చిపెట్టుటకు యత్నించుచున్నాడు. శాంతమతో వినియెదను.

ప:—చైనులుగారూ ! మీరు కొంతతడవూరకుండుడు. (రామునికిఁ గన్నన్నఁజేయును)

శ్రీ:—హనుమంతా ! అంగదుఁ డలసినయట్లున్నది. యవరాజును విడిదలకుఁ గొంపోయి సత్కారములను గావింపుము.

హ:—అంగదా ! మనము విడిదలకుఁ బోదమురమ్ము. (ఇరువురును బయలుదేరుదురు)

అం:—(తనలో) ప్రజకు లోపమా ? వైదికమునందుఁగాక లౌకికము నందుఁగూడ వసిష్ఠులవా రసాధారణులే, మేమేమియో వినిపోదు మనిచెప్పి యీ మిషచే మమ్మావలకంపించుచున్నాడు. అయినను జిత్రము చూచితీరవలయును. (హనుమంతునికై తిరిగి) యాంజనేయా ! యిది సీవు రామాయణము నిర్మించుటయందుఁ బడ్డ శ్రమకుఁ బ్రతిఫలము గాఁబోలు.

హ:—అంగదా ! యింకను సీకుఁ జిన్నతనము వదలలేదుగా ! ఆర్యులను దిరస్కరింపఁగూడదు.

అం:—ద్రావిడులను దిరస్కరింపవచ్చునా ?



హ:-కొంటెమాటలు మాని యిటువినుము. మనము సామాన్య సేవకులము. రాజులు రాజకార్యములను బహిరంగముగాఁ జన్నింప నొల్లరు.

అ:-అవును మనము సామాన్య సేవకులమే. అందు ముఖ్యముగా నీవు కిష్కింధాపురము వదలినప్పుటిచుండి సామాన్య సేవకుఁడవే యైతివి. లేకున్న నిక్కడికేల వచ్చెదవు ? దీనికేమిగాని ముక్కు మూసికొని తపముఁజేసికొను నాభాషనితో రాజ్యకార్యము లేముండునా యని వెఱఁగుపడి యిట్లుంటిని. ఇందుఁ దిరస్కరణ మేమున్నది ? అయినను మనము సామాన్య సేవకులముగదా, మనకేల? పోదము రమ్మ. (నిష్క్రమింతురు.)

చై:-(జనాంతికముగా వసిష్ఠునితో) యీ నూతనజాడ్యము కిష్కింధాపుర యువరాజునకుఁ గూడ సోకినట్లున్నది.

వ:-అనుమానముపడియే నేను వానిని నావలకంపు నుపాయముఁ జేసితిని. (శ్రీరామునితో) రామభద్రా ! కర్తవ్యాంశమునకు వత్తము

శ్రీ:-చిత్తము. గురువుగారి వాక్యములు వినుటకు సిద్ధముగనే యుంటిమి. సెలవిండు.

వ:-ఇప్పుడు క్రొత్తక్రొత్తగాఁ బ్రజలయందు రగులుచున్న కలవరము నెఱింగితివా ?

చై:-ప్రజలయందుఁగాదు, ద్విజేతరులయందు.

వ:-ద్విజేతరులయందేమి ? వారిని సదమదించుటకు ద్విజులయందు మాత్రము లేదా ?

శ్రీ:-మేమంతగా నెఱుంగమే. దేవా ! యదియేదియో సెలవిండు.

(అంగదుఁడు గాంధర్వవిద్యచేఁ బ్రవేశించి యదృశ్యుడై యొక మూలఁజాఁగి శ్రీరామ వసిష్ఠుల సంభాషణము వినుచుండును.)

వ:-శ్రీరామచంద్రా ! రాజ్యవైయుండియు, పేగులవారిమూలమున రాష్ట్రరహస్యములఁ దెలిసికొనుచుండుటలేదా ? ఎంతమాట ?

అ:-(తనలో) శ్రీరామచంద్రుఁడు నాఁడు చాకలివాని యింటిగుట్టు



తెలిసికొనుటచేఁ గల్గిన యగచాట్ల కుందుచే మరల నట్టిపనికిఁ బూనుకొనఁడని నా తలంపు.

శ్రీ.—దేశికేంద్రా ! యకస్తాత్తుగా సంభవించిన భార్యావియోగ దుఃఖముచే మతిచెడి రాజ్యకార్యములయందుఁ బ్రమత్తులమై యున్నారము.

వ.—సూర్యవంశమునం దుద్భవించిన నీ వలన నెట్టిమాటలు వింటి. నీవు ధీరోదాత్తుడవు; ఇట్లు కుండఁదగునా ? యిట్లాడఁదగునా ? ఎన్ని సంకటములు సంభవించినను రాజధర్మమును నెఱవేర్చుట విధికాదా ?

శ్రీ.—సూర్యవంశపుఁ బరువుమర్యాదలను నిల్పుటకే యీ యగచాట్లను ధైర్యముతో ననుభవించుచుంటిమి.

వ.—నీ వీశ్వరాంశ సంభూతుడవు. కానఁ బ్రాకృతజనంబులట్ల మాటాడఁ జనదు. ఈ విషయమున వాల్మీకిమహాముని యభిప్రాయమును వినియుండలేదా ? ఈశ్వరానతారమని చెప్పుచున్నాడు.

అం.—[తనలో] ఇటువాల్మీకి రామాయణమును విన్నాడు; అటుహనుద్రామాయణమును విన్నాడు. కాని శ్రీరాచంద్రుడు తా నింకను మనుష్యమాత్రుడో, యీశ్వరుడో నిశ్చయించుకొననట్లున్నది. ఒకవేళ రెండునుగాక త్రిశంకుతాతగారి స్వర్గవాసియేమో ?

శ్రీ. దేవా ? క్షమియింపుడు. మనుష్యరూపముతో నున్న మేము మనుష్యులట్ల చరియింపవలదా ?

వ.—శ్రీరామచంద్రా ! నీవు సారస్వభాముడవగుటంజేసి రాజధర్మమును విధ్యుక్తముగా నెఱవేర్పవలసియున్నది.

చై.—[పరులు వినకుండ] ఆ కోరిముండకొడు కేదియో మందు పోసి నట్లున్నది. వానిమొగముఁజూచినప్పుడే నాకనుమానము గల్గినది.

అం.—(తనలో) తాతగారూ ! నాకు మంచిబిరుదే యిచ్చితిరి. అదియే నిజము కావలయు.

శ్రీ.—చిత్తము ! మీయాజ్ఞాబద్ధులము.



వ:-అటులయినచో రామభద్రా ! యిటువినుము, నీవు రాష్ట్రసమాచారములెఱుంగకుండినను, మేముమాత్ర మెఱుంగకుండఁజాలము. సాకేతపురరాజ్యశ్రేయస్కాములమయిన మేము దానిపట్ల బ్రాణములయిన విడుతుము. నేడయోధ్యాపట్టణమంతయు గుసగుసలతోడను జిటచిటలతోడను నిండియున్నది.

అం:-(తనలో) ఏమిచెపుమా ! వశిష్టతాతగారి యవ్యాజపరోపకార శీలత వెల్లివిరియుచున్నది.

శ్రీ:-కారణమేమి ?

వ:- కారణమా ? ఎన్నఁడైనవింటివా శంబుకునిపేరు ?

శ్రీ:-మాకర్ణతాడితమైనట్లు కన్నట్టదు.

వ:-నేటిదనుక మేమును వినియుండలేదు.

చె:-అట్టియల్పుడే యీ గుసగుసలకన్నిటికిని మూలకారణము.

వ:-ఇతఁడనార్యుఁడు; అనఁగా ద్విజేతరుఁడు; అనఁగా ద్రావిడుఁడు; అనఁగా మనస్సృతులు పేర్కొన్న శూద్రుఁడు.

చె:-(సంతోషముఁబట్టఁజాలక తనలో) ఆహా ! పూర్వసముపార్జితమైన విద్యనంతయు నుపయోగపఱచుచున్నవారు వసిష్ఠులవారు. సమయమున కక్కఱకురాని చదువు చదువా ?

అం:-(తనలో) వసిష్ఠులవారందఱిని గలగూరగంపచేసినారే.

శ్రీ:-అయిన నేమి ?

వ:- ఏమియులేదు, శాంతముతోవినుము. త్రికాలజ్ఞులును, లోకాతీతులును, బ్రహ్మచక్షువులునయిన తొల్లింటిఋషులెల్ల వీరికి జపతపంబులు నిషేధించిరి.

శ్రీ:-జపతపంబులనఁగా భగవద్ధ్యానమేకదా ?

వ:-అగును. భగవద్ధ్యానమే వీరికినిషేధించి యార్యులగు ద్విజులకు సేవఁజేయ శాసించిరి.

శ్రీ:-ఋషులు మేలుకార్యమునేచేసిరి.

వ:- ఇంతియకాదు, స్మృత్యనుసారముగా వర్ణాశ్రమాచారములను నిల్పి కాపాడుభారము శ్మత్రియులందుంపఁబడినది. సూర్యవంశ్య



లగు క్షుత్రియులెల్లరు ఋషుల యాదేశమును గ్రహించి. పాటించి నేటిదనుక రాజ్యపరిపాలనంబుఁగావించిరి.

శ్రీ:—నేటిదనుకయనుచుంటిరి, మీమును మాపూర్వులు పోయిన పుత్రనే పోవబద్ధకంకణులము.

వ:—అట్లయిన వినుము, నేడేశంబుకుఁడు సాకేతపురమున కతిసా మీష్యమున నొకయాశ్రమము నిర్మించికొని, ద్విజేతరులనుండి శిష్యులనుగ్రహించి స్మృతులను ధిక్రరించి వారికిఁ దత్వోపదేశ ముఁగావించుచున్నాఁడు. అంతటితోవిరమింపక, పట్టణములకును బక్కణసీమలకును ఛాత్రులనంపి యార్యులతో సమానస్వత్వము కలదని శూద్రులకు భోధింపించుచున్నాఁడు.

శ్రీ:—మాప్రజల కెల్లరకు సమానములగు హక్కులుండుటచితమే కదా.

వ:—ఉచితమే స్మృతिसమ్మతమున్నంతవఱకు.

శ్రీ:—చిత్తము.

వ:—అందుచే నీపట్టణంబున, నీసాకేతంబున గర్వగ్రస్తులై శూద్రులు బ్రాహ్మణులను దిరస్కరించుటయేకాక వేదాధ్యయనంబునకుఁ గూడఁ గడంగుచున్నారు.

శ్రీ:—ఇప్పుడు మాకేమియాదేశము?

వ:—ఈదేశమునీదికాదా?

శ్రీ:—మాదియే.

వ:—అటులయిన వర్ణాశ్రమాచారములను నిల్పనొల్లవా?

శ్రీ:—నిల్పబద్ధకంకణులము, గాని మమ్మేమిచేయమందురు?

వ:—నీరాజ్యమునకురానున్న యీప్రమాదమును, నీముప్పును వైశమ తొలఁగింపవా?

శ్రీ:—దానికి సందియమేల? నేడేవర్ణాశ్రమాచారముల ధిక్రరించి విచ్చలవిడి వర్తించువారల నిఘరదండనపాలుచేసెదమని శాసనమును బ్రచురించెదము.



వ:—ఇట్టిశాసనమువలన నుపయోగములేదు. ఇది తాత్కాలికోపశాసనముగల్గజేసినఁ జేయును. కాని శాశ్వతముగా నీయుపద్రవమును దప్పింపఁజాలదు. దావిడులందుద్భవించిన యియావేశమును మీశాసనమిప్పటికి నణచిపెట్టినను, లోన గుమిలిగుమిలి యెన్నఁటికయిన బయల్పడకమానదు. ముందు మేల్కొనుట మేలు. ఒకరినిర్వరంబట్టి శిక్షించిన నుపశమిల్లునని తోచును.

శ్రీ:—ఎవ్వరిని? ఏశిక్షవిధించమందురు?

వ:—ఎవ్వరిని శిక్షించిన నేమిలాభమున్నది? సామాన్యదండనమువలన మాత్రమేమియుపయోగమున్నది? ఈమతద్రోహులగురువునుం బట్టియే మరణదండన విధించవలయును. ఇయ్యది కఠినశిక్షయని తలంపరాదు. ఇరుపక్షములవారి మేలుకొఱకే. అనయనముల యందొక్కటి ధుష్టమైన దానిని ఖండించివైచుట వైద్యునకూ విధి. ఇందువేఱొండు తెలుపులేదు.

శ్రీ:—(నివ్వఁగంది, కొంచెము విచారించి) మీరీమాటలు చెప్పనుదగదు. మేము విననుదగదు. వేయేల? వినఁజాలము. దుష్టశిక్షణంబున నాఁటితేఱిన యీహస్తము నిరపరాధునిఁ ద్రుంపఁజాలదు.

వ:—నిరపరాధుడనుచున్నాడవు. స్మృతి ధిక్కారముఁ జేసి మతద్రోహముఁగావించిన నీచుఁడెట్టిదండనకయిన సర్దుఁడే.

(హనుమంతుఁడు ప్రవేశించి యదృశ్యుడై యంగదుండుకూరుచున్న స్థలమునఁ గూరుచుండఁ బోవును.)

అం:—(తొలఁగితనలో) పాపము! మాహనుమన్నకుఁ గండ్లు కనఁబడుట లేదు. ఇది బ్రాహ్మణభక్తికిఁ బ్రతిఫలము గాఁబోలును.

శ్రీ:—అటులయినచో మేము శంబుకుని సన్నిధానమునకరిగి యాతఁడొనర్చుచున్నది మతద్రోహమని నచ్చఁజెప్పి మంచిమార్గమునఁ బెట్టెదము.

వ:—మేమిదివఱకే యతనితో ముచ్చటించియుంటిమి. అతఁడు మా మాటలను బెడఁచెవులను బెట్టుటయేకాక యనార్యులకుఁ గూడ మతమునందు సమానమగు స్వత్వమున్నదని తర్కించి, ప్రాణము



నయిన వీడుమనుగాని యంతరాత్మకు వ్యతిరేకముగా నారభ్యకార్యములను విసర్జింపనని మొండిపట్టుపట్టి ఖండితముగాఁ జెప్పినాఁడు. అందుచేతనే మీసన్నిధానమునకు వచ్చితిమి.

శ్రీ:—ధర్మసూక్ష్మములు మాబోంట్లకు దురవగాహము. అయినను నితకుమున్న నార్యులుకూడ బ్రహ్మత్వము గడించినట్లు విన్నారము. శంబుకుని వాక్యములచుందు మతద్రోహబుద్ధి యున్నట్లు కన్పట్టదు.

వ:—రామచంద్రా ! పౌరబడుచున్నాఁడవు. నీవుచెప్పనవి కృతయుగమునాటికథలు.

శ్రీ:—అయ్యా ! యుగభేదముచే స్వప్నముకూడమాటునా ?

వ:—దానికింకను సంశయమా ?

శ్రీ:—అట్లయిన నీవిషయమున దీర్ఘవిచారణముఁ జేయవలయును. అనాలోచితము గాఁగార్యమునుఁ జేయజాలము. త్సమింపుఁడు

హ:—(తనలో) శ్రీరామభద్రుఁడు సత్యమునే పల్కుచున్నాఁడు.

శ్రీ:—(ఆలకించి) ఎక్కడనుండియో రోదనధావనములు వినవచ్చుచున్నవి.

దా. పా:—(ప్రవేశించి) బ్రాహ్మణుఁడొక్కఁడ క్రందనముఁజేయుచు మొగసాలకడ నిలువఁబడియున్నాఁడు. ఏమిసెలవు ?

శ్రీ:—వెంటనే లోనికిఁ గొనిరమ్మ.

దా. పా:—చిత్తము [నిష్క్రమించును] బ్రాహ్మణుఁడొక్కఁడొక్క బాలశవంబుతో బ్రవేశించి యాత్రముతో రామునుద్దేశించి]

బ్రా:—చం॥ ఇనకులవర్యుఁడౌరఘునఁ రేంద్రునిదొట్టియునేటిదాఁకనుక జనకులుగల్గఁ బుత్రకులు † చచ్చుటగానము నీతలాటమందున ఘటియిల్లఁ గారణము † తోచదు శూద్రుఁ డెవఁడో యెచ్చటో

తనమతధర్మముల్ విడచి † తప్పపథంబునఁ బోవఁబోలేడిక 3  
ఉ॥ ఓరఘురామ! కట్టెదుట † నున్నది బాలశవంబుఁ జూడు మీ పాటులఁ బ్రోవలేని నర † పాలకు లేటికి ? మీదుపూర్వుల



వ్వారును విప్రభక్తి పరి ♦ వర్జితలెన్నఁడుగారు గావునకే

బాటుని బిడ్డకిచ్చెదవా ♦ ప్రాణము! శాపమునే గ్రహింతువా!

అం.—[తనలో] ఏమీ యీ బెదరింపు; తన బిడ్డను బ్రదికించుకొనలేని  
యీ పాటుఁడు శాపము నిచ్చునఁట, ఏమనియో!

వ.—అకాల 'బాలమరణదండవ్యామానుడవైన యో యదృష్టహీ  
నుడా! చక్రవర్తిని దూలనాడకుము.

బ్రా.—వసిష్ఠులవారా! దుఃఖమున మునిగిన నేను మిమ్ముఁజూడఁ  
జాలక యపచారమును జేసితిని. నమస్కారము. శాస్త్రవిహితముగా  
రాజ్యమేలఁజాలని చక్రవర్తిని దూలనాడకేమి చేయఁ గల్గుమను ?

శ్రీ.—ఓ భూదేవా! బ్రాహ్మణధర్మముగాని యీ కోపమేలఘాన  
దవు ? వాటిల్లిన యాపత్తు సవిస్తరముగాఁ దెల్పిన నదితీర్ప శ్రీరా  
ముడు సంసిద్ధముగా నున్నాఁడు.

బ్రా.—ఇతఁడు నా బిడ్డఁడు, లేకలేక కన్నసంతానము. నేఁ డకస్మా  
త్తుగా మరణించెను. కారణము మీరే యరయుఁడు.

అం.—[స్మృతిసభినయించి యక్కజపాటుతో] ఔరా! యకారా!  
యేమి యీ కుట్ర! ఏమి యీ తంత్రము! ఏమి యీ ఛద్మ  
కాశలము! ఇప్పుడంతయు సర్థమయినది. వసిష్ఠులవారెంత తంత్ర  
జ్ఞులు. మొన్న సాయంకాలము, వసిష్ఠులవారశ్వసీ దేవతలతో  
గుసగుసలు వోపుటకుఁ గారణమిదియా! భూదేవులాకాశదేవు  
లొక్కటైరి. ఇక శంబుకర్షికిఁ బ్రాణములు దక్కుటెట్లు ? అశ్వసీ  
దేవతల సాహాయ్యమున నీ కుఱ్ఱవానిని మూర్ఛపోఁగొట్టి శంబుకర్షి  
తపముచే మరణించెనని చెప్పవచ్చిరి. ఎంతపొరపాటుఁ జేసితిని.  
మా సుషేణు తాతగారిని దీసికొనివచ్చిన యెడల నేదియో  
విటుగుడిచ్చి లబ్ధప్రజ్ఞునిఁ జేయకుండునా! కట్టా యిప్పుడు నేనేమి  
చేయఁగలను. ఎంతమోసము. అయినను శ్రీరామచంద్రుఁడేమి  
చెప్పనో వినియెద.

శ్రీ.—(వశిష్ఠునికై తిరిగి) మహాత్మా! యిట్టి బాలారిష్టము దేనివలనఁ  
గల్గునో నెలవిండు.



ప.—[దీర్ఘముగా విచారించి]

శ్లో॥ యస్యరాష్ట్రేన్మౌనపాలస్య । తురీయశ్చ తపోధనః  
తత్రతథ్యమ్ భవత్యేవ । విప్రబాలస్యమారణమ్ ॥

శ్రీరామచంద్రా! యింకను సంశయమేల? ఏ రాజురాష్ట్రము నందు శూద్రుఁడు తపస్సుజేయుచున్నాఁడో యచ్చటనే యకాలముగా విప్రబాలురకు మరణము సంభవించి తీరునని స్మృతి వాక్యము చెప్పుచున్నది. ఇంతకన్నను మనకేమి తార్కాణము గావలయును?

హ.—[వినయముతో] దేవా! మీవాక్యములు మాకుఁ బరమప్రమాణములు. సందేహింపవలసిన యగత్యములేదు. కాని యొక్క సంగతిని దెలియఁగోరుచున్నాఁడను.

అ.—(తనలో) కట్టకడకు మాహనుమయ్యకుఁగూడ నేదియో సందియము పొడకట్టినది. తఱుమఁగాఁ దఱుమఁగాఁ బ్రాణరక్షణకయి గొఱ్ఱెయయినను వెనుదిరిగి పొడుచునన్న సామెత యబద్ధమగునా?

చై.—(కోపముతో) ఆంజనేయా! వసిష్ఠులవారేల? నేనేసమాధానముఁ జెప్పెదను. అ సందియ మేదియో తెల్పుము.

హ.—ఎవరైన నాకేమి స్వామీ? “అవశ్యమనుభోక్తవ్యమ్ కృతమ్ కర్మశుభాశుభమ్” అను వాక్యము చొప్పున శూద్రుఁడెవండేని యాత్మకులధర్మముల విసర్జించి, ద్విజవిహితములగు కర్మముల నాచరించినయెడలఁ దచ్చాద్రుఁడు పాపాగ్నిదగ్ధుఁడుకావలయును గాని ద్విజశిశువుమరణించుటెట్లు తటస్థించును? ఇటులయినచో ద్విజేతరులు తపంబుఁజేసినయెడల ద్విజులు నామమాత్రావశేషులగుదురా? అధర్మ మాచరించుచున్న పశ్యతోహరుని మహాపాపముచే నెచ్చటనోయున్న పరులు నశింతురా? పాతకులను దమ పాపములు బాధింపవా? అజ్ఞుడైననాకేమియుఁదోచుటలేదు.

అం.—(తనలో) మాహనుమన్న యెంతవాఁడైనాఁడు? వేదాంతము వెలిగించుచున్నవాఁడు, దొంగకు నీతులా?



చై.—అంజనేయా ! శ్రమపడి ప్రశ్ననడిగితివి కాని నీకు శాస్త్రచర్చ చేయునధికారము లేదెఱుగుదువా? మాబోంట్లు ధర్మ సూక్ష్మములను నీకుఁజెప్పనుదగదు, నీవు వినుదుదగదు.

అం.—(తనలో) మాహానుమయ్య తలతిక్కనదలినట్లున్నది.

హ.—అయ్యా ! మాకెందులకుఁ జెప్పగూడదో యిప్పుడు తెలిసినది.

వ.—(రామునుద్దేశించి) విఃటివా రాఘవరామచంద్రా! యాశ్రమసాంకర్యంబునఁ గల్గు దుర్మయములు! మనము విన్నదానికిని నేఁడు కన్నదానికిని సరిపోయినది. ఇది తప్పక శంబుకుని తపశ్చరణ ఫలితముగా నోవు. నిర్దిమిత్తఁబుగ నిట్టివి గలుగవు.

అం.—(తనలో) ఇంక నేనిచ్చట నిలువఁజాలను. మానవుఁడెట్టికార్యములను జేయఁగలఁడో నేఁడు తెలిసినది. (నిష్క్రమించును.)

శ్రీ.—మునీంద్రా! నామనం బింకను సంతృప్తిపడకున్నది. నిర్జనమైన యరణ్యసీమ తపంబుఁ జేసికొనుచున్న శంబుకునకును నిబాలమరణంబునకును గార్యకారణ బాంధవ్యంబు గుర్తింపఁజాలకున్నాఁడ.

వ.—మనమిప్పుడు సేయుచున్న కర్మమునకు నుత్తర జన్మమునకును సంబంధబాంధవ్యములెట్లు చెప్పెదవు? కొన్ని యెడలఁ గార్యకారణ సంబంధమూహింపఁదగినది. అదియు గాక వంశగురువునగు నేను చెప్పుచున్నాఁడను. ఋషిప్రోక్తములగు శాస్త్రములను జూపించుచున్నాఁడను. ఇంకను సంశయమేల ! నాఁడపరబ్రహ్మయగు విశ్వామిత్ర వాక్యములయందు విశ్వాశముంచి తాటకిని వధింపలేదా ?

హ.—(తనలో) క్రమక్రమముగా నెత్తిపొడుపులోనికి దిగుచున్నదే తాతగారిపని.

శ్రీ.—స్వామీ! యదినరహంత.

వ.—ఆత్రముతో నితఁడు బ్రాహ్మణహంత. స్మృతి ధిక్కారముచే బ్రాహ్మణవధఁజేసినాఁడు. ఎవ్వరెక్కుడు షాపకర్మలోయోజించుకొనుము.



శ్రీ.—ఇది నిజమయినచో వెనుదీయను.

వ.—నిజము కాకేమి ? లేమ్ము; కీర్తికాముడవుకమ్ము.

హ.—[తనలో] నిరపరాధునిజంపి శ్రీరామచంద్రుడు యశస్వికావలసి వచ్చెనుగా.

శ్రీ.—మీవాక్యములఁ బ్రతిఘటింపఁజాలను. మీయాజ్ఞను నెఱవేర్చెద.

హ.—[తనలో] తఱచిట్టికార్యములునా నెత్తిపైనే వడుచుండును. శ్రీరామచంద్రుడు నన్నీ పనికి మాత్రము నియోగింపకుండునుగాక.

వ.—సూర్యవంశజులెన్నఁడు గురుతిరస్కారముఁజేసి యెఱుంగరు. నీవాచంద్రార్కము రాజ్యమేలుదువుగాక.

చై.—జయతు, జయతు.

శ్రీ.—శంబుకుని మానన్నిధానమునకు రప్పించి కొన్ని ప్రశ్నములడిగి మఱి మీయాజ్ఞ నెఱవేర్చెదము.

వ.—నీయిష్టము వచ్చినట్లొచరింపుము. ఒక్కసంగతిఁ జెప్ప మఱచితి. శంబుకుని వధతో నీబ్రాహ్మణ బాలశవంబు పునర్జీవితము కాఁగలదు.

శ్రీ.—దీనిసత్యాసత్యములు పరీక్షింపఁగలము.

వ.చై.—ఇకమాకు సెలవిప్పింపుము.

శ్రీ.—చిత్తము.

[నిష్క్రమణము.]

ద్వితీయాంకము సంపూర్ణము.





# శంబుకవధ

(ఉత్తరరామచరిత)

తృతీయాంకము.

చిదానందాశ్రమము.

[అంగదుఁడు, శంబుకుఁడు ప్రవేశింతురు]

శంః—యువరాజా! నీవు వెట్టిబాగులవాడవునుమా! శ్రీరామచంద్రుఁడు నన్నుఁజంపుననియా నీకీహుళము? నామరణమువలన నార్యులకుఁ గలుగు లాభముకన్న ననార్యులకుఁగలుగు లాభము మెండుగ నుండునని నీవెఱుంగవా?

అంః—మహాత్మా! యిదియెట్లు?

శంః—నామరణము ద్రావిడసంఘమునందు నూతనజీవము కల్పింప దనియా నీనమ్మకము? ఆత్మాభిమానముగల ప్రతిజాతికిని గ్రూరదండనము స్వాతంత్ర్య రక్షణాశక్తిని బుట్టించును.

అంః—ఇది యాత్మాభిమానముగల జాతిలక్షణమని మీరు నెలవిచ్చితిరి. ఇది యనార్యులమయిన మనకు నన్వయించునాయని యుచి యాడుచుంటిని.

శంః—అనఁగా ద్రావిడులకు నభిమానములేదనియా నీయూహము. తొల్లింటి మనపూర్వులచరిత్రముఁజదివిచూడుము. ఆర్యులకు ననార్యులకుఁ బ్రవర్తిల్లిన భయానకరణంబుల వంక లక్షణకాలము నీమనోనేత్రమును బ్రసరింపఁజేయుము. ఈయుద్ధములన్నియు నేటికి సంభవించినవనుకొంటివి? మూలకారణమును యోజింపుము. నీసంశయములు పటాపంచలగును.

అంః—ఆర్యులకు ననార్యులకు జరిగినవి యుద్ధములని తలపోయను. దేహదార్ధ్యముకలిగి విదేశములనుండి తండ్రోపతండ్రములుగ మన



దేశముపైబడి దేశమును గొల్లగొట్టుచు మనపూర్వులవెన్నాడు నప్పుడు యుద్ధములెట్లు పొసంగును? ప్రత్యర్థినిల్చినప్పుడుకదా సమరము. యుద్ధములేకుండగ నేచేనైనంతవఱకు నార్యులనార్యుల నులిమివేసిరని నాయాశయము.

శం:—కుమారా! యంగదా! మనపూర్వులు భీరువులనియా సీయా శయము. ఎంతవెట్టిపడితివి? ఆర్యులతో షహారాహోరింబోరి, కచాకచింబెనగి, బాహాబాహిందొడరి తుముల సమరంబుఁజేసిన వారలు మనపూర్వులు. సీవన్నట్టులార్యులు. శీతలదేశమునుండి వచ్చుటచే మిగుల శరీరసత్వముకలవారగుటచేతను, రణధర్మములఁ బాలింపకుండుటచేతను దుట్ట తు ద కు వి జ య ముఁ గాంచిరి. అనంతరము సీవనినది జరిగినది. ఎక్కడికోపోవుటేల? రావణుడు బలపరాక్రమసంపన్నుడా? లేకరజ్జులాడా? మీసాహాయ్యము లేకున్న రాముఁడేమయినఁ జేయశక్తిమంతుడగునా? మీతో డ్పాటుమాట యటుంచుము జాతిద్రోహియు, గులద్రోహియు, వంశ ద్రోహియు, భ్రాతృద్రోహియునగు, విభీషణుడు రాజ్యకాంక్షచే నిం టిగుట్టు తెలుపకున్న రాముడు వ్యర్థప్రయత్నుడగువాడా లేదా? తుదకు మరణధర్మముఁబాటించి రావణునిజంపఁగల్గె నారాముడు? అం:—దేవా! యిదిసత్యమేకాని రావణునిమాటఁ దలపెట్టకుడు. ఘోరంటి వారుతలపెట్టఁదగిన నామముకాదు. అతఁడు సీచుఁడు, పరభార్యాపహరి.

శ:—కుమారా! నిజమేయనుకొనుము, అతఁడు సీచుఁడే; ఆసీచుని యందు నొకగుణమున్నది కనిపెట్టఁగల్గితివా?

అం:—దేవా! వానింగూర్చి ప్రసంగింపకుడు. కోధమురగులకుండ వానింగూర్చి వినఁజాలను.

శ:—ఇదిగో! యాయొకమాట నేవినుము. తొందరపడి వివరమును బాడుచేసికొనకుము. దాన లాభముగల్గఁబోదు.

అం:—అటులయినచో సెలవిండు, వినియెదను. ఆసుగుణమేది?

శం:—రావణుడు సీతామహాదేవిని దొంగిలికొని పోయినాడనియే కదా యాతఁడు సీచుఁడంటివి.



అం:—అగును; అందుచేతనే.

శం:—కొనిపోయి యేమిచేసినాడు?

అం:—ఆమహాపతివ్రతను బెట్టరానిబాములుబెట్టినాడు.

శం:—బాములుపెట్టినాడుగాని యామహాపతివ్రత పాతివ్రత్యమునకు లోపము గల్గించెనా?

అం:—అది వాని సుగుణముకాదు. దానికిఁగారణమాజనని సౌశీల్యము నాత్మబలము. సాధ్యమైనచో నాసీచుడు చేయరానిపాపకార్య మొకటుండునా?

శం:—దిక్పాలకజేత యపకారము దలంచుకొన్నచో దిక్కుమాలిన యబల యేమిచేయఁగలదు? యోజింపుము. ఇదివానిసుగుణమో దుర్గుణమో?

అం:—దీనికి నేనేమియుఁ జెప్పఁజాలనుగాని, పరస్త్రిని దొంగిలికొని పోవుట పాపకార్యముకాదా! అనంతరమెంతసీతితో వర్తించిన నేమి? దుష్పథముకాకుండునా?

శం:—దీనికిఁగల కారణములనుగూడనాలోచించి యవల సీకుఁదోచిన తీర్పుఁజెప్పము. రాముడు నిష్కారణముగా ననార్యులనందఱిని దెగఱుచ్చటకు ఋషులతోఁ బంతుముపల్కెను. ఇదిన్యాయమో!

అం:—నిష్కారణమేమి మహాత్మా? ఆఋషులకు సీద్రోహు లెన్నెన్ని యో యపచారములుచేసి యాపదలుగల్గఁజేసిరి.

శం:—వీరుచేసిన యవి సీతికార్యములుదలపెట్టవా? వీరు నిజముగబ్రహ్మ జిజ్ఞాసువులనియా సీయభిప్రాయము?

అం:—అగును బ్రహ్మజిజ్ఞాసువులనియే నాయభిప్రాయము.

శం:—నాయనా! వినుము. సీయభిప్రాయము సరియైనదికాదు. ఆర్య చక్రవర్తులచే ననార్యరాజులగుట్టుమట్టు కనుఁగొనుటకు దక్షిణా పథంబునకుఁ బంపఁబడిన యోగివేషధారులయిన ఛద్మవిద్యాపారంగతులు. తమసీచకార్యములకు మతమును గప్పడముగాఁజేసి కొనిన. మృషాసంయములు. వీరు దక్షిణాపథమున నచ్చటచ్చటఁ బల్లెలుగట్టుకొని శిష్యపరంపరలమూలమున వార్తాసంగ్రహణముఁ



జేయుచారులు. వింధ్యోత్తరభూములనుండి మనపూర్వుల వెడలఁద  
టిమి, దక్షిణాపథమునఁగీచుమను కాటడవులలోఁ జెట్టుగుట్టలఁ బుట్ట  
లంబట్టించియు నచ్చట నైన నిలువనీడలేకుండఁ జేయుట కేర్పడిన కొఱ  
ముట్లు. ఇయ్యది సత్యమని వీరిపూర్వచరిత్రంబులయందుఁ బెక్కు  
చోట్లఁ దార్కాణముఁ జూపనగును. దీనికంతయు మూలకందము  
జాతివైషమ్యము. సామాజ్యములు దగ్ధపటలముఁజేసి మానవుని  
సామాన్యస్వత్వమైన స్వాతంత్ర్యమునకుఁ బ్రతిబంధకముఁ గల్పింప  
నొడిగట్టుకొన్నవారిని దమదేశము నుండి వెడల నడచుటకయి  
యత్నించుట సావమో, దోషమో, రాజనీతివిరుద్ధమో యోజిం  
పుము. (అంగదుఁడు దిగ్భాంతితో వినుచుడును, శంబుకుఁడా  
వేశముతో నంగదునిమోమునందుఁ జూడ్కినిల్పి) మీతండ్రి  
ఋషులకుఁగాని, సాధువులకుఁగాని యేమిద్రోహము, నేమియప  
కారముఁజేసినాఁడని రాముఁడు పొదమాటునడాఁగి ప్రాణముఁ  
దీసెను ? [అంగదుఁడు నిరుత్సాహముతో నూరకుండును] పల్క  
వేమియంగదా ?

అం.—[మెల్లఁగా] ఆడినబాస నెఱవేర్చుకొనుటకు,

శం.—[ఉద్వేగముతో] అంగదా ! స్ఫుటముగఁ బల్కవేమి ? ఆడిన  
బాస నెఱవేర్చుకొనుటకా ? అంతనీతిశాలియా ? రావణుఁడు లక్ష్మ  
ణుని మహాశక్తితో మూర్ఖులనునిఁజేసినప్పుడు రాముఁడు మీ  
ముందట మీపినతండ్రితోడను, విభీషణునితోడను జెప్పినవా  
క్యములేవి ? ఆడినబాస నెఱవేర్తుననియా ? అసమర్థుఁడఁబ్రతిన నెఱ  
వేర్పలేననియా ? చెప్పవేమి ? జ్ఞాపకములేదా ? \* [అంగదుఁడు  
నిరుత్తరుఁడైయుండును, శంబుకుఁడు సముద్వేగమువలన జనించిన  
కంపితస్వరముతోఁ జూటుకుచూపులంజూచుచు] కుమారా ! ఇది  
యిటులుంచుము, పరోపకారార్థము ప్రతినపట్టుటమేలుగాని యా  
త్మలాభమునకై ప్రతినపట్టినని నీచకార్యమునకు నొడిగట్టుట

\* భానుజ! సేనఁగొంచు గిష్కింధకునేగు నాపలుకుఁ సెల్లదు నీవునుబోవిభీషణా!  
భాస్కరరామాయణము,



ధర్మమా ? ప్రతిజ్ఞాపూర్వకములయిన సీచకార్యములన్నియు, నిర్దోషములును, నిష్కళంకములును నిర్మలినములును నగునా ?

అం.—దేవా ! నేను గర్తవ్యతామూఢుడనైతి, ముగ్ధుడనైతి, మీ వాక్యములఁ బూర్వపక్షము సేయఁజాలను, జేయనొల్లను. (ప్రకంపిత స్వరముతో) ఆనాఁడు రాయబారిగా లుకాపట్టణముఁ బ్రవేశించి యాప్తవర్గముతో నిండుకొలువైయున్న రావణుని తేజ ఓజములు నా కన్నుల మిఱుమిట్లుగొలుప నా సభాంగణమున నటజాము నిస్సృహుడనై, నిలువఁబడితిని. తుట్టతుదకు నడచుచున్నది ధర్మ మార్గమనిచెప్పి నిండావాక్యము లాడితిని. మా హనుమన్నమాత్ర మో రావణుఁడు మూఁడులోకములను బరిపాలించుటకుఁ దగిన వాడని నాతో రహస్యముగా నొకనాఁడు చెప్పెను.

శం.—కుమారా ! యింకొకమాట వినుము. రావణుఁడు నీచుడే సీచ తరుడే సీచతముడే కాని యట్టి సీచుని సభాంధవముగాఁ జంపిన యనంతరము శ్రీరామచంద్రునకు వాటిల్లిన యాపత్తేమి ?

అం.—(విచారించి) నేనెఱిగినంతవట్టునకు నాపత్తేమియులేదు.

శం.—లేదా ? అటులయినచో రామలింగేశ్వరస్వామిప్రతిష్ఠకుఁ గారణమేమి ?

అం.—జ్ఞాపకమునకు వచ్చినది. రావణవధచే శ్రీరామునకు బ్రహ్మ హత్యమహాపాతకము చుట్టుకొన్నది యట.

శం.—(ఎకసక్కెమునుదెల్పు చిటునగవుతో) సీచుని జంపుటచే బ్రహ్మహత్య యెట్లు సంభవించును ? బ్రహ్మజ్ఞునియై నప్పుడు కదా తద్వధచే బ్రహ్మహత్య పాతకము తటస్థించును. సీచకార్యములు చేయువాఁడు బ్రహ్మజ్ఞుని యెట్లగును ? విచారింపుము.

అం.—స్వామీ ! క్రమక్రమముగ సర్వమును నా మనోనేత్రములకు విశేషపడుచున్నది.

శం.—అంగదా ! యింకొక్కసంగతిఁ జెప్పుమటచితిని. వాల్మీకి మహాముని యసాధారణశేముషీధురీణుఁడు. రావణుఁడు మహాపాతకీ యని ఋజువుచేయుటకు రావణుఁడు సీతాదేవిని బలాత్కార



ముగా మానహానిఁ జేయమికి నేదోయొక శాపము నాటంకముగాఁ గల్పించి లోకులను విభ్రమపాలు జేయఁగలఁడని నాకుఁదోచుచున్నది. అయినను మనము నిజమును గొలఁది దినములలోనే జూడఁ గల్గుదుము.

అం.— (వినయముతో) దేవా ! మీ మనస్థైర్యమే మీనిశ్చితార్థమును సంపాదించఁ గలదు. ప్రాకృతజనంబులకు మీ చరిత్రము దురవగాహము. ద్విజులు మిమ్ముఁ బాపండుడవనియు, మతద్రోహివనియు దెగడుదురు. ద్విజేతరులో విద్యాగంధము లేమిచే బ్రాహ్మణద్వేషివనియుఁ దన్ములమున రాజదండనకుఁ బాత్రుడవనియు గొణుగుదురు. కట్టకడకు మీరిరు తెగలకుఁగా నివారగుటయే ఫలితము. మీ మహత్వతత్వముఁ దెలిసికొనఁజాలక ద్విజేతరులు కృతఘ్నులగుటయే కాక కృతాపరాధులగుచున్నారు.

శం.— యువరాజా ! తెవులు గొంటునకుమందు రుచింపదని చెప్పి స్వాదుపదార్థము నొసంగుట యుక్తమో ! నే నెందులకుఁగాను పోరాడుచుంటినో ద్విజేతరులు కొన్ని నాల్గకయినఁ దెలిసికొనకపోదురా ?

అం.— (పొరలి వచ్చుచున్న దుఃఖముతో) నిన్న శ్రీరామభద్రుని సభాముఖమున జరిగిన చర్చను బరిశీలింప నిఁకఁ జరకాలము మీ సందర్శనభాగ్యము మా బోంట్లకు దొఱకదని సందేహము పొడముచున్నది. మీరీ సాకేతము విడిచి దక్షిణాపథమునకు వచ్చి యచ్చో మా సేవల నంగీకరించుచు నజ్ఞానాంధులఁ దరియింపఁ జేయరాదా ?

శం.— ఏమి నీబేలతనము ? దక్షిణాపథమునకు వచ్చుటకు నభ్యంతరమేమియు లేకపోవుటయే గాక నాకు సుగ్రీవసార్వభౌముని సందర్శనలభాము కూడఁ గల్గును. అయినను నిజముగ శ్రీరామచంద్రుఁడు నాప్రాణమునకుఁ దెగినయెడల దక్షిణాపథమునకుఁ దరలి నంతమాత్రమున నేను దప్పించుకొనఁ గల్గుదునా ? ఇది యెట్లయినను నేనిచ్చట నీయాశ్రమ స్వీకారముఁ గావించుట యాత్మ



లాభమునకే యనుకొంటివా? అట్లుకాదు. నాయీశ్వర్యము వలన ద్రావిడులందఱు మేలుపొందవలయునని యభిలాషము, కాకున్నచో నేనేదుర్గమారణ్యమందో నిష్ఠురతపోనిష్ఠాగరిష్ఠుండ నయి కైవల్యముఁ బొందఁజాలనా? మఱియు సనాతనధర్మ రక్షకుఁడను బిరుదంబుఁ దాల్చిన శ్రీరామచంద్రుని సన్నిధానముననే యీశ్వర్యము నిరూపించుకొనఁ జాలుటో లేక సత్వముతోపాటు ప్రాణమును గోల్పోవుటో తటస్థింపవలయును. రామరాజ్యములో మనము దొంగతనముగా భగవద్ధ్యానముఁ జేసికొనవలసియుండునో బాహుటముగా, బహిరంగముగాఁ జేసికొననర్హులమో స్థిరపఱచి కొనుటకే మేమీ సాకేతపురప్రాంతసీమలయందు మల్లాడుచున్నాము. రాజు బ్రాహ్మణవాక్యములఁ దిరస్కరించి మత రక్షణమేచేయునో, పురస్కరించి హితరక్షణమే చేయునో, చూడవలసియున్నది.

అం.—అమంగళము ప్రతిహతమగుఁగాక. దేవా! మీయాదర్శము సామాన్యులకు దుర్జ్యేయము. మీ భావము గభీరము. మీ మానసము కారుణ్యరసాప్లుతము. అఖిలవస్త్రవంతర్యామియగు నీశ్వరుఁడు మిమ్ముఁ బాలించి మీ యారబ్ధ కార్యమును నెగ్గించుచుగాక. మగిడి కిష్కింధాపురమునకుఁ బోవు తలంపున శ్రీరామచంద్రుని కడ సెలవంది కొన్ని సంగతులుమీకుఁ జెప్పి పోవువాడనై యిచ్చటకు వచ్చితిని.

శం.—కుమారా! చెప్పవైతివా సంగతులను విన ముచ్చటపడుచుంటిని.

అం.—మహాత్మా! నోరాడకున్నయది. చెడుమాటలు చెప్పవలసిన వాడనైతిని.

శం.—ఏమిసీవెట్టి? తెగించినవానికి సముద్రము మోకాలిబంటికాదా? ప్రాణమున కాశింపనినాకుఁ జెడుమాటలుండునా?

అం.—ఋషిచంద్రమా! వశిష్ఠులవారి కుట్రచే నోషధీసాహాయ్యమున నొక బ్రాహ్మణ బాలుని విసంజ్ఞఁజేసి కొలువునకుఁ గొంపోయి



మీయాశ్రమవ్యత్యాసముచే గల్గిన ఫలమని శ్రీరామచంద్రునకు నచ్చఁజెప్పిరి. నచ్చఁజెప్పి మిమ్ము శిక్షాపాత్రునిఁ జేయుటకు యత్నించుచుండ నేను జూడఁజాలక మీకడ కరుదెంచితిని.

శం.—(అలక్ష్యభావమును సూచించు నగవుతో) ఊటిలోఁ దల దూర్చి రోఁకంటిపోటునకు వెఱవనగునా? ఈ కార్యవిధాన మంతయు నూహింపనిదికాదు. కానఁ బిరుతివియవలసిన పనిలేదు. పాపము వస్తిఫలవారి కెట్టి యవస్థవచ్చినది?

అం.—దేవా! ప్రొద్దెక్కుచున్నది. అనుజ్ఞయిత్తురా? [సాష్టాంగ నమస్కారముఁ జేయును.]

శం.—[లేవఁదీసి] కుమారా! కృతార్థుఁడవుకమ్ము, సుఖమునఁబోయి రమ్ము.

అం.—[కన్నుల నీరునించికొని డగ్గుత్తికతో] ఎన్నఁటికో పునర్దర్శనము? సంయమింఁద్రా! యీశిష్యునిసేవ నంగీకరింప నిచ్చగలదేని గాంధారి మాంధారి ప్రొద్దువేళఁ గబురంపినను మీపదసన్నిధి వ్రాలును.

శం.—పరోపకారబుద్ధి మహానీయుల లక్షణముకదా! పునర్దర్శనమైనను గాకున్నను బరస్పరసంభాషణము మాత్రము మఱచి పోకుము.

అం.—దేవా! మీయాశీర్వాదమే నాకు జీవగట్ట పనివినియెదను.

శం.—[తటాలునలేచి యంగదుని గౌగలించుకొని గద్గదస్వరముతో] కుమారా! పోయిరమ్ము. సుఖమునఁబోయి రమ్ము. [అంగ దుఁడు నిష్క్రమించును. శంబుకుఁడు చింతామగ్నుఁడై కూర్చుచుండ శిష్యుఁడొక యుత్తరముతోఁ బ్రవేశించి] దేశికేంద్రా! యిదిగో! శ్రీరామచంద్రుఁడమీకయియూపినయుత్తరము. (అందియిచ్చును) ఏమిసెలవిత్తురో! వాకిట సేవకుఁడు వేచియున్నాఁడు.

శం.—(ఉత్తరమును దీసికొని విప్పుచు) బ్రహ్మాదాసా! మనమను కొన్నది యనుకొన్నట్లు జరుగుచున్నది. ఈయుత్తరమును నీవు చదువుము. వినియెదను. అక్షరములు బాగుగాఁగన్నట్లుట లేదు. (ఉత్తరము శిష్యునకిచ్చును; శిష్యుఁడొది పుచ్చుకొని చదువును.)



శ్రీసాకేతపుర సింహాసనస్థిత పట్టభద్రుండును, సూర్యవంశ సముద్భూతుండును, సనాతనధర్మ సంరక్షకుండును, వర్ణాశ్రమాచారపరిపాలనబద్ధకంకణుండునునగు దాశరథ శ్రీరామసార్వభౌముండు శంబుకునకుఁ దెలియఁజేయునది;

నీవు వైదికధర్మవిరుద్ధకర్మకుండవై, స్మృతి విహితమయిన ద్విజసేవద్యజించి, ద్వైజ కర్మంబు లనుష్ఠింపుచుండుటయే కాక వేదాధ్యయనాధ్యాపకప్రముఖబ్రాహ్మణానుష్ఠేయములకు స్వత్వమున్నదని శిష్యులగుర్చి బోధింపుచు మతద్రోహముఁ గావింపుచున్నాడవని మాశ్రుతిపథమునఁబడినది. మేము ధర్మమార్గానుచరులమగుటచే సభాముఖంబున నీస్వత్వమును రూఢిపఱచుకొనుట కధికారమిప్పించు చున్నాము. కాన తేపు మూఁడు యామములకు నొడ్డోలగము జరుగనై యున్నది. వేదవేదాంగపారంగతులను, సర్వశాస్త్రనిష్ఠాతులను రప్పించుచున్నాము. స్మృతివిహితధర్మతిరస్కారులకు మరణదండన శాస్త్రచోదితమని తెలియఁజేయుచున్నాము. (శిష్యుండు గురువును దేటిపాఱఁ జూచుచుండును.)

శం:—కుమారా! నీయుద్దేశ్యమేమి? ఈపండితపరిషత్తునకు శాస్త్రచర్చకయి పోదుమా?

శి:—పోవుటయే యుచితమని తోచుచున్నది. రహస్యముగ మన మెన్ని బోధించిననేమి? ఎన్నఁటికయిన మనవాదము బహిరంగము కావలసియే యున్నదికదా. కానఁ దరుణము వచ్చినప్పుడు మన మేల వెనుకాడవలయును? ధర్మాధర్మవిచక్షణకర్తయగు శ్రీరామప్రభుని మధ్యవర్తిగనుంచికొని యార్యులతో ముఖాముఖి శాస్త్రవాదముసల్పి, యెడిచిపుచ్చి, మనహక్కులను బలిమిమై గుంజుకొని నిలువంబెట్టుకొనుట యుచితమగుటయే కాక నాకుఁ బరమసమ్మతము.



శం:--నాయనా! కార్యములు మాటలంతసుకరములు కావు. పైపెచ్చు తెఱచాటుననున్న మహానుభావుఁడెవ్వఁడో యెఱుంగుదువా? వసిష్ఠమహాముని. ఈవాక్యములెవ్వరివని నీయాలోచనము?

శి:--శ్రీరామచంద్రునివని; ఇందులకు సందియమేల?

శం:--నీవుపొరఁబడితివి. కాదు. ఇవి వసిష్ఠుని వాక్యములు. స్మృతి విహిత ధర్మతిరస్కారులని యుత్తరమునందుఁ బేర్కొనఁబడినది. ఇంకదీనికి వాదమేమున్నది? ప్రతిపక్షరచిత్రగంధములగుటచే స్మృతులు మనకాదరణీయములు గావను మనమొట్ట నెవరాలకింతురు? వేదపత్రిషీధమని చెప్పుసాహసింఁచేనేమో చూచితివా? దీనికి సభాముఖమునఁ బరిష్కారమేమున్నది? ఒక్కటేగతి. వారు వేద ప్రామాణ్యము నంగీకరింపరు. మనము స్మృతి ప్రామాణ్యము నంగీకరింపము. మనవాదము ధర్మాధికారికి ధర్మవిరుద్ధమగును. మనము శిక్షకుఁ బాత్రులమగుదుము. ఇంతియే తేపు జరుగ నున్నది. కానఁ బత్రమును లేఖని గొనిరమ్ము. ప్రత్యుత్తర ముంపెదము.

[శిష్యుఁడు నిష్క్రమించి పత్రము లేఖనితోఁ బ్రవేశించును]

సిద్ధముగనుంటివా? నేనుజెప్పు వాక్యములు వ్రాయుము.  
(శంబుకర్షి చెప్పుచుండఁగా శిష్యుఁడు వ్రాయును.)

మ॥ అతిలోభంబునుబూని యాత్మహిత కా ధర్మస్థాపనాచార్యులై స్మృతి నిర్మాణవిదగ్ధులై తనరు వా ధి సభ్యులంజేసి తద్ధిత పక్షుండవు ధర్మపీఠము నయం; ధేకూరుచున్నంత మా గతియేమానా యెఱుంగఁ జాలమొకొ యింక రామచంద్ర ప్రభూ! ౧

మ॥ మతనిర్మాణముకై వచించి ఋషులా ధర్మాయంబులంబిష్కటా స్మృతులకై జెప్పిరి యార్యసంఘ మొగి వ ధిల్లంగమేమందుచే జతురామ్నాయములందలంచుచు నమస్కారంబులంజేయుచున్ స్మృతిధిఃకారముఁజల్పఁబూనితిమి మాక్షేమాభిలాషంబుచే ౨



మ॥ ప్రభుచూడామణి! మీరు వేదములనే ♦ ప్రామాణ్యమన్నట్టివో  
 సభకేతెంచెద మట్లుగానియెడ మీ ♦ సాన్నిధ్యముంజేరి మీ  
 సభికుల్ చేసెడి వాదముల్ వినుటకుఁ ♦ సామర్థ్యము లేదుమా  
 కభయం బిచ్చెడువారు గానఁబడరే! న్యాయంబుపోకుండఁగ్గ  
 ఇయ్యది చాలు, నీయుత్తరముం గొంపోయి సేవకునికిమ్ము.  
 ఆవలనేమి జరుగునో యోర్చి చూచెదము. కార్యంబులఁ దీర్చి  
 కొనుటకు సరయూనదికిఁ బోవలయును. ఇఁకఁజిరకాలము శాంత  
 ముతో సంధ్యావందనాదులఁ జేసికొనుటకు వీలుండదు.

శి:-చి త్రము.

నిష్క్రమింతురు.

తృతీయాకము.

సంపూర్ణము.





# శంబుకవధ

(ఉత్తరరామచరిత)

— ❦ —

చతుర్థాంకము.

— ❦ —

(శ్రీరామచంద్రుని ప్రవేశము)

శ్రీ:—అబ్బ! రాజ్యమేలుట కత్తిమీఁది సాముగదా!

గీ॥ తెలిసి యపచార మిసుమంత ♦ సలుపకుండ  
జపముఁ జేసికొనుచునుండు ♦ సాధువులను  
బట్టివర్ణాశ్రమాచార ♦ పాలనంబు  
టంచుఁ బరిమార్పఁగావచ్చె ♦ నక్కటకట!

ఇందుచేతనే తొల్లింటిపుణ్యమూర్తులగు ఋషులు “రాజ్యాంతే  
నరకమ్ ధ్రువమ్” అని నుడివిరి. రామరాజ్యమునందే యిట్టి చిత్ర  
ములు జరుగవలయునా? శంబుకుని శిక్షింపకున్న యెడల వంశగురు  
వునకేఁచి యలుకవచ్చునోకదా?

గీ॥ రాజ్యరక్షణవిషయమై ♦ రాజు జాలిఁ  
బూనఁదగదంచు గురుమూర్తి ♦ యానతిచ్చెఁ  
గాని తత్వజిజ్ఞాసుల ♦ కంఠనాశ  
ములనుగోసి రాజ్యముఁజేయఁ ♦ బోవలేను

అయినను శంబుకునితోడఁ బ్రసంగించిచూచెదను. ఓరి! యెవఁడు  
రాయక్కడ?

దా:—[ప్రవేశించి] స్వామి! యేమియాజ్ఞ?

శ్రీ:—ఓరీ! మొన్న కాంభోజరా జపాయనంబుగాఁ బంపిన యుత్త  
మాశ్వమును సజ్జీకృతముఁ గావించి వెంటనే కొనిరమ్ము.



దా:—చిత్తము. [నిష్క్రమించి మరల గుట్టముతోఁ బ్రవేశించును]

శ్రీ:—[గుట్టమెక్కి] ఛీ ! యెడమకన్నదరుచున్నది. కారణమేమి చెప్పుమా ?

గీ॥ నాకు గురువెన్ని స్మృతులు క్రో ధి కరించి  
చెప్పినను ధర్మమిదియంచుఁ ధి జిత్రమేమొ!  
సంశయాత్ముడనైతిని ధి సమయమందుఁ  
గారణముమాత్రము మదికిఁ ధి గానరాదు

3

గీ॥ అంతరాత్మ పీడితుడను ధి నగుటచేతఁ  
జేయునదిలేక మననెల్లఁ ధి జెరుచుండె  
నిట్టిసమయంబునను యుక్త ధి మిదియటంచు  
నెట్లుబుద్ధికిఁబాడమునో! ధి యెఱుగరాదు [నిష్క్ర.] ౪

[\* చి దా నం దా శ్ర మ ము \*]

(బడలికతో శ్రీరామచంద్రుడు ప్రవేశించును.)

శ్రీ:—అబ్బా ! సూర్యాతపముచేత డస్సిన నాసర్వాంగములను నేద దేర్చుచున్న యీమృదుఃసారభశీతలములగు మలయపవనశోరములు నాకు బ్రహ్మానందముఁ గూర్చుచున్నవి. పాంథులపథికా యాసమును నపనయింప నేనెఱుంగకుండ నీయారామప్రతిష్ఠఁ గావించినవాఁడెవఁడై యుండనోపు ? (దిక్కులు పరికించి) యేమి యీ యకాల వసంతాగమము. లతాసమావృతములయిన యీని కుంజపుంజములు కోరకితములును, బుష్పితములునైయీయారామ నివాసిమాహాత్మ్యమును బ్రకటించుచున్నవి. (ఉలికిపడి) యేమి ! యారార !! యాశ్చర్యము. చిలుకగోర్వంకలెల్లను వేదపాఠములను బఠించుచున్నవి. అయ్యారే ! కోయిలలా సామగానముఁజేయుట ? ఏ జితేంద్రియుని పవిత్రాశ్రమమోకదా యిది. కనుగొనియెద. ఋష్యాశ్రమమునకు నశ్వారూఢుడనై పోవుటయుక్తమా? కాదు (అశ్వావరోహణముఁ గావించి ముందునకు నడచి సోఘలతకుఁ బా



దుత్రవి నీళ్ళుపోయుచున్న బహ్మచారింగని) కుమారా ! యచ్చట యేమిచేయుచున్నావు ?

బ్ర.— (తలయెత్తి చూడకే పాదుద్రవ్యము) యేమిచేయుచున్నానో కన్నట్టుటలేదా ? (అనంతరము శ్రీరామునివంక నెగాదిగఁ జూచి) ఇదిగో! దర్భాసనంబు. ఇచ్చట దయచేయుఁడు. అతిథిపూజ మాకు గురూపదిష్టంబు. మా గురువుగారిని జూచిపోవుటకై మొన్న కణ్వులవారువచ్చి యీ సోమలతను నిచ్చిపోయిరి. దానికి నీరుపోసి పెంచుటకు మా గురువుగారాజ్ఞయిచ్చిరి. ఆ పని యిప్పుడు నేను జేయుచున్నది.

శ్రీ.—కూర్చుండెదఁగాని, యీయాశ్రమమెవ్వరిది ? మీ గురువుగారి పేరేమి ?

బ్ర.—ఇంతియేనా? నీ కేమియో తెలియుననుకొంటిని. ( రాముఁడు చిటునవ్వునవ్వుచు బ్రహ్మచారిని పీపునఁ దట్టుచుండును.) ఇది మా గురువుగారి యాశ్రమము. బ్రహ్మర్షీంద్రుఁడగు శంబుకర్షి మాగురువు గారు.

శ్రీ.—ఏమీ ! శంబుకర్షియూ ?

బ్ర.—[అబ్బురముతో] ఏమి యిలికిపడుచున్నావు ? ఎప్పుడును బేరు వినలేదా ? నీ వేదియో పట్టణవాసివని తోచుచున్నది.

శ్రీ.—[తనలోఁ బరాకుతో] నాడఁబోయిన తీర్థ మెదురైనట్లున్నది. (ప్రకాశముగా) అవును. పట్టణవాసినే; కాని మీ గురువుగారిని దర్శించుటకు వీలుండునా ?

బ్ర.—ఓ! యిదియే మంచినమయము. మా గురువుగారివేళనే శిష్యులం గూర్చికొని మతప్రసంగముఁ జేయుచుందురు. ఇదియేదారి. చూచి తివా ? ఈ దారినేపోయి యాబట్టలాటవైచిన పొదదగ్గరనుండి యా కుటీరము బ్రవేశించిన మా గురువుగారిని జూడఁగల్గుదువు. (ఏదియో జ్ఞాపకమునకు రాఁగా) పొరబాటు. ఆఖర్జూరవనమునం దీవేళ మతోపన్యాసముఁ జేయుచుందురు.



శ్రీ.—సరియే నేను వెళ్లెదను (ముందుకునడచి తిరిగి వచ్చుచుండును.)

బ్ర.—ఏమి తిరిగి వచ్చుచున్నావు ? దారి తెలియలేదా ? నేను జూపించెదను రమ్ము.

శ్రీ.—అట్లుకాదు. నీవు ముందుపోయి మీ గురువుగారితో శ్రీరామచంద్రుండు మిమ్ములను జూచుటకు వచ్చుచున్నాడని చెప్పగల్గుదువా ?

బ్ర.—(నివ్వేరఁగండి) ఏమి! శ్రీరామచంద్రులా ? మా రాజుగారా ? దేవా! యెవ్వరో సామాన్యులనుకొని మీకుఁ దగినసత్కారమును జేయలేదు. రాజాధిరాజులను సందర్శించినపుడెట్లు చరియింపవలయునో మా బాబయ్యగారును జెప్పలేదు. ఇన్నిటికి ఛాందసులముకదా ? ఊమింపుడు.

శ్రీ.—(బ్రహ్మచారి దగ్గఱకుఁదీసి) కుమారా! నీవలనదోషములేదు. నీమాటలవలన మాకానందముగల్గుచున్నది. రాజాధిరాజులను సందర్శించునప్పుడెట్లు చరియింపవలయునో గురువుగారు చెప్పలేదా ? రాజాధిరాజులను గుర్తించువిధమయినను దెల్పలేదా ?

బ్ర.—దేవా! లేదు. మిమ్ములను రెండవమాటు చూచినప్పుడెవ్వరో గొప్పవారనుకొన్నానుగాని, మరల గొప్పవారు మాయాశ్రమమున కెందులకువత్తురాయని—

శ్రీ.—నీ బేలతనము మమ్మానందముపాలుచేయుచున్నది. మీగురువుగారునీ కేమియుఁ జదువుచెప్పరా ? చిన్నవనికాబోలు.

బ్ర.—సావేమీ ! అట్లుకాదు; అట్లుకాదు. నన్నుఁబోలుచిన్నలకుఁ బ్రాద్దుననే సంధ్యావందనాదులఁ దీర్చికొనినయనంతరము, భగవంతునిగూర్చి కొన్నికొన్ని సంగతులు చెప్పుదురు. ఆవల మేము సాతములను జదువుకొనుటకుఁబోవుము. మధ్యాహ్న సమయమున వైయాకరణులతోడను, మీమాంసకులతోడను బ్రసంగముఁ గావించుచుందురు.

శ్రీ.—మీగురువుగారు మిమ్ముల నెప్పుడయినఁ గోపపడుచుందురా ?



బ్ర.—దేవా! లేదు. ప్రసన్నవదనముతో మాటాడుచుందురు. గురువు గారని పిలువము. బాబయ్య గారని పిలుచుచుందుము. మమ్ములను జూచుటతోడనే చిఱునవ్వునవ్వుచు గబురులు చెప్పుచుందురు. బాబయ్యగారిని జూచుటతోడనే మాకు సంతోషముప్పొంగివచ్చును.

శ్రీ.—సరే! అటులనా? నీవిప్పుడేమి చదువుకొనుచున్నాడవు?

బ్ర.—సంస్కృత భాషాపరిచయమును గల్గించు కొనుచున్నాడను. సంస్కృతము నేర్చికొనుట మిగుల కష్టము. మొన్న మాబాబయ్య గారు వ్యాకరణ మారంభించెదమని చెప్పినారు. అప్పటినుండియు నాకుఁ జెప్పరాని యానంద ముబుకుచున్నది.

శ్రీ.—అంత సంతోషముగా నున్నదిగా? మంచిమాటయే. నీకేమయినఁ గావలయునేమో చెప్పుము. మేమిచ్చెదము.

బ్ర.—బ్రహ్మచారులకుఁ గోర్కెలేముండును విద్యా వ్యాసంగము దక్క? ఆవిద్యను బాబయ్యగారు చెప్పుచునేయున్నారు. అయినను నితరులనుండి యేవస్తువైన నూరకతీసికొనుట దోషమని బాబయ్యగారు చెప్పుచుందురు. వారికిఁ గోపమువచ్చు పనిఁ జేయఁజాలను.

శ్రీ.—మేమిచ్చినవస్తువు దీసికొన నొల్లవా?

బ్ర.—మాబాబయ్యగారిష్టపడినయెడల.

శ్రీ.—అట్లయిన మీ బాబయ్యగారిని గనుఁగొందునుగాని నీవుపోయి మేమువచ్చితిమని తెలియఁజేతువా?

బ్ర.—చిత్తము. సంశయమొందులకు? (నిష్క్రమితురు)

◆—ఖర్చూర వనము◆—

(పీఠముపై శ్రీరామచంద్రుఁ డుపవిష్టుడగును. శిష్యగణపరివృతుండై శంబుకర్ణిసమీపమునఁ గూర్చుండును.)

శం.—దేవా! మాయాశ్రమము నేటికిఁగదా పవిత్రమైనది. మీకాతిథ్యము నొసంగి మేము జరితార్థులమైతిమి.



శ్రీ:—సంయమిండా ! మిమ్ములను దర్శించి మేమును బరితుష్టుల మయితిమి. కాని మతవిషయకప్రసంగమును జేయనుద్దేశించి యాయెడకరుదెంచితిమి. రాజ ధర్మముమీకుఁ దెలియనిదికాదు. మేము సనాతనధర్మ సంస్థాపనాచార్యులము. సనాతనధర్మ రక్షణార్థమై సూర్యవంశము సాకేతపుర సింహాసనముననుండి సూర్యుని దొట్టి నేటిదనుక రాజ్యమేలుచున్నది. కాన మతరక్షణము మాకుఁ గర్తవ్యమే కాక విధ్యుక్తధర్మము. మతద్రోహము మాకులకంటగింపు. మేము సహింపము. మాప్రజలయందెట్టి మత ద్రోహియున్న శిక్షించుటకు వెనుదీయము. హిందూమతమునఁ బుట్టి హిందూమతమునఁ బెరిగి, హిందూమతమునకు ద్రోహ మాచరించువాడు నరకకూపమునఁ బడకమానఁడు. మేము నిమిత్తమాత్రులమయి యాసీచుని శిక్షాపాత్రునిజేసెదము.

శం:—దేవా ! యిది నేనెఱుంగనిదికాదు. మతద్రోహులను శిక్షా పాత్రులఁజేయుట రాజధర్మము. కాని నాఁడు రాజులు భమధర్మము నెఱవేర్చని పాపమునఁబోదురు.

శ్రీ:—అందుచేతనే నేఁడు మేమిచ్చటి కరుదెంచి మీరుచేయుచున్న కార్యములు, మతోపన్యాసములు, మతద్రోహములగునో కావో నిర్ణయింప నిశ్చయించుకొంటిమి.

శం:—సకల ధర్మస్వరూపులగు మీరీకార్యముఁ బూనుటకంటె మాకు సంతోషదాయక మగు కార్యమేమున్నది ? మీసాన్నిధ్యమున నీకార్యము నిర్ణయింపఁ బడుటకంటె మాకు వలయునది యేది ? దేవరవారడిగిన ప్రశ్నములకు నాయెఱిగినయంతవట్టునకుఁ బ్రత్యుత్తరమిచ్చుటకు సంసిద్ధముగనున్నాఁడను. (శిష్యులకై తిరిగి) నత్స లారా ! మీరుపర్ణ కుటీరమున వేదపాఠముఁ జేయఁబొండు. [శిష్యులు నిష్క్రమింతురు.]

శ్రీ:—అట్లయినచో వినుఁడు. మీరు కొన్ని నాల్గనుండి చేయుచున్న హితోపదేశములును, మతోపదేశములును మాశ్రవణవిదారణ ముగనున్నవి. మహాబుష్కలందఱును, స్మృతికర్తలెల్లరును మీకు



మతవ్యాసంగమునకు నధికారములేదని చెప్పుచున్నారు. కాని మిఠావాక్యములను బెడచెవులను బెట్టుచున్నట్లున్నది.

శం:—దేవా! మన్నింపుడు. ఎందుచే నధికారము లేదని చెప్పుచున్నారు?

శ్రీ:—“శూద్రులకు వేదములను జదువుటకుఁ గాని ముట్టుటకుఁ గాని యధికారము లేకపోవుటయే కాక మతప్రసంగమును జేయుటకుఁ గూడ నధికారములేదు. బ్రాహ్మణులు చెప్పిననీతులను గ్రహింప వలయునుగాని ప్రశ్నింపరాదు”అని వీరివాదము. దీనికిమీరేమి ప్రత్యుత్తరముఁ జెప్పెదరు?

శం:—ఇందు రెండు సంగతులు విచారించఁదగియున్నవి. అవియెవ్వి యంటిరేని, చెప్పెద సావధాన మనస్కులరై వినుడు. మొట్ట మొదటిది మేము శూద్రశబ్దవాచ్యుల మెట్లగుదుము? ఆశబ్దమును మామెడకేల యంటఁగట్టెదరు? మేము ద్రావిడులము. మానామ ములు మాకున్నయవి. మాపూర్వులు పరాజితులయినంత మాత్ర మున నిష్టమువచ్చిన నా మ ము ల చే మమ్ము వ్యవహరించుట పాడియా? అయిన దీనితోనేమి? భిన్ననామములచే వ్యవహరించి నంతనే పదార్థములు నైజధర్మమును విడనాడవుకదా; ఇక రెండ వది, మాకు మతప్రసంగమునకే యధికారములేదను చున్నారు. ఇదియెవ్వరి యాదేశము, కారణమేమి చెప్పెదరు?

శ్రీ:—ఋషుల యాదేశము, స్మృతుల యభిప్రాయమును, ఋషుల యాదేశమునకుఁ గారణముకూడ వలయునా?

శం:—దేవా! ఋషులు సర్వస్వతంత్రులు కానఁ గారణమకటలేని మాట నిజమే; ఇష్టమున్నయెడల నిన్నటి స్మృతిని వీరు నేడు మార్చుగలరు. మార్చుగలరనుటయేల?మార్చిరి, మార్చుచున్నారు. ఇందులకుఁ దార్కాణము, భిన్నస్మృతులు; అందలి పరస్పర విరుద్ధములు; అట్టిచోఁ బ్రతిక్షణము మాఱుచున్న యీ స్మృతులు గాని తత్స్మృతికర్తలుగాని మాస్వత్వ మిట్టిదియని నిర్ణయించుట కెట్లులు శక్తిమంతులగుదురు?



శ్రీ:—[వినుగుతో] ఋషులను, స్మృతులను ధిఃకరింప మొదలిడితిరా ?

శం;—శ్రీరామచంద్ర ప్రభూ ! మీరు ధర్మమూర్తులు, ధర్మాధర్మ నిర్ణీతులు కాన నా ప్రార్థనము శాంతముతో నాలింపుడు.

నేను ఋషులను దూలనాడుటలేదు. తూలనాడుట వలన మాకుఁ గించిల్లాభము కూడ లేదు. ఋషుల మనోగతితో పాటు క్షణక్షణము మాఱుచుండు ధర్మశాస్త్రములెట్లు లొక్కజాతిస్వత్వమును నిర్ణయింపజాలునో తెలిసికొనఁ గోరుచుంటిని. మీరా స్మృతులను బాటింపకున్న నవియేమగును ? ఇదిగాక మేము దుర్బలులమగుటచేతనే కదా మమ్మధోలోకము పాలుసేయుటకే సృజింపఁబడిన గ్రంథములను ధర్మాధికారులు కూడ ధర్మశాస్త్రములనుచున్నారు. దేవా ! యివి యార్తాలాపములు, ఆలంపుడు “దుర్బలస్యబలమ్రాజా” యన వినమే ? దోషులమయిన శిక్షింపుడు, నిర్దోషులమయిన రక్షింపుడు. ఇంతియే కోరునది

శ్రీ:—సంయమిందా ! వినుచుంటిమి, వినుచుంటిమి. మీరు చెప్పఁదలఁచినదంతయుఁ జెప్పుడు. అవల దోషులరో, నిర్దోషులరో విచారించి నిర్ణయింతుము.

శం;—దేవా ! యాలించు ప్రభువులున్న నా హృదయావేదన మంతయు వెలిబుచ్చుకొనెదను. మేము హిందూమతమును స్వీకరించిన కారణమున మానవసామాన్యములయిన హక్కులను మాయొద్ద నుండి బలవంతముగా గుంజుకొనుట యెట్టిధర్మము ? ఎట్టినీతి ? సృష్టికర్త యెడల భక్తివిశ్వాసములను దెలుప నానందరసమగ్నములై యెల్లప్రాద్దుల, నెల్లచోటులఁ బాడు పక్షిగణమునకున్న యాపాటి స్వాతంత్ర్యము చూకుండఁదగదా ! ప్రజ్ఞాచక్షువులేని జీవరాసులకున్న యధికారము మాకుండఁగూడదా ? మే. మేమియు నవినీతి కార్యములకుఁ జొరలేదు. ఈ చరాచరములను, జేతనాచేతనములను సృష్టించినయా “ఏకమేవాద్వితీయమ్బ్రహ్మమ్” ను సేవించుటకును, గీర్తించుటకును, బాడుటకును, బూజించుటకును



స్వాతంత్ర్యమును గోరుచున్నాము. చతుష్పాద జంతువులుకూడఁ బూర్వకర్మవాసనచేఁ గల్గిన జ్ఞానలూభమునఁ దపస్సమాధినిజెంది తరించినట్లు మనము వినుచున్నాము. అట్టి యధికారము మానవ జన్మమెత్తిన మాకుండఁదగదా ? పిపీలికాది బ్రహ్మపర్యంతము వెలుగొందుచున్న యా దివ్యతేజము యొక్క సఁకీర్తన పరాయణ లుబ్ధులైన యీ బాలురకట్టి యధికారమేలయుండఁగూడదు ? మీ రాష్ట్రమున జన్మించి తలఁదాఁచుకొనుటచేతనా ? పూర్వులు గడియించి యిచ్చిన యీ ప్రాజదువులను వీరిని ముట్టకుండఁ జేసి యజ్ఞానకూపమునఁ బడఁద్రోసిన, నీకార్యమునకు నెవ్వ రుత్తర వాదులగుదురు ? ప్రజల మానప్రాణ స్వత్వరక్షణ భారమునకు మూలము రాజుకాఁడా ? హిందూమతస్థులమని మేము పిలుచు కొనుచున్నందులకుఁ బ్రతిఫలము మాకజ్ఞాన మొసంగుటా ? హిందూసంఘశరీరమునందొక యవయవము క్రుల్లికుసుమారు చున్న నయ్యది యెట్లు తేజోవంతముగనుండును ? ఇది మాత్రము ప్రభువులకుఁ గీర్తిదాయకమా ? మీరాజ్యమున జన్మించుటచేతనా మా కీపాట్లు ?

శ్రీ.—సంయమింద్రా ! క్షణకాలమాగుండు. మీయిష్టమువచ్చినట్లు తనస్వాధ్యాయనపరులుగండు. మీరునిశ్చయముగా నీశ్వర ధ్యానము సల్పుకొనవచ్చును. కాని వేదములిందులకు సమ్మతించునా ?

శం.—దేవా ! మీరేయటయుండు, సత్యమును గనుంగొనుండు వేదములు హిందువులకెల్లఁ దరణోపాయములుగ నేర్పడినవి కాని క్షమింపుండు, పొరఁబడితిని, మానవకోటికెల్లరకును దరణోపాయములు. వేదచతుష్కముచేవికిరితమైనజ్ఞాన తేజమును గ్రహించినవారు, గ్రహింపనిష్టపడినవారు హిందువులనఁ బడుచుండిరి. హిందువులయ్యనాలాభమును బొందఁజాలనివారు మాబోంట్లు, కాన మేమెట్లు వేదములను బొందఁగూడవో! యెట్లు భగవద్ధ్యానముఁ జల్పుకొనఁగూడవో దేవరవారే యోజింతురుగాక,



శ్రీ.—ముసీందా! మీమాటలు గ్రాహ్యంబుగఁ గన్పట్టుచున్నవి. మారాష్ట్రవాసులకెల్ల సమానములగు హక్కులనిచ్చి, పక్షపాత రహితముగ రాజ్యమేలుట మాకు విధ్యుక్త ధర్మము కాన మీరు నిశ్చింతబుననుండుఁడు, మేముపోయివత్తుము.

శం.—(ఆనందపరవశుఁడై, భక్తిపురస్సరంబుగా) దేవరవారిపరిపూర్ణ కటాక్షమునఁ బవిత్రుఁడనైతి. ఆర్తులపాలిటి దైవతములుగదా భూనాథులు. మీయీమహత్కార్యముచే ద్రావిడలోకమెల్ల నాచంద్రార్కము కృతజ్ఞమైయుండును.

శ్రీ.— మేలు మీరాజభక్తిచే మేము సంప్రీతులమయితిమి.

(నిష్క్రమింతురు.)

(గుఱ్ఱముపైనానుకొన్న శ్రీరామచంద్రుఁడును, వసిష్ఠుఁడును)

వ.—శ్రీరామచంద్రా! కార్యపర్యవసానమునుఁ దెలిసికొనుటకు నై యీకడకరుదెంచితిని, ద్రోహిని శిక్షించితివికదా!

శ్రీ.—ద్రోహుల శిక్షాపాత్రులఁజేయుటకు నయోధ్యపట్టణాధీశులం దెవ్వరును జంకువాడుకాదు.

వ.—తరతరంబులనుండి యీసంగతి మేమెఱుంగనిదికాదు. అందు చేతనే సూర్యవంశపాఠోహిత్యమునందు సుస్థిరులమయి యున్నారము. గుర్వాజ్ఞను దలపూవట్టులమన్నింపని ఛాత్రులుమన్న నకుఁ బాత్రులుగారు. గుర్వాజ్ఞను బ్రశ్నింపకుండ నొనర్చుట శిష్యధర్మము. ఈగురుశిష్యధర్మమిప్పటిదియా? సృష్ట్యాదినుండి పరంపరానుగతికమయినది. ఇన్నిటికిని మఱచితి. శంబుకుని శిష్యుల నందఱి నెక్కడికంపితివి? వారలకుఁగూడఁ నల్పశిక్షయయిన విధిం పవలసినదియే.

శ్రీ.—ఇచ్చటనే యీ చిదానందాశ్రమములోనే యున్నారు.

వ.—ఎక్కడనుండిన నేమిగాని కట్టుదిట్టములుచేసితివికదా? కన్నులు గానక మిట్టిపడి వర్ణాశ్రమాచారముల దిగద్రావి చెలరేగిన గురు



వునకుఁ బట్టినగతియేపట్టునని ఖండితముగాఁ జెప్పితివా ? ఈదురా  
లోచనములఁ బుట్టినప్పుడే మాన్పుటమంచిది.

శ్రీ:—గురువరా ! శంబుకసంయమికిఁ గలిగిన గతియనియూ మీయభి  
ప్రాయము?

వ:—అగును (ఆశ్చర్యముతో) నీవుకూడ సంయమియనుచున్నాఁడవే?

శ్రీ:—ఇంద్రియ సంయమముఁగావించినవాఁడు సంయమి కాఁడొకో!  
దీనికేమిగాని శంబుకసంయమికి సంభవించిన దుర్గతియేమి?

వ:—రఘురామా ! మమ్మెక్కడఁగె-ముఁజేయుచున్నావా ? ఇప్పుడు  
శిక్షించితిని చెప్పితివే ?

శ్రీ:—దేశికేంద్రా ! క్షమింపుఁడు, మేముట్లుచెప్పలేదు.

వ:—ద్రోహుల శిక్షాపాత్రులఁజేయుపట్ల నయోధ్యపట్టణాధీశులం  
దెవ్వరును జంకువారుకారన్నమాట నీవనినదికాదా ?

శ్రీ:—అగును, మేమనినవాక్యమే.

వ:—అట్లయిన శంబుకుని శిక్షింపలేదనుచున్నావే?

శ్రీ:—శంబుకసంయమిని శిక్షించుటకుఁ బూర్వము ద్రోహియని స్థిర  
పడవలయునుగదా ?

వ:—మనవాదమంతయు “ఘట్టకుటీప్రభాతన్యాయమ”యినది. స్మృతు  
లేమిచెప్పుచున్నవో విన్పింపలేదా ? స్మృతివాక్యంబులనుబాటించు  
టకన్నను రాజధర్మమేమికలదు ? హిందూమతమునకు స్మృతులు  
మూలాధారములు. ఆస్మృతివాక్యముల ననుష్ఠేయములుగాఁ  
జేయుట రాజధర్మము. స్మృతులు ద్విజేతరులకు దపస్వాధ్యాయన  
ములను నిషేధించుచున్నవి. వానిని బాటింపక శంబుకుఁడు మత  
ద్రోహముఁజేయుచున్నాఁడు. నీవు వానినుపేక్షఁజేయుచు రాజ  
ధర్మమును నొకమూలకుఁద్రోయఁజూచుచున్నావు. అయోధ్యాధీశు  
లెవ్వరిట్టి పనులకొడిగట్టలేదు తొల్లి.

శ్రీ:—మీవాక్యములు సత్యమునే ప్రకటించుచున్నవి. మీరు శంబుక  
సంయమిని మతద్రోహిగా ఋజువుచేయఁగలిగితిరో నిష్కరుణులమై  
వానిని శిక్షాపాత్రునిఁజేసెదము. మేమింతదనుకను శంబుకసంయ



మితోఁ బ్రసంగించితిమికాని వానివాక్యము లాదరణీయములుగఁ గన్పట్టుటచే మేమే యాయధికారమిచ్చివచ్చితిమి. నిరపరాధుఁడుగఁ గన్పట్టు శంబుకుని దునుమాడి పాపమునఁ బోవనొల్లము. రాజులు సర్వ ప్రజానురంజకులై నేల నేలఁదగువారుగాని కొందఱి యుపదేశముల నమ్మి యపరాధరహితులను బాధపఱచుటకుఁ దగువారుకారు.

వ:—(కుపితుఁడై కమండులుపు నేలుబెట్టికొట్టి) గురుతిరస్కారమునకుఁ గడంగుచున్నావు. బ్రాహ్మణులిట్టి తిరస్కారము సహింపనొల్లరు. బ్రాహ్మణులశక్తిఁ బరీక్షింపవలయునని తోఁచెఁగాఁబోలు. అట్లయిన వినుము. రేఁగిన కార్చిచ్చువలె సర్వలోకములను దగ్ధపటలముఁజేయఁజాలును.

శ్రీ:—దేవా ! యిది మేమెఱుంగనిదికాదు. పరశురాముని మేమెఱుంగ మనుకొంటిరా? ఎందుకయిన నోర్తుముగాని మేమువిశ్వసింపని కార్యములఁ జేయనొల్లము. ఇయ్యదిక్షత్రధర్మము. ఇదియిట్లుండ మేమరణ్యమునఁ గ్రుమ్మరునప్పుడు గుహుఁడుచేసిన సాయ్యమును మఱపుమందురా? శబరికనుంబఱచిన యవ్యాజభక్తిని విస్మరింపు మందురా? ఈ యలుతుల మాటయేల? హనుమదాదులుచే దోడువాఁదోడుగాకున్న వారధిఁగట్టఁగల్గుదుమా? రావణసంహారముఁ జేయఁగల్గుదుమా? ఆర్యులమైన మనమనార్యులపాటి కృతజ్ఞులమై యుండఁదగదా? రాజనీతిమాటయటుంచి తోడ్పడినవారికిఁ బ్రతిఫలముఁ జూపుట మానవసామాన్యమగు నీతికాదా?

వ:—శ్రీరామచంద్రా ! నీవాముష్మికముమాటఁ దలపెట్టక యైహికం బాలోచింపుము. వీరందఱికి సమానస్వత్వ మొసంగిన మాపాల్గే మగును? తరతరంబులనుండి బ్రాహ్మణ క్షత్రియజాతులు రెండును మిధస్సహాయ్యంబున వర్తించుట యెఱుంగవో? లేకున్న మీ రాజ్యమును మాకులగౌరవంబును జరకాలమునాఁడే వేరులే కుండెడివి. కావున నట్టి యుపద్రవమును దప్పించుటకే యింత తఱచి తఱచి చెప్పవలసిమి.



శ్రీ.—(చుటుకుచూపులతో) దేశికేంద్రా! బ్రాహ్మణ సాహాయ్యంబు వలననే రాజులు రాజ్యమేలిరనియూ మీయభిప్రాయము?

వ.—(అత్రముతో) కాదు, కాదు; క్షత్రియులు కత్తితోఁ దీర్పడగిన పనిని బ్రాహ్మణులు మాటలతోడనేతీర్చి రాజుల యలజడిని బాపి రని నాయభిప్రాయము.

శ్రీ.—చిత్తము! మంచిమాటయే.

వ.—కావున నీరెండుజాతులు పరస్పరసౌభ్రాత్రముననే సౌభాగ్యమును, శాంతియును నందియుండఁగలవు. దీనికి వ్యతిరేకమయినచో నంతః కలహములచే దినదినము సంక్షీణభావ ముండఁగలవు. ఇది నిస్సంశయము.

శ్రీ.—ఒకజాతి సౌభాగ్యమునకయి మఱియొకజాతిని సర్వకాల సర్వా వస్థలయందు బానిసత్వమునందుంచి మూర్ఖులనుజేయుట రాజ నీతియగునా? రాజధర్మము ప్రజలను నిష్పక్షికమయిన బుద్ధితోఁ బరిపాలించుటకాదా?

వ.—శ్రీరామచంద్రా! ఇందొక్క జాతిస్వత్వమునుహరించి బానిసలు గానుంచుటయేమున్నది? వీరు మీపూర్వులతో నడుముకట్టుకొని పోరి తమహక్కులను గోల్పోయిరి. పరాభూతులయిన శత్రువులు లోబడిరని చెప్పి స్వత్వసామాన్యము నొసంగుట రాజనీతి విరుద్ధము కాదా?

శ్రీ.—మహాత్మా! శరణాగతరక్షణ బిరుదుంబుఁ దాల్చినమాకు మీ వాక్యములు బోధపడవు. మీయుపదేశప్రకారము మేమాచరించిన భవిష్యదంతర్వాణులు మమ్మేమిగా భావింతురు?

వ.—మహాపురుషుండవనియు, రాజదేశేంద్రుండవనియు, భగవదవ తారమవనియు భావింతురు.

శ్రీ.—ఇదియెట్లు తటస్థించును?

వ.—ఇది యెట్లుతటస్థించునని సంశయచిత్తుండ వైతివా? వినుము చెప్పెదము. ఇంతటి నిర్దాక్షిణ్యముతో రాజధర్మమును నెవ్వరు నిర్వర్తింపఁగల్గిరి? ఇంతటి ధర్మబుద్ధితో స్మార్తధర్మములెవ్వరు పరి



పాలింపఁగల్గిరి ? నీవిట్టి ధర్మనిర్వహణముఁ జేయుచో ఋషులేల నిన్ను. భగవదవతారముగాఁ గొనియాడరు? వణ్ణాశ్రమాచార పరాయణ శీలుఁడయిన రాజానిమిత్రమాత్రుఁడై వర్ణసాంకర్యము గల్గఁ జేయువారల శిక్షించునని స్మృతులు చెప్పటలేదా ? లేము.

(శ్రీ).—మీరెంత చెప్పినను శంబుకునివధకు మనసుపోకున్నది. ఇతఁడు నిరపరాధియని మా విశ్వాసము.

వ:—అపరాధియైననేమి ? నిరపరాధియైననేమి ? శాస్త్రసమ్మతమైన నేమి ? గర్హితమయిననేమి ? ఒక్కనిమరణముచే రెండుకులములు సిరిసంపత్తులచేఁ దులఁదూఁగునప్పుడు, తామరత పరక్రియ వృద్ధి నందునప్పుడు వెనుకంజవేయకుము. ఆత్మరక్షణ మెల్ల జీవులకు నవశ్యక ర్తవ్యము.

(శ్రీ).—పాపముఁజేసి మనుటకన్నఁ బరోపకారమాచరించి, మరణించి యంశఃకాయుఁడగుట యుక్తముకాదో ?

వ:—అందుచేతనే నిన్నీ కార్యమునకుఁ బురికొల్పుట. లేకున్న ధర్మ సూక్ష్మవేదులమయిన మేమిట్టిపనికిఁ బూనుకొందుమా ? ఒకనిని జంపి జాతిద్వయమును సముద్ధరించుట పరోపకారముకాదా ? లేము. కార్యోన్ముఖుఁడవుకమ్ము. ఆలసిపకుము.

(శ్రీ).—(తనలో) కొంతవఱకు సందియముదీరినది. ఇదిన్యాయముగా కున్నసీమహానీయుఁ డింతపట్టుదలతో నేలచెప్పును? (ప్రకాశముగా) గురువరా! ధర్మాధర్మ విచారణభారము గురుభుజస్కంధమున నుండును. గురూపదేశంబు వ్యవగతకల్మషంబుగాన శంబుకుని బరలోకప్రాప్తునిఁజేసెదము. మేమిదేపోవుచుంటిమి. సేలవిప్పి పుండు. (పోఁబోవును, పాదుత్రవ్వ నీళ్లుపోయుచున్న బ్రహ్మచారి వాక్యములాలించి కన్నీటిచే డగ్గుతికవడినస్వరముతో శ్రీరామ చంద్రునికడ్డపడి)

బ్ర.—మహాప్రభూ ! మా బాబయ్యగారిని జంపెదరా ? వలదు. వలదు. మమ్ములనందఱిని దిక్కులేనిపక్షులను జేసెదరా ? ఇంతకుమున్ను



నేగోరినవస్తువు నిచ్చెదమంటిరి. మాబాబయ్యగారి ప్రాణము నాకిండు. మాబాబయ్యగారిష్టపడినను బడకున్నను నేను మీ రిచ్చుదానమును గ్రహింతు. (ఏమిచెప్పటకుఁదోచక శ్రీరామ చంద్రుఁడు దిగాలున నిలువబడియుండ వసిష్ఠుఁడక్కనుగ్రక్కుచున్న చూపులతోఁ బిల్లవానిఁ జేయిపట్టుకొనిలాగి) మిమ్మాద రించుటకు మేముంటిమిలెమ్ము. ఇటురమ్ము. (శ్రీరామచంద్రు నితో) పిల్లవానిమాటలతో నేమిగానినీకార్యాచరణమునకుఁబొమ్ము.

శ్రీ—దేశికేంద్రా ! అబముసుబమెఱుంగని కనుగందు. ఏమియుఁ జేయకుండు.

వ.—మాది మాత్రము కన్నకడుపుకాదా ? (శ్రీరామచంద్రుఁడు నిష్క్రమించును)

బ.—కంటిసిరు కంటఁగ్రుక్కుకొని ఆయ్యా ! మీరు లేకేమి? మా తాతలనాటి నుడియు సంపూర్ణకటాక్షముతోఁ జూచుచునే యున్నారుకదా.

వ.—లాకను బుట్టినవారందఱు రాక్షసులే. క్రొత్త లేమియుండును?

బ.—మీరుచెప్పినదిమాత్రము నిజముకాదు. లంకలోఁబుట్టిన విభీషణుండు రాక్షసుండు కాఁడు ? [నిష్క్రమణము]

[శ్రీరామచంద్రుండు తపోనిష్ఠునను శంబుకుని జేరి కోశముననున్న ఖడ్గమునుబెఱికి, యుభిపించి మరలనాఁగి విషాదముతోఁ

గుడిచేయివంక దేఱిపాఱఁజూచి]

చం॥ కరుణయొకింతలేక కుల ♦ కాతను, సాధ్వినీ, బూర్ణగర్భిణీ వరకు సరణ్యభూములకు ♦ బంపఁగఁజాలినయట్టి నీకు దుర్భరమగునే యొకానొకని ♦ ప్రాణముతీసెడుపట్ల మానిశే ఖరుడగుఁగాక, జాలియెటు ♦ కల్గును? దక్షిణబాహుదండమా !

[మరల నుత్సాహముతో ఖడ్గమెత్తి]



గీ॥ త్మత్రధర్మంబు స్మృతివాక్య ♦ సమ్మతంబు  
 ధర్మసంస్థాపనార్థంబు ♦ ధరణిలోన  
 సద్గురూపదిష్టముగాన ♦ జూకకుండ  
 శంబుకుని రామచంద్రుండు ♦ చంపుచుండె  
 (భిన్నమస్తకుండై శంబుకుండు నేలవ్రాలును, దివ్యతేజము  
 మిటికెగయును శ్రీరామచంద్రుండు నిష్క్రమించును)



శంబుక శిష్యుని పరీక్షము.

ఏమందుగటకటా! ♦ యిట్టివిడ్డూర  
 మీముందు జరిగెనే ♦ యెచ్చోటనేని ?  
 చలిచీమనేనియు ♦ జాద్రొక్కకుండ  
 వససీమలోపల ♦ వసియించి యెప్పుడు  
 పొగద్రావి తపించు ♦ పుణ్యపూరుషుని  
 శంబుక సంయమి ♦ చంద్రు మన్మథుని  
 బ్రాహ్మణులెల్లగా ♦ పట్టంబుతోడఁ  
 బసరిచ్చి యొక విప్ర ♦ బాలు, విసంజ్ఞ  
 గాఁజేసి యయ్యది ♦ కలె శంబుకుని  
 జపముచేసనిచెప్పి ♦ చాటించి, రామ  
 చంద్రుచే మన్మథుఁ ♦ జూపించి పిదప  
 బ్రాహ్మణ బాలుండు ♦ బ్రదికినాడనిరి.  
 ఎన్నఁడే బ్రదుకునే ♦ యీల్గినవాఁడు ?  
 ఏమి యీదు స్త్రాత్ర ♦ మేమి యీమాయ ?  
 ఏమి యీగారడి? ♦ యేమి యీకృత్రి?  
 ఏమెట్టుజీవితం ♦ మేమెట్టుబ్రదుకఁ  
 గలవారమిఁకమీఁదఁ? ♦ గాలుష్యమార !



లోకాన నాలగో ♦ లును బాలగోలు  
గగ్గోలు సేయవే? ♦ క్రాచవేజగము?  
మాశోకవహ్నియు ♦ మాదు దుఃఖాగ్ని  
కాల్చవే విప్రప్ర ౩ కాండులనైన  
బాలుర శాపంబు ♦ బ్రహ్మశాపంబు  
కార్చిచ్చుబోలె లో ♦ కంబులనేర్చు  
నీదోషఫలమెల్ల ♦ నీదేశమందుఁ  
బ్రజలార ! వినుడు నా ♦ పల్కుల నన్ని  
స్వాతంత్ర్యమంతయు ♦ సమసిపోవంగఁ  
బారతంత్ర్యమనందుఁ ♦ బడిపడిపోయి  
విద్యావిహీనులై ♦ విప్రులెల్లరును  
సేవకవృత్తిలోఁ ♦ జిక్కిపోయెదరు  
ధర్మంబు, శౌచంబు ♦ దయయు సత్యంబు  
కొఱవడఁదము నెల్ల ♦ కులములవార  
లేవగించగనుండు ♦ రేమితోచకయె  
మఱుగుచునుండురు ♦ మాటిమాటికిని  
దైవంబు దూఱుచుఁ ♦ దగవులేదంచు  
నెందాఁక బ్రాహ్మణు ♦ లీదోషమెల్ల  
దిద్దుకోలేరొ యీ ♦ దేశంబులోన  
నందాఁక నీరీతి ♦ నల్లాడుచుండ్రు  
సత్యంబు నామాట ♦ సత్యంబుచుండు.

సంపూర్ణము.



భారతీ వెస్, తెనాలి.

RI JASADGURU VENKATACHARYA  
ANA SIMHASANA ANANAMANDI  
LIBRARY

Jangamwadi Math, Venkateswara  
Academy, 7958











Handwritten text in Devanagari script, possibly a title or heading.

Handwritten text in Devanagari script, possibly a date or reference.

Handwritten text in Devanagari script, possibly a signature or name.